

Ketabton.com



فهرست

شمیره عنوان

۱. د کتاب په اړه خوټکي
۲. لومړۍ فصل - اسلامي اقتصاد څه ته وايي
۳. غربي اقتصادي نظرياتو ته لنډه کتنه
۴. د اسلامي اقتصاد ظهور
۵. د اسلامي اقتصادي سيستم اصول
۶. د اسلام له نظره د مصرف کوونکي تيوري
۷. اوسنی اقتصادي سيستم څه ډول اسلامي شي؟
۸. دوهم فصل - د اسلامي او غير اسلامي اقتصادي سيستمونو پرتله
۹. اسلام او سوسياليزم
۱۰. اسلام او کپيتاليزم
۱۱. اسلامي اقتصادي سيستم
۱۲. په اسلامي اقتصادي سيستم کې ثبات
۱۳. دريم فصل - اسلامي بانک
۱۴. په نړۍ کې د اسلامي بانکونو لست
۱۵. اسلامي بانکونه څرنگه کار کوي؟
۱۶. د اسلامي بانکي سيستم غوره والی

۱۷. څلورم فصل - د تمويلولو اسلامي لارې
۱۸. سود يا ربا:
۱۹. ربا په قرآن او حديث کې:
۲۰. د سود په اړوند څو شبهات او اعتراضات:
۲۱. د ربا (سود) د حراموالي اقتصادي منطق:
۲۲. د تمويلولو اسلامي طريقې
۲۳. سکوک (اسلامي بانډ):
۲۴. پنځم فصل - اسلامي اقتصادي پرمختګ
۲۵. د اقتصادي پرمختګ د کچې لارې:
۲۶. پرمختګ د اسلام له نظره:
۲۷. ځنې غربي اقتصادي تيوريو ته کتنه
۲۸. د اقتصادي پرمختګ غربي تيوريو په اړه څو وروستۍ خبرې
۲۹. شپږم فصل - د اسلامي هيوادونو تر مينځ اقتصادي همکاري
۳۰. په اقتصادي برخه کې پر نورو تکيه کول او پايلې يې
۳۱. اقتصادي يووالي ته ليوالتيا او په مخ کې پراته خنډونه
۳۲. د اقتصادي ائتلاف لارې
- اووم فصل - انفلاسيون:
۳۳. د انفلاسيون ډولونه
۳۴. د انفلاسيون اغيزې:
۳۵. د انفلاسيون اغيزې:
۳۶. اسلامي اقتصاد او انفلاسيون:
۳۷. د انفلاسيون د کنټرول ځانګړې لارې
۳۸. اتم فصل - د اسلامي اقتصاد مهمې مسئلې
۳۹. نرخ ټاکل د اسلام له نظره
۴۰. بيمه (انشورينس):

د معاصر اسلامي اقتصاد پيژندنه

بشير الله نجيمي

- ۳ ۴۱. بيمه د اسلام له نظره:
۴۲. د مروجې بيمې خلاف د اسلامي علماوو دلايل
- ۴ ۴۳. تکافل يا اسلامي بيمه
۴۴. نهم فصل - په اقتصاد کې د حکومت رول
۴۵. د حکومت دندې
۴۶. د حکومت د عايد سرچينې
۴۷. لسم فصل - د اسلامي دولت مالي او پولې پاليسي
۴۸. د اقتصادي پرمختگ لپاره ضروري ټکي
۴۹. په اسلامي هيواد کې ماليه (ټکس)
۵۰. زکات
- ۷ ۵۱. زکات او اقتصادي ثبات
- ۱ ۵۲. د زکات او ټکس ترمنځ توپير
- ۱ ۵۳. اسلامي پولې پاليسي
- ۷ ۵۴. ماخذونه

دوهم چاپ
کال ۱۳۸۸ / ۲۰۰۹ م

د کتاب پيژندنه

نوم : د معاصر اسلامي اقتصاد پيژندنه
تاليف : بشير الله نجيمي
کمپوز : مؤلف
ناشر : د القلم د ژباړې او خپرني خپرندويه اداره
آدرس : يونيورسټي روډ، ارباب روډ، گل حاجي پلازه، اطاق: ۴۰۶
شمير : ۱۰۰۰
نېټه : حمل ۱۳۸۸، مارچ ۲۰۰۹ م
د چاپ نوبت : دوهم

د چاپ حقوق خوندي دي

د کتاب په اړه خو ټکي

علم نعمت دی، خو مونږ خوار افغانان له نورو نه زیات له دې لوی نعمت نه بې برخې یو، هغه افغان نیکمرغه او بختور دی چې پدې بده ورځ کې د زده کړې امکانات تر لاسه کوي، او زیات بختور خو هغه دی چې د لوړو زده کړو فرصت په لاس ورځي. پدې حساب زه هم ځان بختور شمیرم چې الله تعالی په داسې ځای کې د تحصیل شرایط راته برابر کړل چې د نورو ساینسي علومو ترڅنګ د اسلامي علومو ښوونه او تدریس هم په کې کېږي، زما مطلب د اسلام آباد نړیوال اسلامي پوهنتون دی، کوم چې پر نورو خدمتونو سربیره یې افغاني ټولنې ته هم زیات شمیر په پوهه او علم سمبال خادمان وړاندې کړيدي. ما د اسلام آباد په نړیوال اسلامي پوهنتون کې د اسلامي اقتصاد د لیسانس په دوره کې د خپلې زده کړې په دوران کې د غربي اقتصاد او اسلامي اقتصاد په اړه ګټور معلومات ترلاسه کړل او همغه وخت دا هیله راسره پیدا شوه چې د اسلامي اقتصاد په اړوند څه ولیکم، دا مې خپله دنده وبلله ځکه چې د اسلامي اقتصاد زده کړه او تدریس په ډېرو لږو اسلامي هیوادونو کې تر سره کېږي او زموږ په هیواد کې خو د جنگونو او د کفارو د تېریو په وجه دې خواته هیڅ پاملرنه نه ده شوې. له نېکمرغه چې د ماسترۍ په دوران کې د اسلامي اقتصاد یو مشهور او تکړه اقتصاد پوه ډاکتر عبد الرحمان یسري (1) له مصر څخه د اسلام آباد نړیوال اسلامي پوهنتون ته د تدریس لپاره تشریف راوړ او ما ته دا ویاړ راپه برخه شو چې له نوموړي څخه د Current issue in Islamic Economic په نامه د اسلامي اقتصاد یو مضمون ولولم. په دغه دوران کې مې د اسلامي اقتصاد په اړه د یوه داسې کتاب لیکلو ته پیل وکړ چې معاصرې اقتصادي نظریې او تیورۍ په کې رانغښتې وي. ددغه کتاب له

¹ - د مصر په سکندریه پوهنتون کې د اقتصاد استاذ دی.

لیکلو څخه زما هدف دا دی چې که وکولی شم د اقتصاد محصلینو ته د اسلامي اقتصاد په اړوند تازه مفکوره او نوي معلومات وړاندې کړم تر څو دوی د پته وهڅول شي چې د اوسني اقتصادي سیستم اسلامي کولو لپاره متې راوغاړي او پدې ډول سره ځانونه او ملت د دنیا او آخرت دواړو په کامیابو سره سرلوړي کړي.

کونښن کړی مې کړی په کتاب کې د اقتصاد د محصلینو اړتیاوې په پام کې ونیسم، ډېرې اقتصادي موضوعګانې په لنډ ډول راوغاړم او له ډېر ژور او اوږده بحث څخه ډډه وکړم. همدا راز پدې کتاب کې ځینې اقتصادي ترمالوژۍ او اقتصادي اصطلاحات کارول شوي دي او دا فرض شوېده چې ګران لوستونکي به تر یوه حده د اقتصاد په بنسټیزو اصولو او قواعدو پوهېږي. همدا راز په کتاب کې اسلامي اقتصاد له غیر اسلامي اقتصاد سره په پرتلیزه توګه څېړل شوی او د اسلامي اقتصاد په اړوند معاصرو پرمختګونو او د اسلامي اقتصاد د عملي کولو هڅو ته پکې اشاره شویده.

دغه کتاب د اقتصاد پر محصلینو سربیره د هغه چا لپاره هم ګټور بولم چې غواړي د اسلامي اقتصاد په اړوند تازه معلومات تر لاسه کړي، خو هغوی شاید په ځېنو اقتصادي اصطلاحاتو او تحلیلونو کې له څه مشکل سره مخ شي، خو بیا هم تمه ده پوره ګټه ورنه واخلي. کونښن مې کړی ټول هغه څه چې ما د تحصیل په دوران کې د اسلامي اقتصاد په اړوند زده کړي ولیکم او ددې ترڅنګ مې دا هم کړي چې د ځېنو اسلامي اقتصاد پوهانو مقالې په لنډه توګه راوژباړم او په کتاب کې ځای ورکړم. د یادولو وړ ده څرنګه چې زه په خپله د ډاکتر عبد الرحمان یسري له نظریاتو څخه ډېر متاثر یم نو ځکه دغه کتاب هم په زیاترو مسایلو کې د نوموړي د نظریاتو تر سیوري لاندې لیکل شوی دی.

درنو لوستونکو، څرنګه چې دا زما لومړنۍ لیکنه ده، نو ښکاره خبره ده چې تیروتنې او غلطۍ به پکې شوې وي، که څه هم ما تر خپله وسه کونښن کړی چې د اشتباهاتو مخه ونیسم، خو بیا هم کتاب له غلطیو نه تش نه وینم، نو که تاسو ښاغلو ته کومه غلطې په مخه درځي، هیله ده چې په ښننې سره مې ونماځئ او د خپلې مهربانۍ له

مخې يې راته په گوته کړې ترڅو په راتلونکې کې سمه او تصحيح شي.
 په پای کې له محترم استاذ سلطان محمود صلاح څخه ډیره مننه کوم چې د کتاب په تصحيح او چاپ کې يې مرسته راسره وکړه او هم له محترمو وروڼو هر يو عزت الله ، قاري محمد نعيم او محب الله رحيمی نه ډیره مننه کوم چې د ليکلو په بهير کې يې خپله مرسته نه ده رانه سپمولې.
 له رحمان خداى نه د خپل دې عاجزانه خدمت د قبول سوال کوم او ټولو هغو دوستانو ته د اجر او ثواب دعا کوم چې له ما سره يې په دې برخه کې مرسته کړيده.
 په درنښت

بشيرالله نجيمي

اسلام آباد، پاکستان

۲۰۰۵/۹/۱۱

لومړی فصل


اسلامي اقتصاد څه ته وايي؟

په نړۍ کې درى غټه اقتصادي سيستمونه موجود دي چې هغه عبارت دي له: کپيتاليزم، سوسياليزم او اسلام څخه. سوسياليزم يا کمونيزم په ځينو هيوادونو لکه روس، چين او داسې نورو کې پلى شو، خو نن سبا دغه هيوادونه بيا دکپيتاليزم په لور روان دي او کمونيستي اقتصادي سيستم له مينځه تللى دى. کپيتالستي اقتصادي سيستم تر اوسه په پښو ولاړ دى مگر دغه دواړه وضعي اقتصادي سيستمونه يوازې د انسان مادي اړتياوو ته درناوى کوي او د هغې د لاسته راوړنې او پوره کولو لارې چارې ښيي، روحي اړتياوو ته په کې پام نه دى شوى، بل دا چې دا اقتصادي سيستمونه انسانانو د خپل فکر په اساس جوړکړي دي، د آسماني لارښوونو او اصولو په اساس نه دي ولاړ، نو ځکه کامياب او گټور نه دي، خو اسلامي اقتصادي سيستم يوازينى سيستم دى چې د مادي او روحي اړتياوو دواړو د پوره کولو لارې چارې په کې ښودل شوې دي. (اسلامي اقتصادي سيستم له نورو سيستمونو سره په دوهم فصل کې په پرتليزه توگه خپرل شوى دى). اسلامي اقتصادي سيستم د الله (ج) د اوامرو او احکامو په رڼا کې جوړ شوى، خو متاسفانه چې داسلامي خلافت له زرينې دورې څخه وروسته په بشپړه توگه نه دى پلى شوى که څه هم په دې وروستيو کې په دې برخه کې هڅې روانې دي.


ولې اسلامي اقتصاد؟ غربيانو چې کوم اقتصادي سيستم جوړکړى دى هغه د دوى د خپلو اقتصادي او کلتوري عاداتو او حالاتو په نظر کې نيولو په اساس جوړ شويدي. د بيلگې په توگه سود، خود غرضي او داسې نور په کې گډ شوي دي او د دوى ټول اقتصادي سيستم په همدغو اصولو ولاړ دى او څرگنده ده چې د دوى ټول اصول د انسانانو په وسيله جوړشوي دي، نو مونږ نشو کولای چې غربي اقتصادي تگلاره په پټيو

کبنزين اقتصادي نظريه:

کبنز وويل چې حکومت بايد په مارکېټ کې فعال رول ولري او عمومي تقاضا (غوښتنه) (Aggregate Demand)، بايد ترتيب شي. پدې سيستم کې دوی دا فرض کوي چې د عمومي عرضې (Aggregate Supply)، له اړخه کوم مشکل نشته او هر څومره شي چې وغواړو توليد کړو توليد کېدی شي، اصلي مشکل يوازې د تقاضا له اړخه دی.



او تقاضا بايد د حکومتي لگښتونو په وسيله کنټرول شي، دوی دا هم وايي چې د تنخوا اندازه يا حد ثابت دی، (Wages are Rigid)



په دغه گراف کې د عرضې د خط (Supply Curve)، درې واړه برخې


سترگو عملي کړو، ځکه مونږ خپل بشپړ نظام لرو او الله (ج) د ځني کارونو او اعمالو له کولو څخه منع کړي يو او څرنگه چې دا ژوند يوه آزموينه ده، نو مونږ بايد نه يوازې د دنيا د ژوند په اړوند فکر وکړو بلکې آخرت هم بايد په نظر کې ونيسو، په همدې بنسټ زموږ اقتصادي سيستم بايد د قرآن او احاديثو د اصولو په مراعاتولو او د هغې په رڼا کې جوړ شي.

غربي اقتصادي نظرياتو ته لنډه کتنه:

په عمومي ډول سره غربي اقتصادي تيوري په دوو برخو ويشل شوې ده کلاسيکل او کبنزين اقتصادي مفکوره.

کلاسيکل اقتصادي نظريه: ددې نظريې اقتصاد پوهان پدې نظر دي چې په اقتصاد کې بايد هميشه ټول وسايل پکار اچول شوي وي، بشپړ توظيف (Full Employment) وي نوځکه دوی فرض کوي چې د عمومي عرضې خط عمودي دی او دوی پدې نظر دي چې حکومت بايد په مارکېټ کې هيڅ مداخله ونکړي، سربيره پردې دوی دا هم فرض کوي چې مارکېټ فعال (موثر يا Efficient) دی او د تنخوا اندازه بدلیدونکې ده (Flexible Wage)، او که مارکېټ (تقاضا او عرضه) په خپل حال پرېښودل شي تعادل مينځته راځي.

مگر کلاسيکل اقتصادي سيستم د لوی زوال (Great depression 1930)، نه وروسته له ناکامۍ سره مخ شو او د کبنز نظريو ډېر شهرت وموند.



ښودل شوې دي اسلامي هيوادونه ټول په اوسط حد کې واقع دي، ددې دا معنی شوه چې اسلامي هيوادونو خپل ټول وسايل په کار ندي اچولي او ددې ترڅنگ دوی د توليد له اړخه هم مشکلات لري.

مگر مونږ ته دا معلومه ده چې له اوو اسلامي هيوادونو (کویت، سعودي، ليبيا، قطر، متحده عرب امارات) څخه پرته چې ټول تیل توليدونکي هيوادونه دي نور ټول اسلامي هيوادونه د غريبو يا وروسته پاتې هيوادونو په ډله کې راځي. زمونږ مارکېټونه او زمونږ مالي سيستم دومره موثر او فعال نه دی چې د غربي هيوادونو له حالت سره د برابري وي او زمونږ حالات او شرايط له هغو شرايطو نه ډیر توپیر لري د کومو په بنا چې د لويديځ اقتصاد پوهانو اقتصادي تيوری جوړې کړې دي.

له بل اړخه په اسلامي هيوادونو کې اصلي مشکل د عرضې (Supply) او يا توليد له لوري دی، تقاضا موجوده ده مگر مونږ د خپلې اړتيا وړ شيان په خپله نشو توليدولی، اسلامي هيوادونو ته پکار ده چې د عرضې اړخ ته (Supply) Side د ډیره پاملرنه وکړي ځکه د تقاضا له اړخه مشکل کم دی، په اسلامي هيوادونو کې چې کومه کمه تقاضا موجوده ده مونږ هغه هم په خپله نشو پوره کولای او د نورو بهرنيو هيوادونو څخه ډیر تجارتي وسايل اخلو.

نن سبا په غربي هيوادونو کې د اقتصادي ثبات ساتنه، (Stabilization) غټه مسئله ده، يعنی د هغه بشپړ توظيف چې دوی ترلاسه کړی ثابت ساتنه او د هغې ترڅنگ د انفلاسيون کنټرولول يوه مهمه مسئله ده. خو زمونږ (اسلامي هيوادونو) مشکل دا نه دی، زمونږ په هيوادونو کې پوره توظيف (full employment) نشته، بېکاري زياته ده، مونږ ته لومړی دا پکار ده چې خپل توليدات زيات کړو، ترڅو خلکو ته روزگار برابر شي او د عوامو د ژوند سطحه ورسره ښه شي.

له بله پلوه غربي هيوادونو د الله (ج) اوامر له پامه غورځولي دي، دوی يوازې د مادي اړتياوو (material need) د پوره کولو په هڅه کې دي او روحي خوشحالي يې له پامه غورځولي ده چې ددې په وجه د دوی په وگړو کې د ځان وژنې کچه ورځ په ورځ زياتيږي

او سره له دې چې د ژوند ټول مشکلات يې هم حل دي بيا هم ذهني او روحي راحت او ډاډ نلري ددوی ځينو اقتصاد پوهانو دغه خبره منلې ده. يو غربي اقتصاد پوه وايي چې د مال او دولت زياتيدل حتما د خوشحالي د زياتيدو باعث نگرځي، بلکې يوازې د انتخاب ساحه (Range of Choice) ورسره زياتيږي.

يعنی که يو سړی ۱۰۰۰۰ افغانی عايد ولري او بل سړی ۲۰۰۰۰ افغانی عايد ولري پدې صورت کې لومړنی سړی يوازې هغه شيان اخستلاي شي چې قيمت يې د افغانیو ۱-۱۰۰۰۰ تر مينځ وي او دوهم سړی د ۱-۲۰۰۰۰ افغانیو تر مينځ قيمت لرونکي شيان اخستلاي شي دا د دې معنی ورکوي چې د لومړي سړي د انتخاب ساحه د دوهم سړي د انتخاب له ساحې څخه کمه ده، مگر دا ددې معنی نه ورکوي چې هرومرو دې هغه سړی چې ډېر عايد لري خوشحاله او آرامه وي، کېدای شي چې هغه سړی چې کم عايد لري له هغه بل نه ډېر آرام او روحا سوکاله وي.

الله (ج) په قرآن کې فرمايي: **الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ**. (الرعد: ۲۷)

ترجمه: (دغه رجوع کوونکي) هغه کسان دي چې ايمان يې راوړی دی او آرام نيسي زړونه ددغو (مومنانو) په ذکر دالله (ج) سره، واورى خبردار شئ چې په ذکر دالله (ج) سره مطمئن کېږي آرام نيسي زړونه.

يعنی خوشحالي د الله (ج) له اړخه ده او هر څوک چې د الله (ج) اوامر مني او د هغه عبادت کوي الله (ج) هغوی خوشحاله او آرام ساتي.

سره له دې چې ډېرو اسلامي هيوادونو کوښښ وکړ چې د غير اسلامي اقتصادي نظرياتو او فارمولو په عملي کولو سره، خپل اقتصادي مشکلات حل کړي مگر د دوی ټولي هڅې ناکامې شوې او ددې په وجه ډېر اسلامي هيوادونه د سود تر بوج لاندې راغلل، د مثال په ډول پاکستان د خپلو پيداوارو (داخلي ناخالص محصول GDP) تقريبا ۲۵% يوازې د سود په ورکولو مصرفوي، نو مونږ ته پکار ده چې اسلامي اقتصاد عملي کړو او لدې لارې د دواړو دارينو کاميابي ترلاسه کړو.

داسلامي اقتصاد ظهور:

اسلامي اقتصاد په تدريجي ډول پرمختګ کړی، په تيرو وختونو کې له نورو علومو سره ګډ و، لکه د قرآن کریم په احکامو کې، د فقهاء او تاريخ ليکونکو په لیکو کې د اسلامي اقتصاد په برخه کې لاندنيو علماؤ ډېر کار کړی دی:

امام ابويوسف (d182/798)²، ماوردي (d450/1058)، ابن حزم (d456/1046)، الغزالي (d 505/1111)، ابن تيميه (d 728/1328)، ابن قيم (d 751/1350)، ابن خلدون (d 808/1406) او شاه ولي الله (d 1176/1762) ډېر د قدر وړ کار کړی دی. مګر لکه څرنګه مو چې مخکې ذکر وکړ په دې دوران کې اسلامي اقتصاد له نورو علومو لکه فلسفه، فقه او نورو سره ګډ و.

د ابن خلدون کتاب (مقدمه) کوم چې د تاريخ د معرفت په اړوند ليکل شوی، خو ځينو اقتصادي نظريو ته هم پکې ډېره توجه شوې ده. ابن خلدون په دې کتاب کې د اقتصاد، سياست، ټولنيزو عاداتو او رواجونو او د حکومتونو د زوال او عروج تر مينځ د اړيکو او تړاو مسئله څيړلې ده. د ابن خلدون ځينې اصول او نظريات کوم چې ده تقريباً شپږ پيړۍ وړاندې ويلي وو دومره پرمختللي وو چې د نننۍ زمانې له نظرياتو او تيوريو سره ډير ورته والی لري. ابن خلدون په هر صورت په داسې وخت کې ژوند کولو چې د مسلمانانو سياسي او ټولنيز زوال شروع شوی و. هغه صحيح ويلي وو چې: علم او ساينس هغه وخت پرمختګ کوي کله چې يوه ټولنه په خپله د پرمختګ په حال کې وي، له دې څخه وروسته کله چې مسلمانان د زوال سره مخ شول د اقتصاد په برخه کې کله ناکله پرمختګ مينځ ته راتلو مګر دا په پراخه پيمانه نه و، يعنې له ابن خلدون څخه وروسته پدې برخه کې چا کوم غټ کار ونکړ، پرته له يو څه کارڅخه چې ځينو علماؤ لکه المقريزي، الدواني او شاه ولي الله وکړ نور کوم د پام وړ کار ندي شوی.

پدې دوران کې غربي اقتصادي علومو ډېر پرمختګ وکړ، د ۱۸۹۰ لسيزې په دوران کې د الفرډ مارشال لخوا د اقتصادي اصولو په نامه کتاب چاپ شو او لدې څخه وروسته د

اقتصاد علم په غرب کې د يوه مستقل علم په ډول وپيژندل شو. خو اسلامي اقتصاد تر دوهم نړيوال جنگ پورې همداسې له نورو علومو سره ګډ پاتې شو، زيات اسلامي هيوادونه له دوهم نړيوال جنگ څخه وروسته آزاد شول په دغه وخت کې اسلامي هيوادونه د خپلو ويجاړو سيستمونو ترڅنګ د اقتصادي سيستم د جوړولو او بيا پر پنبو دريدلو په هڅه کې شول ځکه دغه سيستمونه د نړيوال جنگ او د کفارو د حملو په وجه له مينځه وړل شوي وو، څرنګه چې په هغه وخت کې نور اقتصادي سيستمونه په سود ولاړ وو او سود د اسلام له نظره ناروا دی (د اسلامي اقتصاد او نورو اقتصادي سيستمونو تر مينځ ډېر توپيرونه شته او يوازې سود ندي، نو ځکه دوی دا اړتيا وليده چې خپل اقتصادي سيستم د اسلام د اصولو او قوانينو په چوکاټ کې جوړ کړي.

په هر صورت لکه څرنګه مو چې وړاندې يادونه وکړه انفرادي هلې ځلې په دې بريالۍ نشوې چې اسلامي اقتصاد د يوه مستقل علم په ډول نړيوالو ته ور وپيژني نو د ګډو هلو ځلو اړتيا پيداشوه. تر څو پورې چې په کال ۱۹۷۶ د فبروري په مياشت کې د اسلامي اقتصاد په اړه په مکه مکرمه کې لومړنی نړيوال کنفرانس جوړ شو او پدې وسيله اسلامي اقتصاد د يوه مستقل علم په ډول دنيا ته معرفي شو او همدې د اسلامي اقتصاد مشهورتيا او پدې لاره کې د کار کولو لپاره لاره برابره کړه. ددغه کنفرانس په جوړولو کې ډاکتر محمد نجات الله صديقي، ډاکتر محمد عمر او پروفيسر خورشيد احمد فعال رول ولوبولو. په دغه کنفرانس يا سيمينار کې د ډاکتر محمد نجات الله صديقي لخوا د پخوانيو اسلامي علماؤ د اقتصادي نظرياتو په باب يوه مقاله يا رساله وړاندې شوه، دغې مقالې په اسلامي اقتصاد باندې د بحث کولو بنسټ کېښود. ځينو نورو ادارو هم په دې اړوند مهم رول ادا کړی دی چې لدې جملې څخه مهمې په لاندې ډول دي:

- دې اسوسيشن اف مسلم ساينتيست (The Association of Muslim Scientist)، داسلامي ساينسي علماؤ ټولنه، چې په ۱۹۷۲ کال په امريکا کې جوړه شويده.

² - (d182/798) دغه ۱۸۲ ميلادي کال، او د هغه لاندی ۷۹۸ هجري کال شیی

- دي اسلامك فونډيشن ، لاييسټر ، بریتانیا (The Islamic Foundation, Leicester, UK,) ، اسلامي موسسه په بریتانیا کې په کال 1973 کې جوړه شوې ده.

- اسلامك ډیولوپمنټ بنك (Islamic Development Bank) اسلامي پرمختیايي بانک، اسلامي ریسرچ او ټریننگ اداره، کال ۱۹۸۳، جده سعودي عربستان.

- نړیواله اسلامي اقتصادي پوهنځۍ مالیزیا، ۱۹۸۳ کال.

- نړیواله اسلامي اقتصادي پوهنځۍ اسلام آباد، پاکستان ۱۹۸۳

د اسلامي اقتصادي بانک په اړوند د ډېر کار په وجه اسلامي پرمختیايي بانک نړیوال اسلامي اقتصادي پوهنځۍ اسلام آباد ته یوه جایزه هم ورکړیده (IDB Prize).

"الَّذِي لَهُ مُلْكُ السَّمَوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَخَلَقَ كُلَّ شَيْءٍ فَقَدَرَهُ تَقْدِيرًا" (الفرقان: 1)

ترجمه: هغه (الله ج) چې خاص هم ده ته دی ملک سلطنت د آسمانونو او د ځمکې او نه یې دی نیولی هیڅ ولد او نشته ده ته شریک (مل) په ملک سلطنت کې او پیدا کړی دی الله (ج) هرشي پس په اندازه کړی یې دی هغه (شي) په اندازه کولو سره.

لدينه دا څرگندېږي چې د وسايلو کمی نشته، مگر مشکل دا دی چې مونږ پدې نه يو توانيدلي چې ددغو وسايلو څخه په موثر ډول کار واخلو. ددې خبرې مطلب دا شو چې الله (ج) د انسانانو لپاره پوره وسايل او د اړتيا وړ شيان په دې ځمکه کې پيدا کړي دي، خو دا دې ته اړتيا لري چې مونږ د هغو د پلټنې او کارونې لپاره موثر گامونه اوچت کړو او دا ويره غلطه او بې ځايه ده چې ځينې خلک وايي که د نړۍ نفوس زيات شي نو انسانان به له لوږې سره مخ شي.

اوس دا سوال پيدا کېږي چې اسلامي اقتصادي سيستم ولې ندی عملي شوی؟

مونږ بايد پدې پوه شو چې اسلامي اقتصاد د نبی کریم صلی الله عليه وسلم په وخت کې او د هغه نه وروسته وجود درلود، سود حرام شوی و، د زکات سيستم وجود درلود او اسلامي دولت په خپله زکات را ټولولو، حتی د حضرت عمر بن عبد العزيز رضي الله عنه په وخت کې د مسلمانانو اقتصاد دومره پیاوړی شوی و چې داسې څوک نه پیدا کېدل د زکات پیسې واخلي، مگر وروسته بیا د کفارو له خوا اسلامي سيستم له مینځه یوړل شو او هم په وروستیو کلونو کې د اسلامي دولتونو مشرانو دې ته سمه توجه ونکړه. خو باید ووايو چې پدې وروستیو کلونو کې اسلامي اقتصاد ته ډېر کار شوی دی او ډېر اسلامي بانکونه جوړ شوي دي او څرنگه چې دغه بانکونه کامیاب دي، نو ځینو سودي بانکونو هم د اسلامي بانکونو کړکۍ (Islamic Banking window) خلاصې کړې دي لکه د سیتي بانک (City Bank)، د چین د شانگهای بانک (Shang

اسلامي اقتصادي سيستم :

لکه څرنگه مو چې مخکې وويل مونږ نشو کولای غیر اسلامي اقتصادي سيستم عملي کړو، نو ځکه را ته پکار ده چې یو داسې اقتصادي سيستم جوړ کړو چې د اسلام په اصولو ولاړ وي. اسلامي اقتصادي سيستم هغه سيستم ته وايي چې ټول اقتصادي مشکلات د قرآن او احادیثو په رڼا کې حل کړي.

دکتور عبدالرحمان يسري اسلامي اقتصاد په لاندې ډول تعريفوي:

اسلامي اقتصاد هغه علم دی چې له هغو اقتصادي وسايلو نه بحث او خبرې کوي کوم چې د الله تعالی له خوا د حلالو شيانو د لوړ امکانی تولید او هغو خدمتونو د برابرولو لپاره ورکړل شويدي کوم چې نن او په راتلونکې کې د ټولنې لپاره په کار راځي.

کپيټاليزم او نور اقتصادي سيستمونه وايي چې وسايل محدود دي او اړتياوي لامحدودې دي. مگر په اسلام کې دا نظريه نشته، اسلام وايي چې الله تعالی ټول وسايل او موجودات په يوه ټاکلې اندازه پيدا کړي دي لکه چې الله (ج) فرمايي :

Hai Bank، سنتېر چارټر بانک او داسې نور غیر اسلامي بانکونه اسلامي بانکي سیستم په مخ بیايي. نوره تفصیلي څېړنه د اسلامي بانک تر عنوان لاندې فصل کې کتلی شئ. ددې ترڅنګ غربي هیوادونه هم په دې هڅه کې دي چې د اسلامي اقتصاد په اړوند معلومات ترلاسه کړي چې په دې لړ کې په انګلستان کې د اسلامي اقتصاد او فایننس په نامه یوه پوهنځی هم جوړه شویده.

له نیکمرغه پدې وروستیو کې په ځینو اسلامي هیوادونو کې د اسلامي اقتصاد پوهنځی جوړې شوې دي لکه په پاکستان، ایران، مالیزیا، سعودي عربستان او داسې نورو هیوادونو کې، دوی کوښښ کوي چې د اسلامي اقتصاد د عملي کولو لپاره اسلامي اقتصاد پوهان وروزي او د اسلامي اقتصاد د پلي کولو لپاره لاره برابره کړي. پدې اړوند ډېر پرمختګ شوی دی او ان شاء الله په نژدې راتلونکې کې به په مکمل ډول د اسلامي هیوادونو اقتصاد اسلامي شي.

د اسلامي اقتصادي سیستم اصول:

په لنډ ډول د اسلامي اقتصاد اصول په لاندې ډول دي، یعنی اسلامي اقتصاد په لاندینو ستونزو ولاړ دی:

1. د سود حراموالی:

سود چې په عربي کې ورته ربا وايي، داسې ندی چې یوازې د اسلام په دین کې حرام دی، بلکې په ټولو اسماني ادیانو لکه نصرانیت، یهودیت کې هم حرام دی، خو متاسفانه چې اوس یهودانو او نصرانیانو خپل دین پریښی او سود خوري.

سود اخستل له کبیره گناهونو څخه یوه لویه گناه ده او څوک چې سود اخلي الله (ج) هغوی ته ویلي چې له الله (ج) سره د جنګ لپاره دې تیار شي، الله (ج) فرمایي:

"يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ﴿٢٧٧﴾ فَإِنْ لَمْ تَفْعَلُوا فَأْذَنَّا بِحَرْبٍ مِنَ اللَّهِ وَرَسُولِهِ وَإِنْ تُبْتُمْ فَلَكُمْ رُءُوسُ أَمْوَالِكُمْ لَا تَظْلِمُونَ وَلَا تُظْلَمُونَ".

(البقرة: ۲۷۷-۲۷۸)

ترجمه: ای هغو کسانو چې ایمان یې راوړې دی وویریږئ له الله (ج) نه او پریږدئ هغه چې پاتې شوي دي له سوده که یې تاسې مومنان. پس که ونه کړ تاسې (داکار) نو آگاه شئ (ځان تیارکړئ) تاسې په جنګ له (طرفه د) الله (ج) او رسول دده، او که توبه گاره شوی تاسې (له اخستلو د سوده) نو شته تاسو لره اصل د مالونو ستاسې مه کوی تاسې ظلم (چې سود به هم غواړئ) او نه دې ظلم کاوه شي پر تاسو (چې له راس المال څخه مو څه کم کړی شي).

اوسني بانکونه چې گټه ورکوي هغه سود دی. په اسلام کې د پانګونې ډیرې داسې لارې شته چې د سود څخه پاکې دي چې تفصیل به یې وروسته (د تمویلولو اسلامي لارې) تر عنوان لاندې راشي.

2. زکات:

زکات په لغت کې پاکوالي او په اصطلاح کې ودې او زیاتوالي ته وايي. زکات د اسلام دریمه بنا ده، زکات د نصاب د پوره کیدو په صورت کې له لاندینو دریو شیانو پرته په هر څه کې فرض دی:

○ د تولیداتو وسایل یا فکتورونه هغه وسایل چې یو شخص په خپل کاروبار کې ور څخه کار اخلي، مثلاً یو سړی یوه کمپنی لري نو په هغه کمپنۍ باندې زکات نشته بلکې د هغې په تولید کې زکات فرض دی.

○ لومړنۍ اړتیاوې. لومړنۍ اړتیاوې هغه دي چې د یوه شخص د ژوند لپاره ضروري وي چې په هغه باندې زکات نشته مثلاً یو شخص یو کور لري او په خپله په کې اوسیږي، نو په هغه زکات نشته، مګر که ډیر کورونه ولري او په کرایه یې ورکړي وي نو بیا زکات ور باندې شته.

○ د نصاب له حد نه کمه شتمني.

زکات په هر بډای مسلمان فرض دی او نصاب یې په لاندې ډول سره دی (3):

- په بیکاره سپما او شتمنی (روپیو، پیسو) باندې 2.5% زکات دی.
 - طبعي زیرمې (معدنیات....) چې د زکات اندازه یې ۲۰% ده.
 - هغه شیان چې په تولید کې یې له کپیتل (capital) او محنت (labor) دواړو څخه کار اخستل شوی وي پدې ډول شیانو کې ۵% زکات دی. مثلاً یو سړی یوه کارخانه لري او په هغه کې په خپله هم کار کوي په دې صورت کې نوموړی باید ۵% زکات ورکړي.
 - هغه تولیدات چې په هغه کې یوازې د کپیتل یا محنت (labor) څخه استفاده شوي وي چې پدې کې د زکات اندازه ۱۰% ده، مثلاً یو سړی د شاتو د مچيو کار و بار کوي په دې کې د نوموړي سړي یوازې کپیتل په کار اچول شوی دی او دده څه خاص محنت په کې نه شته، نو په دې صورت کې نوموړې باید ۱۰% زکات ورکړي.
 - هغه ځمکه چې د باران په وسیله اوبه کېږي د هغې په پیداوړو کې ۱۰% زکات دی او هغه ځمکه چې په بله وسیله اوبه کېږي مثلاً د واټر پمپ په وسیله د هغې په پیداوړو باندې ۵% زکات دی.
 - په څارویو کې هم زکات شته چې د نصاب حد یې مختلف دی، او د بحث د نه اوږدولو په خاطر یې دلته له یادولو نه تیرېږو.
- نوټ: دغه پورته ذکر شوې اندازې د زکات د ځینو معاصرو اسلامي علماوو او اقتصاد پوهانو نظریه ده او دوی خپل نظر د باراني او غیر باراني محکې د پیداوړو په زکات باندې قیاس کړی دی، خو مشکل په دې کې دا دی چې څرنگه معلومه کړی شي چې په یوه کار و بار کې یوازې کپیتل او یا یوازې محنت کارول شوی دی؟ دغه کار لږ شاتنه

3- د زکات دغه حد (اندازه) یا ریت د محترم استاذ حسن الامین د لیکچر څخه را اخستل شوې نوموړې د اسلام آباد په نړیوال اسلامي پوهنتون کې د اسلامي اقتصاد استاذ دی.

4- کپیتل هر هغه شي ته وایي چې اقتصادي ارزښت ولري لکه ماشین آلات، کور، موټر او داسې نور.

مشکل دی او د دقت غوښتنه کوي.

د زکات د لگښت ځایونه:

د زکات د لگښت د ځایونو په اړوند الله (ج) په قرآن شریف کې فرمایلي دي: « إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةُ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ » (التوبة: 59)

ترجمه: بیشکه همدا خبره ده چې صدقې (زکات صرفیږي) لپاره د فقیرانو او مسکینانو او عاملانو د هغه او هغو ته چې الفت اچولی شي په زړونو د دوی کې (له اسلام سره) او (صرفیږي) په (خلاصولو) د غاړو کې او پور وړو او په لاره د الله (ج) کې او مسافرانو (چې مال ورسره نه وي)، (مقرر او لازم کړې شوې ده دغه) فریضه (زکات) له (جانبه) د الله (ج) او الله (ج) په هرڅه بڼه پوه او د حکمت خاوند دی.

په دغه آیت شریف کې الله (جل جلاله) د زکات آته مستحقین ذکر کړي دي:

- I. فقراء
- II. مساکين
- III. العاملين (د زکات راټولونکي یا د زکات راټولولو عمله)
- IV. مولفه القلوب (هغه کسان چې زړونه یې اسلام ته مایل شوي وي)
- V. ابن السبيل (مسافر)
- VI. في الرقاب (غلامان) چې ځانونه پرې آزاد کړي.
- VII. في سبيل الله (جهاد).

زیات شمیر اسلامي علماء پدې نظر دي چې د زکات پیسې یوازې په دغه پورته ذکر شویو اتو لارو کې مصرف کېدای شي او حکومت نشي کولی چې دا په نورو حکومتي کارونو او خدماتو کې لکه سړک جوړولو او داسې نورو کې مصرف کړي، خو ځنې نور معاصر علماء عقیده لري چې دغه پورته ذکر شوي لست ته وسعت ورکولی شو، دوی

وايي چې په عاملين کې نه يوازې زکات راټولونکي شامل دي بلکې پدې کې د حکومت ټول مامورين شامل دي او په في سبيل الله کې نه يوازې مجاهدين او جهاد شامل دي بلکې دا حکم هر نیک کار ته شامل دی لکه د ښوونځيو، سړکونو او روغتونونو جوړول او داسې نور.

د زکات نور تفصيل په لسم فصل کې د اسلامي دولت مالي او پولي پاليسي تر عنوان لاندې ولولئ.

3) عدل او د عايد منصفافه ویش:

عدل په اسلام کې د ملا د تير حيثيت لري، نو په اقتصادي چارو او د عايد په ويشلو کې عدل ډیر ضروري دی. اسلام ددې خلاف دی چې دولت د څو کسانو په لاس کې جمع او ذخيره شي او د ټولني نور وگړي په غربت کې ژوند وکړي. د عايد د منصفافه ویش او له غريبانو سره د مرستې په خاطر زکات فرض کړی شوی دی، لدې څخه علاوه شتمنو مسلمانانو ته د صدقې او خيرات ورکولو توصيه هم شوی ده، چې دغه پورته ذکر شوي شيان د عايد د منصفافه ویش او عدل د مينځ ته راتگ لارې برابروي. د عدل د تامين او فقر د له منځه وړلو په هکله ډيرې اسلامي لارښوونې وجود لري د مثال په توگه په يوه حديث شريف کې راځي:

عَنْ جَابِرِ بْنِ عَبْدِ اللَّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَحْيَا أَرْضًا مَيْتَةً فَهِيَ لَهُ وَمَا أَكَلَتْ الْعَافِيَةُ مِنْهُ لَهُ بِهِ صَدَقَةٌ⁵.

ترجمه: د جابر بن عبد الله څخه روايت دی چې رسول الله (ص) وفرمايل: چا چې شاړه ځمکه آباده کړي له نو دا د هغه شوه.....

لدې نبوي ارشاد څخه دا څرگندېږي چې وسايل بايد په موثر او عادلانه ډول وویشل شي او داسې کوښښ وشي چې ټول شته وسايل وکارول شي او خلک ترې گټه اوچته کړي ددې

⁵-المصدر: سنن احمد، الكتاب: باقي مسند المكثرين، الباب: مسند جابر بن عبد الله (رض)، رقم الحديث: ۱۴۵۵۰

تر څنگ دا هم بايد له ياده و نه ايستل شي چې دا جواز نلري چې يو کس ډېره ځمکه ونيسي او بيا د هغه د آبادولو توان ونه لري او شاړه پاتې شي. د عدل په اړوند الله تعالی فرمايي:

إِيَّايْهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِمَنَّكُمْ شَنَاَنُ قَوْمٍ عَلَى أَلَّا تَعْدِلُوا اعْدِلُوا هُوَ أَقْرَبُ لِلتَّقْوَى وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ [المائدة: 7]

ترجمه: «اي هغو کسانو چې ايمان مو راوړې دی (يعنی اي مومنانو!) اوسئ تاسې محکم ولاړ په حق باندې) لپاره دالله (ج) اوسئ تاسې شاهدان په قسط (عدل او انصاف) سره».....

اسلام د عايد د عادلانه ویش امر کوي او له اميرانو څخه غواړي چې د ټولنې له غريبانو سره مرسته وکړي او څوک چې د غريبانو سره مرسته نه کوي، زکات نه ورکوي او تل د مال او دولت د جمع کولو په هڅه کې وي دهغوی په اړوند الله (جل جلاله) فرمايي:

.....وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ يَوْمَ يُحْمَىٰ عَلَيْهَا فِي نَارِ جَهَنَّمَ فَيُكْوَىٰ بِهَا جِبَاهُهُمْ وَجُنُوبُهُمْ وظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ (التوبة: 33- 34)

ترجمه: «او هغه کسان چې خزانه کوي سره زر او سپين زر او نه لگوي هغه په لاره د الله (ج) کې، نو زيری ورکړه دوی ته په عذاب دردناک سره، په هغه ورځې چې سختې سرې به کړی شي دغه خزانه په اور د جهنم (دوزخ) کې نو داغلی به شي په هغه سره وچولي (ټنډې) د دوی او اړخونه د دوی او شاگانې د دوی «او ویلی به شي ورته» دا هغه شي دی چې خزانه کړي وو تاسې د پاره د نفسونو (ځانونو) خپلو، نو وڅکئ تاسې «خوند د سزا» هغه «مال» چې وی تاسې چې خزانه کاوه به مو «په دنیا کې اوس درته بلا شو په عقبا کې»

4) اقتصادي آزادي:

اسلام کې ټول وگړي او ادارې په خپلو اقتصادي فعالیتونو کې پوره خپلواکي لري. او

حکومت بې ځايه مداخله نشي کولی، مگر دغه آزادي د شريعت تر چوکاټ پورې محدوده ده، هغه پدې معنی څه شي چې شريعت منع کړي هغه منع دي د بيلگې په توگه يو صنعت کار نشي کولی چې په يوه اسلامي هيواد کې شراب توليد کړي.

5) د شخصي ملکيت حق:

د شخصي ملکيت مطلب دا دی چې يو وگړی کولی شي شخصي دارايي او شتمني ولري او حکومت بيا ځايه په هغه کې د مداخلې حق نه لري، نا ويلي دي پاتې نه وي چې په کمونيستي سيستم کې د شخصي ملکيت حق نشته.

6) حلال او حرام:

اسلامي اقتصادي سيستم د نورو اقتصادي سيستمونو په خلاف د حلال او حرام سرحدونه لري دا په دې معنی چې هر هغه شي چې شرعا ناروا دی په اسلامي هيواد کې څوک ددې حق نه لري چې هغه توليد کړي او يا هغه وپلوري. د بيلگې په توگه څوک ددې حق نه لري چې شراب توليد کړي او يا د خنزير غوښه وپلوري که څه هم خلک يې غوښتنه وکړي. په دې اړوند الله (ج) تعالی فرمايي:

[يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُبِينٌ] (البقرة: 167)

ترجمه: اي خلکو! خورئ تاسې له (ځينو هغو) شيانو څخه چې په ځمکه کې دي حلال پاک (بې شبهې) او پيروي مه کوئ تاسې د (اثر د) قدمونو د شيطان! (شيطان پسې مه ځئ! او دده په وسوسه د هوی او هوس متابعت مه کوئ!) بيشکه چې شيطان تاسې لره دښمن دی ښکاره.


7) د عايد په لگښت کې اعتدال (د اصراف، او تبذير منع):

الله تعالی په قرآن کریم کې فرمايي:

[يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ وَكُلُوا وَاشْرَبُوا وَلَا تُسْرِفُوا إِنَّهُ لَا يُحِبُّ الْمُسْرِفِينَ] (الأعراف: 30)

ترجمه: اي زامنو د آدمه! واخلئ تاسې زينت (ښايست) خپل په نزد د (وخت) د هر لمانځه (په) آغوستلو د پاکو کاليو د عورت ستر او خورئ او چښئ او اسراف ((بې ځايه خرڅ)) مه کوئ تاسې، بيشکه چې الله (ج) نه خوښوي مسرفان (بې ځايه خرڅ کوونکي).

لدينه څرگنديږي چې مسلمانان د بيځايه مصرف (په نا موثر ډول سره د وسايلو د کارونې) څخه منع کړی شويدي. موږ کولی شو چې د اسلامي اقتصادي سيستم دغه پورته ذکر شوي اصول او ځانگړنې په لاندې شکل کې وښيو:



په پورتنی شکل کې وینو چې اسلامي اقتصاد په عدل ولاړ دی او د اسلام د حکم په اساس تولید باید یوازې تر حلالو شیانو پورې محدود وي او د شیانو تبادله باید د دواړو خواوو په خوښه وي، لگښت کې اعتدال یا میانه روي عملي شي او عاید باید په عادلانه ډول وویشل شي او شتمني د یو څو کسانو په لاسونو کې جمع نه شي.

8) د میراث اسلامي قانون:

د میراث د اسلامي قانون په مراعاتولو سره فیوډالیزم له مینځه ځي او په ټولنه کې د امیر او غریب تر مینځ د توپیر په کموالي کې لویه مرسته کیدلای شي. مونږ په دې ځای کې د میراث د احکامو او د هغې د ویش د لارو چارو له یادونې څخه تیریږو ځکه هغه ځانګړی بحث دی او ددې کتاب موضوع نه ده.

9) د حکومت مثبت رول:

په اسلامي اقتصاد کې حکومت د یوې مرکزي پلان جوړونکې ادارې په شکل کار نه کوي، لکه څرنګه چې په کمونستي اقتصادي سیستم کې دی بلکې په اسلام کې حکومت د اقتصادي سیستم د خرابیو یا کمزورتیاوو د لیرې کولو لپاره کار کوي، د احتکار د له منځه وړلو او په مارکېټ کې د شرعي قوانینو د پلي کولو دنده په غاړه لري. د موضوع نور تفصیل په نهم فصل کې په اقتصاد کې د حکومت رول تر عنوان لاندې راځي.

10) د غرر، قمار، نجش او دوکې منع:

غرر د قرارداد یا تړون پیر او پلور د معاملې د له مینځه وړنې (فسخه) کولو له اهمو اسبابو څخه یو دی. غرر په لغوي ډول سره د خطر (Risk) او دوکې معنی ورکوي. د غرر

تعریف 6، امام سرخسي (Sarakhshi) په دې ډول کړی دی: غرر هغه وخت مینځ ته راځي کله چې د یوه تړون یا سودا پایله او انجام مبهم او ناپېژندل شول وي پدې معنی چې که د یوه قرارداد یا سودا پایله او عواقب مبهم پاتې شي، نو غرر منځ ته راځي. د ابن خلدون له نظره په خرڅلاو کې هغه وخت غرر مینځ ته راځي کله چې پلورونکي ته دا نه وي معلومه چې هغه څه خرڅ کړي دي او پیروونکي (اخیستونکي) ته دا نه وي معلومه چې څه یې پیروډلي دي.

مثال: په یوه تړون کې دوې بیعې: دا معنی ورکوي چې یو قرارداد یا سودا په دوو عقدونو یا تړونونو پورې تړاو ولري، دا په دې ډول چې پلورونکي (بائع)، پیروونکي (مشتري) ته ووايي چې زه دا خیز (شي) په تا باندې په ۱۰۰ افغانیو نقدو او په ۱۵۰ افغانیو قرض خرڅوم، او پیروونکي یې قبول کړي، ووايي قبوله مې ده خو بې له دې څخه چې نرخ مشخص کړي چې په کوم قیمت به یې اخلې، په نقدو یې اخلې او که په قرض؟. په دې کې غرر، نا معینتوب شته یعنې نرخ یا قیمت ټاکلی او معین نه دی. ځکه چې پلورونکي په دې نه پوهیږي چې په کوم قیمت یې ورنه واخیست.

د گټې او یا پیسو تر لاسه کولو ټولې هغه طریقي او لارې کومې چې په خالص ډول سره په قسمت پوري تړلې (متکي) وي د قمار تر حکم لاندې راځي. همدا راز دوکه ورکول هم د اسلام په مبین دین کې په کلکه منع شویده، په قرآن کریم کې اللّٰه (ج) تعالی فرمایي:

[يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ.] (المائدة: 89)

ترجمه: ای هغو کسانو چې ایمان یې راوړی دی (یعنې ای مومنانو!) بیشکه هم دا خبره ده چې شراب او قمار او بتان او غشي (د فال، دا څلور واړه ټول، پلیټ دي له کار د شیطان څخه دي نو ځان وساتئ تاسې له دې څخه له پاره ددې چې نجات ومومئ تاسې (په ځان ساتلو سره).

⁶ د ډاکټر طاهر منصوري کتاب (Islamic law of contract)، آتم فصل، صفحه ۹۵-۹۸

په يوه حديث شريف کې د دوکې په اړوند پيغمبر (ص) فرمايي:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ عَلَى صُبْرَةٍ طَعَامٍ فَأَدْخَلَ يَدَهُ فِيهَا فَنَالَتْ أَصَابِعُهُ بَلَلًا فَقَالَ مَا هَذَا يَا صَاحِبَ الطَّعَامِ قَالَ أَصَابَتْهُ السَّمَاءُ يَا رَسُولَ اللَّهِ قَالَ أَفَلَا جَعَلْتَهُ فَوْقَ الطَّعَامِ كِي يَرَاهُ النَّاسُ مِنْ غَشٍّ فَلَيْسَ مِنِّي. ⁷

ترجمه: له ابو هريره (رض) څخه روايت دی چې نبی کریم (ص) د غلې (خوراک) په يوه درمن تير شو، خپل لاس يې پکې وړاندته کړ گوتې يې لمدې شوې نو ويې فرمايل دا څه دي اې د غلې څښتنه! هغه وويل باران پرې شوی دی اې د الله (ج) رسول، رسول (ص) وفرمايل: نو دا لاندۀ غنم دې سرته نه راوړل چې خلک يې ويني، څوک چې چل ول کوي له مونږ څخه نه دي.

نجش (تيزول) هم منع دي، او هغه دا چې يو څوک د يوه شي د پيرودلو لپاره قيمت جگ ووايي خو د اخستلو اراده يې نه وي بلکه صرف ددې لپاره چې بل سړی پری ورتيز کړي لوړه بيه وايي تر څو دغه شي بل څوک په لوړه بيه واخلي.

نبی کریم صلی الله عليه وسلم او د هغه ځينو اصحابو به په مارکېټ کې پيرودل او پلورل مشا هده کول او نظارت به يې کولو او لدينه يې هدف په مارکېټ کې مداخله نه وه بلکه هدف يې د ظلم (دوکې او فريب) مخنيوی و.

الله پاک په سوره المطففين کې فرمايي:

۱ وَيَلِّ لِلْمُطَفِّفِينَ (۱) الَّذِينَ إِذَا اكْتَالُوا عَلَى النَّاسِ يَسْتَوْفُونَ (۲) وَإِذَا كَالُوهُمْ أَوْ وَزَنُوهُمْ يُخْسِرُونَ.

ترجمه: افسوس، هلاک، خرابي يا کنده د دوزخ ده کم کونکېو لره (په پيمانه او تول کې) هغه (کسان) هر کله چې ځان ته اخلي پيمانه نو پوره اخلي او کله چې پيمانه ورکوي يا يې تلي هغوی ته نو کمي کوي (پوره يې نه ورکوي).

11) ۱ احتکار:

12) احتکار کونکی هغه شخص دی کوم چې په قصدي ډول غذايي مواد ذخيره کوي او يا يې ددې لپاره پټوي چې بيه لوړه کړي.

په اسلام کې احتکار (يا انحصار) منع دی، نبی کریم صلی الله عليه وسلم داسې فرمايلي دي: عَنْ عُمَرَ بْنِ الْخَطَّابِ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَنْ احْتَكَرَ عَلَى الْمُسْلِمِينَ طَعَامًا ضَرَبَهُ اللَّهُ بِالْجَذَامِ وَالْإِفْلَاسِ ⁸.

ترجمه: له عمر بن الخطاب (رض) څخه روايت دی وايي چې ما له رسول الله (ص) څخه واوريدل چې ويل يې: څوک چې له مسلمانانو نه غله منع کړي (احتکار وکړي)، الله پاک به يې د جزام په ناروغۍ او په تنگدستۍ اخته کړي.

د اسلام له نظره د مصرف کونکي تيوري

د غير اسلامي اقتصادي سيستمونو فکري مشران وايي چې انسان خود غرضه دی او غواړي چې صرف خپلې اړتياوې پوره کړي. او د دوی په اند د انسان اړتياوې (ضروريات) لامحدود دي. خو سمه خبره دا ده چې حتمي نده ټول خلک په عام ډول او مسلمانان په خاص ډول خود غرضه واوسي، د بيلگې په توگه که يو بډايه سړی يوه غريب سړي ته خيرات ورکړي پدې سره هغه (شتمن) ته روحي خوښي ورپه برخه کېږي او مونږ وينو چې ځينې کفار هم بيله کوم شخصي هدف څخه د غريبانو مرسته کوي، خو ټول دا ډول ندي.


کفار يوازې د دنيوي خواهشاتو پوره کول خپل هدف گڼي، مگر مسلمانان په خپلو مصرفي فعاليتونو کې آخرت هم په نظر کې نيسي او د خپلې شتمنۍ يوه برخه د الله (ج) په لاره کې او بله برخه د خپلو اړتياوو د پوره کولو لپاره کاروي. په عامه توگه د انسانانو اړتياوې په درې ډوله دي:

⁸ - المصدر: سنن ابن ماجه، الكتاب: التجارات، الباب: الحكرة والجلب، رقم الحديث: ۲۱۴۶

⁷ - المصدر: صحيح مسلم، الكتاب: الايمان، الباب: قول النبي من غش فليس منا، رقم الحديث: ۱۴۷

په کپیتالستي سیستم کې د مصرفونکي انتخاب:

لکه مخکې مو چې یادونه وکړه په کپیتالیزم کې مصرف کونکي خپل عاید د دنیوي شیانو له جملې څخه په هغو توکېو یا شیانو مصرفوي چې هغه ته ډېره یوتیلیټي (فایده، خوند) پکې ښکاره شي په لاندې شکل کې مونږ فرض کوو، چې یوازې دوه اجناس موجود دي x_1 او x_2



نو مصرف کونکي به خپل عاید په دغه دواړو اجناسو په داسې ډول ویشي یا مصرفوي چې د دواړو اجناسو څخه لاسته راتلونکي یوتیلیټي یا خوند اعظمي شي. او په دغه شکل کې هغه د (A) په نقطه کې مینځ ته راځي چیرې چې د توپیر د نه موجودیت منحنی (Indifference Curve)، د بودیجې (Budget Line) له خط سره مماس دی.

د لگښت لپاره د اسلام عادي فورمول:


مسلمان مصرفونکي (Consumers) خپل عاید یوازې په دنیوي توکېو (شیانو) باندې نه

۱- ضروریات ۲- احتیاجات ۳- تحسینیات.

پورته ذکر شوي اړتیاوې ځنې لږ او ځنې نورې ډېر اهمیت لري.


د وسایلو په ویش کې د مصرفونکي انتخاب:

په لاندې چارټ کې د مصرف کونکي مصارف په ترتیبي ډول سره ښودل شوي دي:



په اړتیاوو د وسایلو د توزیع یا ویش قانون: وسایل لوړمې ضروریاتو، بیا

احتیاجاتو او که بیا هم وسایل پاتې شي نو تحسینیاتو ته گوښي کېدی شي



د اسلام له نظره یو سړی خپل عاید په دوو شیانو مصرفوي یو د نبيوي اړتیاوې او بل د الله په لاره کې (اخری اړتیاوې) که چیرې فرض کړو ددغه سړي د دنیا اړتیاوې (X_1) وي، نو دغه شخص به د خپل عاید (Y_1) برخه د الله په لاره کې په مصرف رسوي او ددغه سړي تعا دل د (A) په نقطه کې مینځ ته راځي پدې ځای کې مونږ د توپیر د نه شتون خط (Indifference Curve) مفکوره نه کاروو، د (A) نه پورته ټولې نقطې غوره دي معنی دا چې د الله په لاره کې چې څومره ډېر مصارف وشي هغومره ثواب لري، مگر د نبيوی اړتیاوې هم له پامه نشو غورځولای. اوس سوال دا دی چې څومره لگښت با ید وشي؟ ددې لپاره یو خاص قانون نشته مگر تر ټولو ښه منځنۍ لگښت یا اوسط مصرف دی، رسول الله (ص) فرمایي:

عَنْ عَبْدِ اللَّهِ بْنِ سَرْجَسَ الْمُزَنِيِّ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ السَّمْتُ الْحَسَنُ وَالتَّوَدُّةُ وَالْاِقْتَصَادُ جُزْءٌ مِنْ أَرْبَعَةٍ وَعِشْرِينَ جُزْءًا مِنَ النَّبُوءَةِ.

ترجمه: عبدالله بن سرجس مزني (رض) وايي چې رسول الله (ص) فرمايلي: غوره اخلاق، دوستي او ميانه روي د نبوت له څلوروېشتمې برخې نه يوه برخه ده.

مصرفوي بلکې د الله (ج) په لاره کې هم مصرف کوي او د هر شي پیرودل (اخستل) نه غواړي د مسلمان اړتیا تر مصلحت پورې اړه لري، هر هغه شي چې مصلحت په کې وي هغه د مسلمان اړتیا ده.

د امام شاطبي له خوا مصلحت په پنځه ډوله ښودل شوی دی چې هغه ته المقاصد الشرعيه هم ویلای شو او هغه پنځه مصلحتونه په لاندې ډول دي:

۱- د ځان ساتنه ۲- د دین ساتنه ۳- د مال ساتنه ۴- د عقل ساتنه ۵- د نسل ساتنه. نو هر هغه شي چې له انسان سره د پورته ذکر شوو مصلحتونو په ساتنه کې مرسته کوي مصلحت ګڼل کېږي، خو ټول مصلحتونه یو شان اهم ندي. د بیلګې په توګه که یو سړی له ډېرې لوږې سره مخامخ شي چې دده د مرګ خطر وي پدې حالت کې ډیر مصلحت پدې کې دی چې یو څه وخورې حتی چې مرداره هم خوړلې شي، اما که یو څوک موږ وي او بیا هم یو شي اخلي نو پدې کې کم مصلحت دی.

احتیاجات درې مرحلې یا پولې لري، او هغه په لاندې ډول دي:

۱- د اړتیا هغه حد یا پوله چې د پورته ذکر شویو پنځو مصلحتونو (شرعي مقاصدو) ساتنه ورباندې کېږي.

۲- د اړتیا هغه حد چې د پنځو مصلحتونو (شرعي مقاصدو) محافظت نور هم ورباندې تقویه کېږي.

۳- د اړتیا هغه حد چې د دغو مصلحتونو (شرعي مقاصدو) ساتنه ورسره ښه یا غوره کېږي.

په لاندې شکل یا ګراف کې د یوه مسلمان لګښت ښودل شوی دی او په دې ډول سره یو مسلمان د د نبيوي او اخروي لګښت یا اهدافو تر مینځ حرکت کولی شي.

نو مونږ بايد په دنيوي کارونو کې اصراف ونکړو ځکه چې هغه نا روا دی. په غیر اسلامي سیستم کې د یوه سړي ضرورت یا خواهشات د ټولنې له اړتیاوو سره په ټکر کې واقع کېږي شي، مگر په اسلام کې د یوه شخص ضرورت د مصلحت په بنا ټاکل کېږي او هغه شخص یې په خپله بڼه ټاکلی شي مگر شخصي مصلحت د ټولنې له مصلحت سره سمون لري یعنې په تضاد کې نه واقع کېږي. د بیلګې په توګه د اسلام له نظره یو سړی نشي کولی چې شراب وڅوري او یا یې تولید کړي که څه هم دا سړی اصرار وکړي چې زه د ښه ضرورت لرم او یا دا چې د شرابو په تولید کې ګټه کوم، ځکه چې دا لومړی مصلحت ندی او که چیرې شخصي مصلحت د ټولنې له مصلحت سره په تضاد کې واقع کېږي نو بیا د ټولنې مصلحت د اولیت حق لري.

ددې لپاره چې مقاصد شرعیه تر لاسه شي دوه ډوله موسسې یا ادارې پکار دي:

۱- داوطلبانه اداره: دغه ته فرض کفایي کارونه هم ویلي شو چې یو مسلمان له بل سره په داوطلبانه ډول مرسته کوي او یو بل ته امر بالمعروف او نهی عن المنکر کوي (په نیکو کارونو امر او له بدو څخه منع کوي).

۲- اجرائي اداره: دغه اداره ددې لپاره جوړېږي تر څو مصرف کونکي له ناروا کارونو څخه منع کړي او هغوي د ښه اړ باسي چې د اسلام مطابق کار وکړي دغه ادارې ته حکومت ویلی شو چې د مصرف کونکي په عمل کې په لاندې صورتونو کې مداخله کولی شي:

I. د حرامو شیانو پیرودل - پلورل

II. په تحسیناتو او یا حاجیاتو کې اسراف

III. په تحسیناتو ټول یا زیات مصرف کول او د ضروریاتو له پامه غورځول.

اوسنی اقتصادي سیستم څه ډول اسلامي شي؟

ټول اسلامي امت په دې باندې توافق لري چې د اسلامي هیوادونو اوسنی اقتصادي سیستم په داسې اصولو ولاړ دی چې له اسلامي شریعت سره په تضاد کې دی. لدینه مو مخکې هم یادونه وکړه. ټول مسلمانان دا هیله لري چې زر تر زره اسلامي اقتصادي سیستم جوړشي تر څو د دنیا او آخرت دواړو بری تر لاسه کړي. اوس دا سوال پیداکېږي چې څرنگه کولی شو خپل اقتصادي سیستم اسلامي کړو او هغه اعمال چې له اسلامي شریعت سره په تضاد کې دي څه ډول له مینځه یوسو؟ پدې اړوند اسلامي اقتصاد پوهان دوه نظریې لري:

۱- یو دم اسلامي کول

۲- په تدریجي توګه اسلامي کول

یو دم اسلامي کول: ددې نظریې پلوي اقتصاد پوهان لکه دکتور سید طاهر⁹ پدې نظر دي چې اسلامي حکومت ته پکار ده یو دم ټولې اقتصادي ادارې په اسلامي اصولو برابرې کړي یعنې په ټولو ادارو کې لکه بانکونو او داسې نورو کې سود بند کړي او ددې تر څنګ نور اسلامي قوانین عملي کړي. د دوی دلیل دا دی چې اسلام مکمل دین دی او د اسلام د اصولو نه مراعاتول لویه ګناه ده که څه هم د لږ وخت لپاره وي، دغه ډله اقتصاد پوهان د قرآن کریم په دې آیت باندې استدلال کوي چې فرمایي: **الْيَوْمَ يَنْسَأَ الَّذِينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنِ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا فَمَنِ اضْطُرَّ فِي مَخْمَصَةٍ غَيْرَ مُتَجَانِفٍ لِإِثْمٍ فَإِنَّ اللَّهَ غَفُورٌ رَحِيمٌ**. (المائدة: 2)

ترجمه: نن ورځ نا امیده شول هغه کسان چې کافران شوي دي له (ابطال د) دین ستاسې نو مه ویرېږي له دغو (کفارو نه) اې مومنانو! او ویرېږئ له مانه، نن ورځ مکمل کړ ما

⁹ - دکتور سید طاهر د اسلام آيا د پېژنوال اسلامي پوهنتون کې د اسلامي اقتصاد استاذ دی

تاسې ته دين ستاسې او تمام (پوره مې کړ پر تاسې) نعمت (ددین په اکمال) او غوره کړ ما تاسې ته اسلام له جهت ددين، نو هر څوک چې اړشو (خوراک دحرام شي ته) په سخته لورږه کې حال دا چې نه وي مائل گناه ته پس بې شکه چې الله (ج) ښه مغفرت کونکی دی (د خطایاتو) ډېر رحم والا.

دغه ډله اقتصاد پوهان وايي چې د اسلام دين مکمل دين دی نو اقتصادي سيستم بايد په تدريجي ډول سره نه بلکه يو دم اسلامي کړی شي.

۲- تدريجي اسلامي کول: دغه ډله اقتصاد پوهان لکه دکتور عبد الرحمان يسري (10)، او داسې نور دا وايي چې ننني اسلامي هيوادونه د شريعت د اصولو څخه ليرې تللي دي او په لنډ وخت کې دا ممکنه نده چې ټول اقتصادي سيستم اسلامي کړي شي، ددې لپاره يو څه وخت ته اړتيا شته او دوی وايي چې دغه کار بايد په تدريجي ډول سره وشي، او دوی له غير اسلامي اقتصادي سيستم څخه اسلامي سيستم ته اوږدېدل په مختلفو مراحلو ويشي:

د ضرورت مرحله:

په اسلامي فقه کې دا قاعده شته چې وايي: [الضروريات تبیح المحضورات] يعنی کله داسې حالات راتلای شي چې يو مسلمان دپته اړ باسي په موقتي ډول د شريعت له عمومي حکم څخه ليرې شي، سرغړونه وکړي او دا استثنايي حالات دي، دبيلگي په توگه که څوک له سختې لورې سره مخامخ شي يعنې دمرگ خطر يې وي او د خوراک لپاره حلال څه نه وي هغه کولی شي مرداره، يا د داسې حيوان غوښه وڅوري چې د غوښې خوړل يې په عادي حالت کې حرام وي. دپته ضرورت ويل کېږي، مگر دومره بايد

10- پروفيسور دکتور عبد الرحمان يسري د مصر په سکندريه پوهنتون کې د اقتصاد استاذ دی، او د اسلامي اقتصاد له غټو علماوو څخه شميرل کېږي.

وڅوري چې يوازې ژوندی پرې پاتې شي او ځان پرې مړول جواز نلري.

په اوسني وخت کې د اسلامي اقتصادي سيستم د پلي کولو لپاره ډېر کمزوري کونښنونه روان دي او هغه هم په تيت او پرک ډول سره، نو ځکه اوس اضطراري حالت دی او ددې لپاره چې اقتصادي سيستم د شريعت د اصولو مطابق وگرځولي شي، په موقتي ډول سره به د ځينو غير شرعي کارونو له سرته رسولو څخه خلاصی شونی نه وي. په دې مرحله کې اقتصاد پوهان بايد لاندې تحقيق (څيړنه) وکړي:

(الف): اسلامي اقتصاد پوهان بايد اضطراري حالت وڅيړي او هغه پروژې يا کارونه چې خلک يې ضروري او اضطراري بولي وڅيړي او د هغې په اړوند ډيټا او معلومات راجمع کړي او هم دديني علماؤ او فقهاوو سره ورباندې مشوره وکړي، چې آیا دا ضرورت دی او که نه؟

(ب): هغه کسان يا پروژې چې په رښتيا ضرورت لري هغوی ته بايد لارښوونه وشي، او هغوی ته ددغه مشکل داسې حل وښودل شي چې شريعت ته نژدې وي (البته که پوره شرعي حل ممکن نه وي) او هم د ضرورت د اوږدوالي موده وټاکل شي ځکه ضرورت د شريعت په بنا يو موقتي شي دی نه دايمي، نو اقتصاد پوهان بايد په ډېر دقت او احتياط سره د ضرورت د مرحلې اوږدوالی وټاکي.

مثال: که اوسنی اقتصادي سيستم په نظر کې ونيسو په ډېرو اسلامي هيوادونو کې اسلامي بانکونه وجود نلري، که چيرې يو مسلمان صنعتکار د خپلې فابريکې د چلولو لپاره قرض ته اړتيا ولري او داسې څوک وجود ونلري چې له ده سره مرسته وکړي او دغه صنعتکار په سود باندې د قرض اخستلو د شرعي حکم په اړوند فتوی وخواړي او ووايي چې زه دا منم چې سود حرام دی، خو زه پيسو ته اړتيا لرم آیا د ضرورت په بنا په موقتي ډول سودي قرض واخلم او که نه؟ اسلامي اقتصاد پوهان دديني علماؤ سره په مشوره دا بايد وڅيړي او وگوري چې دا د ضرورت تر حکم لاندې راتلی شي او که نه؟ او دا دې په

پام کې ونیسي چې که دغه سړی پور وانه خلی نو کېدی شي دده کمپنۍ بنده شي او په دې سره به ډېر غریب کارگران له کاره گوښه شي او دا هم له یاده ونه باسي چې په اسلام کې یوه فقهي قاعده ده که چیرې څوک له دوو غیر شرعي کارونو سره لاس او گریوان وي او له دواړو څخه خلاصی نا شونی وي، نو هغه کار به کوي چې کمه گناه ولري.

I. اوسطه مرحله

په منځنۍ یا اوسط مرحله کې د ځینو ټاکل شوو اهدافو لاسته راوړل ضروري دي. مخکې لدې څخه چې آخري مرحله (Structural Change) عملي کړی شي. په دغه مرحله کې باید په عوامو او ټولنه باندې کار وشي تر څو زیات کسان یا یوه لویه ډله جوړه کړی شي چې د اسلامي اقتصاد اصول قبول کړي او د تقویې هڅه یې وکړي. ددې تر څنګ ځنې داسې پروژې یا فابریکې جوړې شي چې د شریعت په اصولو برابرې وي.

په دغه مرحله کې اسلامي اقتصاد پوهانو ته بنایي لاندې کارونو ته پاملرنه وکړي:

(الف): د هغو قواوو او ځواکونو په اړوند معلومات او ډیټا راجمع کول چې د اسلامي اقتصاد د اصولو خلاف دي او د اقتصادي سیستم د اسلامي کولو په مخ کې خنډ واقع کېږي او بیا ددغو ځواکونو کمزورې او پیاوړې نقطې (ټکي) معلوم شي او بیا ددې کوښښ وشي چې لومړی د هغوی ضعیفې نقطې له مینځه یووړل شي او په موقتي ډول د هغوی قوي ټکي یا عناصر پرېښودل شي.

(ب): اقتصادي محققین (څېړونکي) باید دغه کمزوري ټکي په خپلو څېړنو او مطالعو کې په نښه کړي او داسې لارې او پالیسۍ وښيي چې هغه ورباندې له مینځه یووړل شي.

(ت): داسې پروژې پیداکول او په هغوی باندې تحقیق کول کومې چې په بشپړه توګه د اسلامي اقتصاد په اصولو جوړېدی شي. دغه پروژې به د آخري مرحلې لپاره د ستنې یا

بنسټ شکل ولري او په دغو پروژو باندې به آخري مرحله (Structural change Phase)، ولاړه وي.

(ث): د اسلامي اقتصاد اصول او ګټې باید د خبري رسنیو (Media) له لارې عوامو ته وښودل شي او ددې تر څنګ په منځنیو، عالي ښوونځیو او پوهنتونونو کې زده کوونکو ته د اسلامي اقتصاد په اړوند زده کړه ورکړل شي.

مثال: په هغو قواوو کې چې د اسلام د اصولو د پلي کولو په مخ کې خنډ ګرځي یو کمزوری ټکی انحصار (Monopoly) دی، چې د ډېرو اسلامي هیوادونو وګړي ورسره مخ دي. ددې مسئلې اسلامي حل دا دی چې ددغو شیانو یا تجارتي توکېو بدیل (Substitute) جوړشي، خو پداسې شکل دا ډول پروژې او یا کمپنۍ جوړول په کار دي چې دغه شیان تولید کړي او پرېنږدي چې قیمتونه یې ډېر جګ شي او په دغو پروژو یا کمپنیو کې د اسلامي لارو په وسیله لکه د مشارکت او یا د مضاربت پانې (Mudaribah Certificate) د عرضه کولو په ذریعه او یا د تمویلولو د یوې بلې اسلامي لارې په وسیله د زیات شمیر خلکو ګډون یقیني کړی شي. په دغه شکل سره به په راتلونکي کې د انحصار (Monopoly) ¹¹، د مینځ ته را تګ مخنیوی وشي.

دوهم مثال: انفلاسیون هم یو له هغو مشکلاتو څخه دی چې اسلامي هیوادونه ورسره مخ دي او دا په مخالفو قواوو کې (غیر اسلامي اقتصاد کې) یو ضعیف ټکی دی، اوس ددې لنډ مهاله اسلامي حل په مینځنۍ مرحله کې تر څو پورې چې مکمل سیستم اسلامي کېږي څه کول په کار دي؟ په داسې حال کې چې په اسلامي هیوادونو کې مالي او پولي پالیسۍ په سودي سیستم باندې ولاړې دي؟ په موقتي ډول د انفلاسیون حل باید پیداکړي شي. ددې لپاره چې د انفلاسیون مضر اثرات کم کړي شي. دغسې حل باید د

¹¹ - مناپولي هغه حالت ته وايي چې په هغه کې یوه کمپنۍ یا یو سوداګر په دې وتوانېږي په انفرادي ډول سره په نرخ باندې اغیز وکړي یعنې کم یا زیات یې کړی شي. چې زیاتره وخت نوموړی شخص د خپل شخصي مفاد لپاره په بي انصافه ډول قیمتونه جګوي.

دوهم فصل

د اسلامي او غیر اسلامي اقتصادي سیستمونو پرتله

د اسلامي اقتصادي سیستم او نورو اقتصادي سیستمونو تر مینځ ډېر توپیرونه وجود لري چې مهم یې په لاندې ډول دي:

- اسلامي اقتصاد د اسلامي دین او ژوند لپاره د اسلامي دود لارې یوه برخه ده او نور اقتصادي سیستمونه د انسانانو پر نظریو او قوانینو ولاړ دي.
 - په اسلامي اقتصادي سیستم کې زکات شته په نورو سیستمونو کې زکات نشته.
 - په اسلام کې سود حرام دی مګر په نورو اقتصادي سیستمونو کې سود کارول کېږي.
- اوس به په هر یوه باندې په لنډ ډول سره رڼا واچوو.

اسلام او سوسیالیزم:

سوسیالیزم د انفرادیت یوه نظریه ده، چې په هغه کې حکومت ته پراخ واک ورکول کېږي. سوسیالیزم د کارل مارکس په وسیله مینځ ته راغی لومړی په روسیه او وروسته په شمالي کوریا، کېوبا، چین او د شرقي اروپا په ځینو هیوادونو کې عملي شو، پدې وسیله یې ډېر شهرت پیدا کړ. مارکس دا نظریه درلوده چې مادي او اقتصادي حالات د تاریخ د مهمو پیښو د راولړل کېدو اساسي وجه یا عامل دی او دغه فکتور (ماده، اقتصادي حالت) د ټولنې دود، عنعنات او طبیعت جوړوي او نور ټول فکتورونه لکه کلچر، مذهب، دین، ټولنیز تعلقات او سیاسي کارونه ټول په اقتصاد

شریعت لخوا تصدیق شي او دا باید په تدریجي توګه وي تر څو مکمل اسلامي حل پیدا کړي شي. د مثال په ډول آیا انډیکسیشن¹² کېدی شي او که نه؟ او یا کوم بل حل وموندل شي. بل مثال: وګوری د ټیکس سیستم چې په اسلامي هیوادونو کې په ځانګړې توګه په حقيقي مسلمان باندې کوم چې د زکات په ادا کولو کې صادق دی لوی فشار او بوج دی.

آیا دا ممکنه ده چې په سیاسي سطحه کې داسې یو حرکت په کار واچول شي چې د زکات پیسې له ټیکس څخه کمې کړي او پدې اړوند اقتصاد پوهان تحقیق وکړي چې په دې کار سره فواید عامه (Public Interest) ته زیان نه رسیږي او همدا رنگه اقتصاد پوهان باید دا وڅیړي که چیرې د زکات په وسیله ټیکس عوض شي نو عواقب به یې څه وي.

II. وروستی مرحله (The structural change phase)

دا د اسلامي اقتصاد د اصولو د پلي کولو وروستی مرحله ده، او یوازې هغه وخت شروع کېدی شي چې د منځنۍ مرحلې اهداف لاسته راوړل شي. په دې مرحله کې به د اقتصاد پوهانو کار یا څېړنه دی شیانو ته شامله وي: په موثر ډول کارونه، په عادلانه توګه د عاید ویش، او د شریعت د اصولو پر بنا د زیاتو پروژو جوړول او ددې تر څنګ د لوی اقتصاد (Macro Economic) جوړول د شریعت د اصولو مطابق، او د داسې پالیسیو جوړول چې د هغو په وسیله ټول هغه کارونه او ادارې وتړل شي کومې چې د شریعت د اصولو مطابق کارنکوي.



¹²- انډیکسیشن دېته وايي چې د پیسې ارزښت په بل شي مثلاً سرو زرو پورې وتړل شي په دې ډول سره چې اوس په دغه روپیو دومره طلا کیږي نو کله چې ته ماته قرض بیرته راکوې دومره پیسې به راکوې تر څو چې دغه اندازه سره زر ورباندې واخستل شي.

پورې تړاو لري.

مارکس د تاریخ په شرحه کې د دیالیکتیک ماتریالیزم (Dialecticmaterialism) له نظریې څخه کار اخستلو. سوسیالیزم په حکومتي ملکیت (Public ownership) باندې ولاړ دی او په اکثره مسا ئلو کې حکومتي پلان ضروري ګڼي او ددې تر څنګ عاید په مساوي ډول ویشي. د سوسیالزم له مخې د ټولو بد بختیو او حوادثو اصلي عامل د شخصي ملکیت حق دی او له همدې ځایه دوی عقیده لری چې د شخصي ملکیت حق باید له چا سره نه وي .

د سوسیالزم مهم خواص:

- د تولید د وسایلو عمومي ملکیت: یعنې د تولید ټول وسایل باید له عوامو څخه واخستل شي یا د حکومت په کنټرول کې شي او یا اشتراکي فارم ورته جوړ شي چې ټول وګړي په کې په ګډه کار وکړي.
 - مرکزي اقتصادي پلان: د حکومت له خوا د اقتصادي امورو له پاره لکه تجارت، صنعت او داسې نور مرکزي پلان جوړېږي او د هماغه اهدافو د لاسته راوړلو له پاره هر شخص یا هرې فابریکې ته وظیفه ورکول کېږي چې لږم عمل وکړي .
 - د شخصي آزادۍ له مینځه وړل: په دې سیستم کې ټول وګړي مکلف دي چې د مرکزي پلان مطابق کار وکړي، ټول د ټولنې خدمتکار ګڼل کېږي او اقتصادي آزادي نه لري.
 - د عاید مساویانه ویش: په سوسیالیستي یا کمونستي اقتصادي سیستم کې عاید په مساویانه ډول سره ویشل کېږي پرته له دې چې طبیعي توپیر په نظر کې ونیول شي او دا ددې باعث ګرځي چې خلک له کار کولو څخه ډډه وکړي. په اسلام کې د عاید ویش په عادلانه ډول سره دی خو طبیعي توپیر په نظر کې نیسي د بیلګې په توګه که څوک ډیر کار کوي ډیر عاید به لاسته راوړي او که کم کار کوي کم عاید به لاسته راوړي .
- د سوسیالیزم ناوړه اغیزې:

- له کار کولو څخه ډډه کول: لکه څرنګه مو چې مخکې ذکر وکړ په سوسیالیزم کې د شخصي ملکیت حق نشته او عاید په مساویانه ډول سره ویشل کېږي نو ځکه څوک دیته زړه نه بڼه کوي چې ډیر کار وکړي ځکه پدې کې دوی ته خاصه ګټه نه وي.
- زیاتره وخت عرضه له تقاضا څخه کمه وي ځکه حکومت د ځینو شیانو نرخ له خپل اصلي قیمت څخه کم ټاکي او دا ددې باعث ګرځي چې تقاضا زیاته کړي او په مقابل کې یې عرضه دومره نه وي، چې دا بیا د راشن کولو باعث ګرځي او په ځینو حالاتو کې د تور مارکېټ د مینځ ته راتګ باعث هم ګرځي چې په هغه کې بیا خیزونه له حکومتي ټاکل شوي قیمت څخه په لوړ قیمت خرڅېږي .
- څرنګه چې د تولید وسایل لکه فابریکې او داسې نور د حکومت په لاس کې وي نو دا د کمپنیو تر مینځ د رقابت د کمولو او یا له مینځه وړلو باعث ګرځي او په دې سره د وسایلو د موثر استعمال مخنیوی کېږي.

اسلام د مارکس نظریه په مکمله توګه ردوي

کارل مارکس له مذهب څخه انکار کوي او مذهب د اقتصادي حالت تابع ګڼي چې دده دا ادعا حقیقت نلري. د مارکس د دیالیکتیک ماتریالیزم (Dialecticmaterialis) نظریه هم د منلو وړ نده او د نړۍ ډېر جنګونه او تاریخي پېښې صرف په مادي شیانو او اقتصادي حالت پورې ندي تړلې، لدینه علاوه اسلام شخصي ملکیت ته اجازه ورکوي کوم چې د مارکس په فلسفه کې وجود نلري.

د ۱۹۹۰ کلونو په پیل کې د کارل مارکس په فلسفه ولاړ سوسیالیستي سیستم د روسیې د ماتې سره یو ځای له زوال سره مخ شو، او سوسیالیستي هیوادونو د سوسیالیزم یا کمونیزم د ۷۵ کلنې تجربې څخه وروسته سوسیالیستي سیستم پرېښود او کپیتالیستي سیستم ته بیا را وګرځیدل

ددې تر څنګ کمونیزم د کپیتالیزم په شان عقیده لري چې خوشحالي او ذهني سکون د مادي اړتیاوو په پوره کولو پورې تړلی دی چې دا هم حقیقت نلري او دا موضوع مونږ

مخکې یاد کړې وه ، خو په لنډ ډول ویلی شو چې روحي خوشحالي د الله (ج) له طرفه ده او په دولت او دارایی پورې مکمل تړاو نلري الله تعالی فرمایلي: أَلَا بِذِكْرِ اللَّهِ تَطْمَئِنُّ الْقُلُوبُ (الرعد 27)، یعنې بیشکه چې د الله په ذکر سره زړونه سکون مومي.

د پخواني شوروي اتحاد له ړنگیدو وروسته د کپیتالیزم آزاد مارکېټ نور هم قوت وموند سربیره پر دې د گلوبالیزشن ناره نور هم د کپیتالیستي سیستم د تقویه کولو کوښښ کوي. مگر په پوره آزاد مارکېټي سیستم کې هم ډېر مشکلات شته، لکه انحصار (Monopoly)، د مارکېټ نا موثریت، او د امیر او غریب تر مینځ د توپیر زیاتوالی.

د اسلام له نظره د حکومت رول محدود مگر اړین (ضروري او اهم) دی او دا موضوع، د حکومت رول په اقتصاد کې، تر عنوان لاندې په تفصیل سره ذکر شویده. دلته یوازې پدې بسنه کوو چې د ځینو عام المنفعه شیانو برابرول د حکومت وظيفه ده او شخصي سکپور ته د هغوی ورکول موثر ندي او یا په بل عبارت دا د عوامو په ضرر تمامیږي.

اسلام او کپیتالیزم:

کپیتالیزم یو اقتصادي سیستم دی په کوم کې چې د تولید ټول او یا زیات وسایل لکه مخک، فابریکې، سړکونه ... او د ویش سیستم تر شخصي ادارې (Management) لاندې کارول کېږي چې گټه ترلاسه کړي. په لومړنیو مرحلو کې به په دغه سیستم کې ټوله سلسله د زیات رقابت په وسیله مخکې بیول کېده چې په دې سره د څو کسانو سره د دولت د جمع کېدو میل نور هم پیاوړی شو، مگر وروسته لوی شرکتونه مینځ ته راغلل او د حکومت مداخله او کنټرول په مارکېټ کې زیات شو¹³.

کپیتالیزم د صنعتي انقلاب په دوران کې مینځ ته راغی او په انفرادیت

¹³ - Webster's new college dictionary, pp 208

(Individualism) او خود غرضۍ یا شخصي مفاد (Self interest) باندې تکېه لري.

د کپیتالیزم مهم خواص:

- اقتصادي آزادي: په کپیتالیزم کې پوره اقتصادي آزادي شته څوک چې هرڅه وغواړي تولید کړي تولیدولی یې شي. هر څوک کولی شي چې خپلې پیسې بل چاته په سود ورکړي او یا په سود سره قرض واخلي او داسې نور پداسې حال کې چې په اسلام کې سود ناروا دی او د حلال او حرام مفکوره شته ده.

- د شخصي ملکیت حق: د شخصي ملکیت حق په کپیتالیزم کې شته هر فرد کولی شي چې خپل عاید څرنگه چې وغواړي ویې کاروي او خپل دولت او شخصي مال زیات کړي حکومت په کې د مداخلې حق نه لري. په اسلام کې هم د شخصي ملکیت حق شته مگر تر شرعي اصولو لاندې.

- د حکومت محدود رول: د کپیتالیستي اقتصادي سیستم بل صفت دا دی چې حکومت باید په مارکېټ کې مداخله ونه کړي، خو پدې وروستیو کې په کپیتالیستي سیستم کې هم په اقتصادي فعالیتونو کې د حکومت لاسوهنه تر یوه حده منل شویده، مگر د حکومت رول په کې محدود دی. په اسلامي اقتصادي سیستم کې د حکومت رول محدود مگر مهم دی او هغه په تفصیل سره په نهم فصل کې راځي.

د کپیتالیزم ناوړتیا:

- د عاید غیر عادلانه ویش: کپیتالیستي سیستم داسې اصول لري چې د هغې په وجه سره امیر نور هم امیر کېږي او غریب نور هم غریب کېږي، په دغه سیستم کې شتمن د غریبو خلکو له غریبۍ څخه ناوړه گټه اخلي، سود په دغه سیستم کې وجود لري چې په دې سره له شتمنوسره د دولت جمع کېدل شروع کېږي او په ټولنه کې دوه طبقې مینځ ته راوړي یوه لویه غریبه طبقه او بله کوچنۍ امیره طبقه.

• غیر مفید اقتصادي فعالیتونه: ځنې وخت کله چې ښه فصل یا ښه تولید شوی وي او عرضه له تقاضا څخه زیاته شي نو په کپیتالیستي سیستم کی تولیدونکی د نرخونو د کمیدو له ویرې خپل تولید کړي توکي له مینځه وړي تر څو نرخونه کښته نشي. په داسې حال کې چې ډیر خلک به هغه شي ته اړتیا لري. ددې ډیر عملي مثالونه شته دي چې یو یې د نرخونو د ښکته کیدو او گټې د کمیدو له ویرې د امریکا د متحده ایالاتو له خوا غنم په سمندر کې اچول دي.

• مضر رقابت: په کپیتالیستي سیستم کې د فابریکو او صنعت کارانو تر مینځ سخت رقابت موجود وي، رقابت د اقتصادي پرمختګ او د نویو شیانو او تکنالوژۍ د ایجاد لپاره ښه دی مګر چې هغه تعمیری رقابت وي خو له بده مرغه ځنې وخت داسې رقابت صورت نیسي چې په هغه سره یو قوي صنعت کار یا فابریکه یوه ضعیفه فابریکه یا صنعت کار له پښو غورځوي چې دغه ډول رقابت غیر مفید دی. د مثال په توګه کله چې یوه نوې کمپنۍ مارکېټ ته داخلېږي ددې له ویرې چې په راتلونکي کې به قیمتونه ښکته شي د مارکېټ پخوانۍ کمپنۍ په قصدي ډول سره د محدود وخت لپاره د خپلو تولیداتو قیمتونه ښکته کوي او کله چې هغه نوې داخله شوې کمپنۍ مجبورا له مارکېټ څخه ووزي دغه کمپنۍ بیا خپل نرخونه ډیر او چټک کړي او په دې وسیله له عوامو سره زیاتې او ظلم کوي.

د نولسمې پیړۍ په آخر کې سوسیالیستانو او کارګرو پدې سیستم باندې ډېرې نیوکې وکړې، او د ادم سمیت کپیتالیزم (آزاد مارکېټ سیستم) یې د مشکلاتو سره مخ کړ، او د حکومت د مداخلې غوښتنه یې وکړه. په شلمه پیړۍ کې د اقتصادي لوی زوال (Great depression, ۱۹۲۹-۱۹۳۳) په وجه ډېر شیان بدل شول او په کپیتالیستي سیستم کې ډېر بدلون راغی چې په هغه کې یې د حکومت مداخله قبوله کړه. د انحصار (Monopoly) په ضد قانون جوړ شو ددې تر څنګ د کارګرو منظمې او فعالې ټولنې جوړې شوې.

یو ډېر اهم شي چې اسلامي اقتصاد له نورو څخه بیلوي هغه نظریه ده، اسلام د نړۍ

ژوند یو امتحان بولي. اسلامي اقتصادي سیستم د اسلامي اصولو په نظر کې نیولو په بنا جوړ شوی دی، کوم چې د انسانانو لپاره د دواړو جهانونو کامیابي غواړي نو ځکه ددغه سیستم ریښې په اسلامي شریعت کې دي.

ددغه سیستم هدف په یوه وخت کې د ژوند د مادي او روحي اړتیاوو پوره کول دي، بالعکس کپیتالیزم په مادي فلسفه باندې ولاړ دی او په مکمل ډول په مادي پرمختګ او غوره کیدو تمرکز لري هغه هم یوازې په دې جهان کې، آخرت له پامه غورځوي. د اسلامي اقتصاد بل صفت دا دی چې ټول اقتصادي کارونه یا فعالیتونه لکه مصارف، پانګه اچونه، تولید، او اقتصادي پرمختګ او داسې نور په پټه توګه د اسلامي اخلاقو تابع وي لدې امله شخصي مفاد (خود غرضي) او د شخصي گټې قوانین په مکمل ډول سره د عملي کېدو وړندي، یانه کارول کېږي. له بله اړخه خود غرضي او معاشرتي ګډوډي له کپیتالیزم څخه سرچینه اخلي.

ورورګلوي او ساده ژوند د اسلامي اقتصاد د یو صفت دی بالعکس ځان ښودنه او ناوړه رقابت د کپیتالیزم غوښتنه ده.


د اسلام له نظره له انسان سره چې کوم مال او دولت دی هغه ورسره د امانت په ډول ایښودل شوی دی او هغه باید د الله (ج) د اوامرو مطابق وکارول شي، خود کپیتالیستي نظریې مطابق هر سړی د خپل مال اصلي مالک ګڼل کېږي او هر رنګه یې چې وغواړي کارولی (استعمالولی) شي.

په اسلامي اقتصادي سیستم کې د حکومت رول د معاشرې اهدافو په لاسته راوړلو کې ډېر فعال او اهم دی مګر په کپیتالیستي سیستم کې دومره فعال ندی.

اسلام د یوه او یا څو کسانو سره د دولت د جمع کېدو خلاف دی، زکات او صدقه د دې رنځ او مشکل مخنیوی کوي مګر په نورو سیستمونو کې دا ډول علاج وجود نلري.

اسلامي اقتصادي سيستم:

اسلام د ژوند مکمل نظام دی او په دې کې ټول درې واړه سیستمونه اقتصادي، ټولنیز او سیاسي سیستمونه یو له بل سره تړاو لري او د یوه او بل په موثریت باندې زیاته اغیزه لري. او د دوی ټولو مرکزي ټکی یا اصل اخلاقي (شریعت، عقیده) سیستم دی.



د اسلامي اقتصادي سیستم اساسي خواص مخکې ذکر شوي دلته یوازې یو خوبیا تکراروو.

- اسلامي اقتصاد د اخلاقو په وسیله تنظیم شوی اقتصادي سیستم دی او د اسلام د اخلاقي فلسفې یوه برخه ده. مګر په مقابل کې غیر اسلامي اقتصادي سیستمونه اخلاق په نظر کې نه نیسي.
- شخصي فعالیتونه آزاد دي مګر د شریعت تر چوکاټ لاندې، داسې مطلقه آزادي کومه چې په کپیتالستي سیستم کې شته په اسلام کې نشته او د اسلام له نظره د هر شي اصلي مالک الله (ج) دی او مونږ باید د هغه د اوامرو مطابق عمل وکړو.
- اسلامي اقتصاد یو واضح هدف لري او هغه د ټولنیزې هوساینې او ورورګلوی.

مینځ ته راوړل او ساتنه ده.

- کار د تولید اهم فکتور دی او کار د عاید د تولیدولو او ویشلو او د عاید د لاسته راوړلو قانوني لاره ده.
- سود حرام دی د اسلام له نظره پیسې یوازې د پیر او پلور (Exchange) وسیله او د شتمنۍ ذخیره (Store of wealth) ده او په پیسو باندې د سود اخستل حرام دي.

په اسلامي اقتصادي سیستم کې ثبات:

په اسلام کې سود سخت منع شوی دی. اسلامي اقتصاد غواړي چې د پیسو برابر ونه په کاروبار کې د شراکت (Equity) په بنا وشي، نه د سودي قرض او پروژو په بناء، بلکې لارمې ده د نورو اسلامي لارو لکه مشارکت، مضاربت او داسې نورو په بنا تمویل (Financ) شي. لدې څخه څرگندېږي چې اسلامي اقتصاد په ونډو یا شراکت (Equity base) ولاړ سیستم دی او بالمقابل کپیتالیستي سیستم په سودي قرض باندې ولاړ دی.

د ثبات د کتلو لارې: د یوه اقتصادي سیستم ثبات کېدی شي چې په تجربې (Empirical)، او یا په تحلیلي (Analytical) ډول سره وڅیړل شي. څرنگه چې تر اوسه داسې یو هیواد نشته چې په پوره ډول یې اسلامي اقتصادي سیستم عملي کړی وي. نو مونږ کوبنس کوو چې له تحلیلي طریقې څخه کار واخلو او په دې ډول د اسلامي اقتصادي سیستم ثبات وښیو، ددې هدف لپاره کولی شو چې لږترلږه دری دلیلونه وړاندې کړو.

1) ډېر اقتصاد پوهان په دې نظر دي چې د کپیتالیستي سیستم د نا ثباتۍ یوه اهمه وجه دا ده چې دا سیستم په سودي قرض باندې ولاړ دی یعنې زیاترې پروژې او یا فابریکې په سودي قرض باندې چلیږي چې دغه د بې ثباتۍ غټ عامل دی. یو اقتصاد پوه

«مینسکي» (Minsky) دا نظر لري چې معاصر کپیتالیستي سیستم په لنډ مهاله قرضو باندې ولاړ دی، یعنې د کمپنیو زیاتره ماشین آلات یا کپیتال¹⁴ په قرضي پیسو باندې اخستل شوي دي او کله چې ددغه لنډ مهاله قرضونو د بیرته سپارلو وخت راشي کمپنۍ نور لنډ مهاله قرض اخلي تر څو پخوانی قرض سره له سوده ادا کړي او دا سلسله دوام پیدا کوي. که چیرې کمپنۍ خوش قسمته وي او گټه زیاته وکړي نو بڼه تر بڼه ټول قرض به ادا کړي، خو که کمپنۍ تاوان وکړي او یا اقتصادي زوال مینځ ته راشي نو بیا د کمپنۍ سره پیسې نه وي چې قرض ادا کړي نو پدې صورت کې به یا کمپنۍ له مینځه ځي، یا (Bank carupt) کېږي.

هینري سایمن (Henry Simon) یو بل اقتصاد پوه وایي: د اقتصادي بې ثباتۍ خطر هغه وخت کمیدلی شي چې قرض وانه خستل شي خصوصاً لنډ مهاله قرض، یعنې که چیرې د شراکت (Equity) په بنا پانگونه وشي غوره به وي.

2) سفته بازی (Speculation): د پیسو هغه ډول تقاضا او ساتنه چې لوړ سود ورباندې وگټل شي یا د پیسو احتکار آمیزه تقاضا (Speculative demand of Money) د اقتصادي سیستم د بې ثباتۍ یو عامل گڼل کېږي. په اسلامي سیستم کې د نا ثباتۍ دغه عامل او وجه ډېره کمه وي، ځکه له یوه اړخه په اسلام کې سود منع دی او له بله اړخه د زکات عملي کول خلک د ښه هڅو چې اضافي پیسې له ځان سره ونه ساتي کومې چې ددې (Speculation) هدف له پاره په کارېږي، همدارنگه اسلامي اخلاقي او امر احتکار سخت منع کوي نو ځکه پدې سیستم کې د (Speculative) فعالیت کم دی.

3) نړیواله پانگونه: (International Finance):

که چیرې نړیواله پانگه اچونه او د پیسو انتقال له یوه هیواده بل هیواد ته په نظر کې ونیسو نو د معمولي سود (Interest rate) په فرق سره د یوه هیواد څخه بل هیواد ته

¹⁴ - هر هغه شي ته وایي چې یو اقتصادي ارزښت ولري لکه کور، مخکه، ماشین الات، موټر

ځلك پيسې نقلوي او پدې وجه په يوه هيواد كې كله پيسې زياتيږي او كله كميږي چې دا هم د اقتصادي بې ثباتۍ يو عامل دی.

كله چې په يوه هيواد كې د سود حد زيات وي هغه هيواد ته له بهر څخه پيسې داخليږي (Capital inflow) او كله چې د سود اندازه كمه شي، نو له هغه هيواد څخه پيسې بهرته انتقالېږي، يعنې (Capital outflow) صورت نيسي، چې په دې سره د يوه هيواد د پولې واحد ارزښت را لويږي.

په اسلامي اقتصادي سيستم كې سود نشته او پانگه اچونه دگټې او تاوان د شريكولو په بنياد كېږي، يعنې اسلامي سيستم په حصصو يا ونډو (Equity Shares)، باندې ولاړ دی او دا د اوږدې مودې لپاره وي، نو ځكه كه په يوه اسلامي هيواد كې دگټې اندازه زياته او يا كمه شي عوام په لنډ وخت كې پيسې له يوه هيواد نه بل ته نه انتقالوي، يعنې كه د گټې معمولي توپير وجود هم ولري ډېر ځلك نه غواړي چې خپل حصص ونډې (Shares) له يوه هيواد څخه بل هيواد ته يوسي (په يوه هيواد كې يې خرڅ او بل كې يې واخلي) ځكه دوى د اوږدې مودې لپاره پانگونه كړي وي.

درېم فصل

اسلامي بانک

اسلامي بانک د لومړي ځل لپاره د شخصي (انفرادي) کونښنونو په نتیجه کې را مینځته شو ځکه چې معاصر بانکونه په سود باندې ولاړ وو او سود د اسلام له نظره ناروا دی، نو ځکه ځنې ویښ مسلمانان د حکومتونو له بې تفاوتۍ څخه مایوسه شول او په انفرادي ډول یې دا هلې ځلې شروع کړې خو وروسته ځنې اسلامي هیوادونه په دې کونښن کې ورسره شامل شول لکه پاکستان، ایران، سوډان....

لومړنی اسلامي بانک په کال ۱۹۶۳م کې د مصر په یوه وړوکی ښار چې د بیت عمر په نوم یادېږي جوړ شو، دغه بانک د یو څوکسانو د شخصي هلوځلو په نتیجه کې جوړ شو د حکومت مرسته ورسره نه وه ملگرې. په هغه وخت کې د سیاسي ملاحظاتو په وجه دوی دغه بانک ته د اسلامي بانک نوم نه و ورکړی. لدینه وروسته د اسلامي بانکونو جوړیدل پیل شول چې مهم یې په کال ۱۹۷۵ کې د اسلامي پرمختیایي بانک جوړیدل و. دغه بانک د یوه نړیوال بانک یا مرستندویه ادارې په ډول چې بې سوده قرض ورکوي جوړ شو.

په همدغه کال کې د دوبي اسلامي بانک جوړ شو او ورپسې په کال ۱۹۷۸ کې د مصر د الفیصل اسلامي بانک او د سوډان او کویت بانکونه (FinanceHouse)، جوړ شول لدینه وروسته د ډېرو نورو اسلامي بانکونو د جوړیدو لړۍ پیل شوه او تر اوسه داوم لري.

د کویت اسلامي بانک څوارلس څانگې لري، د مصر د الفیصل اسلامي بانک څلورویشت څانگې لري چې د مصر په ټولو ښارونو کې خورې دي. اسلامي پرمختیایي بانک د پانگونې او پرمختگ اوه څانگې لري. د اسلامي هیوادونو له جملې څخه د سوډان هیواد تر ټولو ډېر اسلامي بانکونه لري لکه البرکه بانک، فیصل اسلامي بانک، اسلامي بانک د

مغربي سوډان لپاره، د سوډان اسلامي بانک اوځنې نور چې ټول بې سوده پانگونه(سرمایه اچونه) او قرض برابر وي وجود لري.

د اردن اسلامي بانک څوارلس څانگې لري او له برياليو بانکونو څخه دی دا بانک ۶۵۰۰۰ څخه زیات پیسې اچونکي او مالي حساب لرونکي (Depositor) لري. د نورو اسلامي بانکونو بر خلاف دې بانک ته کمپنۍ ویل کېږي او ددې د حصصو یا ونډو (Shares) تجارت د عمان د حصصو د را کرې ور کرې په مارکېټ یا سټاک اکسچینج کې ترسره کېږي. او ددې بانک ونډې د اردن د ټولو نورو بانکونو له حصصو څخه ښه فعالیت کوي.

په لنډ ډول ویلی شو چې تر اوسه پورې د ټولو اسلامي بانکونو شمیره تقریباً له ۲۶۵ څخه زیاته ده او په ټولو اسلامي بانکونو کې د \$۲۴۰ بیلونه روپیو څخه زیاته سرمایه (کپیتل) په کار اچول شویده.

اسلامي بانکونه د سود پرځای د گټې او تاوان د شریکولو پر بنیاد ولاړ دي. د اسلامي بانکونو وده یا پرمختګ (Growth rate) په کال کې د ۱۰% څخه تر ۲۰% پورې دی. په پیل کې له خلکو سره دا گمان و چې اسلامي بانکونه به کامیاب نه شي او د غربي او په سود ولاړ سیستم د مقابلې توان به ونلري مگر د دغو توقعاتو برخلاف اسلامي بانکونه ډېر بريالي وختل او د غربي بانکونو ښه مقابله یې وکړه او په همدې وجه غربي بانکونه متاثر شول او ځینو غربي بانکونو هم د اسلامي بانکونو کړکۍ خلاصې کړې او زیار یې وکړ تر څو د اسلامي بانکارۍ تقلید وکړي د دغو بانکونو څخه څو مهم په لاندې ډول دي

- سټنډرډ چارټر بانک
- سیتي بنک (City Bank) چې په کال ۱۹۸۳ کې یې د اسلامي بانک کړکۍ خلاصه کړه
- Klient Benson(Unit Trust)Credit, Swiss
- First Boston(Personal Investment account)
- Austrian Leader's Bank (Unit trust)

- د چین د شانگهای بانک

په نړۍ کې د اسلامي بانکونو لست (15):

اسلامي بانکونه په ټوله نړۍ اسلامي او غیر اسلامي هیوادونو کې خواره دي په لاندې لست کې مونږ په هر هیواد کې یو څو اسلامي بانکونه د بیلگې په توگه را اخستي دي:

د اسلامي بانک نوم	هيواد
عرب البنين اسلامک بانک، ټيرانه	البانيا
بانک البرکه د الجيري، الجيريز	الجزاير
مسلم کمیونيتي کواپريټو استراليا	استراليا
مسلم کمیونيتي کريډيټ يونين	استراليا
الامين کمپني فار سيکپوريتيز انډ انوسټيمنټ فنډ	بحرين
البرکه اسلامک انويسټيمنټ بانک	بحرين
عرب اسلاميک بانک	بحرين
بحرين اسلامک بانک	بحرين
بحرين اسلامک انوسټيمنټ کمپنۍ	بحرين
انوسټر بانک	بحرين
فرسټ اسلامک انوسټيمنټ بانک	بنگلديش
اسلامک بانک، بنگلديش	بنگلديش
فيصل اسلامک بانک	بنگلديش

¹⁵ - دغه لست مکمل نه دي که تاسو غواړي چې مکمل لست وگورئ نو د اسلامک ايکنامکس په نوم کتاب چې پروفیسر عبدالحمید ډار او پروفیسر میا محمد اکرم لیکلی له ۲۰۸ مخ څخه تر ۳۳۰ مخ پورې وگورئ.

البركه بانك	لبنان
بانك اف بيروت	لبنان
فيصل فايننس	لكسامبورگ
فيصل هولډنگ لكزامبرگ	لكسامبورگ
تكافل	لكسامبورگ
عرب ماليزين مرچنټ بانك، برهډ، كولالمپور	ماليزيا
بانك اسلام برهډ، كالالمپور	ماليزيا
اسلامك بانكننگ انډ تكافل ډيپارټمنټ بانك	ماليزيا
فيصل فايننس، مراكو	مراكش
فيصل فايننس، (نيدرلنډ)	مراكش
حبيب نايجيرين بانك لميټيډ	نايجيريا
احمد زرکي انډ کو	نايجيريا
بانك مسقط انٽرنيشنل	عمان
عمان عرب بانك	عمان
الفیصل انوسٽمنټ بانك لميټيډ، اسلام آباد	پاکستان
التوفيق انوسٽمنټ بينک لميټيډ، لاهور	پاکستان
فيصل بينک لميټيډ	پاکستان
عرب اسلامك بانك	فلسطين
عرب اسلامك انٽرنيشنل بانك	فلسطين
د فلسطين انٽرنيشنل بانك	فلسطين
قطر انٽرنيشنل اسلامك بانك	قطر
قطر اسلامك بانك دوحه	قطر
بدر بانك	روس
اسلامك ډولوپمنټ بانك، جدہ	سعودی

اسلامك بانك اف بروناي، برحډ، دارالسلام	بروناي
اسلامك ډيولوپمنټ بانك اف بروناي، برحډ	بروناي
تبونگ امانه اسلامي، بروناي	بروناي
سوسايتي جنرل	فرانسه
کپيټل گايډينس	فرانسه
الجيرين سوعدی ليزينگ هولډنگ کمپني	فرانسه
عرب گمبين اسلامك بنک	گمبيا
بانك سپيه ايران	جرمني
کامرس بانک	جرمني
ډچ بانک	جرمني
المين اسلامك فايننشل انډ انوسٽمنټ کارپورشن، لميټيډ	هند
بانک موسکات انٽرنيشنل	هند
الفلاح انوسٽمنټ لميټيډ	هند
البركه اسلامك انوسٽمنټ بانک	اندونيزيا
بانک معاملات اندونيشيا، جکارتا	اندونيزيا
دل مال اسلامک ترست	اندونيزيا
بانک کشاورزي، تهران	ايران
بانک مسکن ايران، تهران	ايران
بانک ملت، تهران	ايران
بانک تجارت.	ايران
عراقي اسلامک بانک فار انوسٽمنټ انډ ډولوپمنټ	عراق
بانک سپيا، ايران	ايتاليا
جوردن اسلامک بانک	اردن
انٽرنيشنل انوسٽمنټ گروپ	کويت

نیشنل کمرشل بانک لمیټیډ، جدہ	سعودی
سعودي امریکن بانک، جدہ	سعودی
سعودي هالنڊ بانک	سعودی
بانک الجزیرہ	سینیگال
بانک اسلامي سینیگال	جنوبي افريقا
البرکہ بانک لمیټیډ، ډورین	سريلانکا
امنتا اسلامک بانک	سوڊان
امنتا تکافل لمیټیډ	سوڊان
سوڊانيز اسلامک بانک	سوڊان
کوپوله اسیټ منیجمنٽ، جنيوا	سويس
دارالمال اسلامي ٽرسٽ، (اس.اي)، جنيوا	سويس
فیصل فایننس (سویزرلنډ) اس.اي، جنيوا	سويس
یونایتیډ بانک اف سویزرلنډ	سويس
البرکہ تورکش فایننس هوز، استنبول	ترکبه
فیصل فایننس انسټیټیوشن، استنبول	ترکبه
ابو دوبي اسلامک بانک	امارات
گلپ انټرنیشنل بانک، ابو دوبي	امارات
نیشنل بانک اف دوبي	امارات
البرکہ انټرنیشنل لمیټیډ، لندن	انگلستان
البرکہ انوسټمنٽ کو. لمیټیډ، لندن	انگلستان
الصفاء انوسټمنٽ فنڊ	انگلستان
بانک سیفا، ایران	انگلستان
تکافل (یو.کي) لمیټیډ، لندن	انگلستان
المیزان کموډیټی فنڊ في اي سي، ډربن	ایرلینډ

د اسلامک انوسټمنٽ کمپني، اس.تي. هیلیر	ایرلینډ
المنزل اسلامک فاینشل سرویس	امریکا
امریکن فاینشل هوز	امریکا
یونایتیډ مورگیج	امریکا
امین هوزنگ کوپریټو، سائفرانسيسکو	امریکا
صبا اسلامک بانک، صنعا	یمن
فیصل اسلامک بانک	یمن
یمن اسلامک بانک	یمن
یمن نیشنل انوسټمنٽ کمپني، صنعا	یمن

اسلامي بانکونه څرنگه کار کوي؟

اسلامي بانکونه د سود پرځای د اسلامي پانگونې (سرمایه اچونې) طریقې کاروي او ددې تر څنګ نور عادي بانکي خدمتونه هم وړاندې کوي د پانګه اچونې اسلامي شکلونه په لاندې ډول دي :

- مشارکت
- مضاربت
- مرابحه
- بيع سلم
- بيع موجدل
- اجاره
- استصناع

• قرض حسنه

دغه ټول په پنځم فصل کې په تفصیل سره ذکر شويدي او دلته یې یوازې د نومونو یادول کفایت کوي.

بانکي خدمتونه:

د اسلامي بانک لخوا وړاندې کېدونکي خدمتونه په لاندې ډول سره دي.

1) جاري حساب (Current account): اسلامي بانکونه هم د نورو عادي بانکونو په شان دا خدمت سرته رسوي یوازینی توپیر یې دا دی چې له پیسې اېښودونکي نه ددې اجازه اخلي چې دغه پیسې په خپلو نورو بانکي فعالیتونو کې وکاروي. بانک په دې باندې کومه ګټه نه ورکوي او یوازې د ساتنې دنده لري او مالک یې هر وخت کولی شي له خپل بانکي حساب څخه پیسې وباسي، بانک ددغه بانکي حساب ضامن دی او د دوی لخوا تضمین کېږي.

2) د پس انداز حساب (Saving account): اسلامي بانک دغه خدمت د څه مصرف (لګښت) څخه پرته اجراکوي، هیڅ سود او یا ګټه نه ورکوي مګر د بیرته سپارلو په وخت کې شاید ځنې بانکونه پیسې اچونکي ته د تشویق پخاطر یو خاص امتیاز ورکړي. د بیلګې په توګه: د یوې وړې پروژې تمویل او یا ځنې تحفې ورکول او دا هغو کسانو ته ورکول کېږي کوم چې زیاته سپما (saving) کوي او دا سود نه ګڼل کېږي ځکه له مخکې معین شوی ندی او د بانک په خوښه پورې اړه لري چې ورکوي یې او که نه او که ورکوي یې نو څومره ورکوي؟ ددې د جواز دلیل د نبی کریم صلی الله علیه وسلم (ص) یو حدیث دي چې فرمایي: عَنْ أَبِي هُرَيْرَةَ رَضِيَ اللَّهُ عَنْهُ قَالَ كَانَ لَرَجُلٍ عَلَى النَّبِيِّ صَلَّى اللَّهُ عَلَيْهِ وَسَلَّمَ سَنٌ مِنَ الْإِبِلِ فَجَاءَهُ يَتَقَاضَاهُ فَقَالَ أَعْطُوهُ فَطَلَبُوا سَنَهُ فَلَمْ يَجِدُوا لَهُ إِلَّا سَنًا فَوْقَهَا فَقَالَ أَعْطُوهُ فَقَالَ أَوْفَيْتَنِي أَوْفَى اللَّهُ بِكَ قَالَ النَّبِيُّ صَلَّى اللَّهُ عَلَيْهِ وَسَلَّمَ إِنَّ خِيَارَكُمْ أَحْسَنُكُمْ قَضَاءً (16)

¹⁶ - المصدر: صحيح بخاري، الكتاب: الوكالة، الباب: وكالة الشاهد والغائب جائزة، رقم الحديث: ٢١٤٠

ترجمه: له ابي هريرة رضي الله عنه څخه روايت دی وايي: د يو سړي په نبی کریم صلی الله علیه وسلم اوښ پور ؤ، نو راغی د خپل پور غوښتنه یې کوله، نبی کریم صلی الله علیه وسلم وفرمايل ورته وریې کړئ، اصحابو رضي الله تعالی عنهم اوښ ولټاوه خو هغه ته برابر یې ونه موند، بلکې له هغه نه یې ښه وموند، نبی کریم صلی الله علیه وسلم وفرمايل ورته وریې کړئ، هغه سړي وویل زما حق دې پوره راکړي، الله پاک دې ستا حق پوره درکړي، نبی کریم صلی الله علیه وسلم وفرمايل: بیشکه ستاسې غوره ستاسې غوره راکړه ورکړه کوونکي دی.

ددغه پورته حدیث څخه څرګندېږي چې دا زیادت سود نه بلکه د احسان په معنی دی او احسان ګڼل کېږي.

3) د پانګونې حساب (Investment deposit): دغه ډول بانکي حساب د اسلامي بانکونو ځانګړی خدمت دی، چې له سپرده پس انداز و یا سپرده ثابت "سره څه اندازه ورته والی لري، خو تر مینځ یې ډېر توپیر هم شته.

د تیوري له مخې دا پیسې اچونه (deposit) نده بلکې بانک ته پیسې ورکول دي چې هغه یې د مضاربت په اساس دده له اړخه وکالتا وکاروي پدې صورت کې پیسې اېښودونکي رب المال یا د مال خاوند او بانک مینجر (مضارب) یا وکېل دی. پیسې پدې شرط بانک ته ورکول کېږي چې ګټه او تاوان پکې شریک وي خو دګټې حصه یا اندازه له وړاندې نه د بانک او پیسې ورکونکي له خوا ټاکل کېږي. یا په بل عبارت د دغو پیسو له کارونې نه چې کومه ګټه لاسته راځي هغه د دوه اړخیزې موافقې په اساس ویشل کېږي او بانک نشي کولی له مخکې نه دا ووايي چې پیسې اچونکي ته به څومره ګټه ورکوي مثلاً لس زره، شل زره.... بلکې یوازې فیصدي یې ټاکل کېږي د مثال په توګه داسې موافقه کېږي چې د ګټې ٦٠% به د پیسې ورکونکي او پاتې ٤٠% به د بانک برخه وي.

د پیسو د لېږدونې خدمت:

اسلامي بانک د نورو بانکونو په شان له یوه ځای نه بل ته د پیسو په لېږدونه کې هم

مرسته کوي او ددې خدمت په بدل کې کمیشن (مزدوري) اخلي او همدارنگه د تجارت په کولو کې له تجار سره مرسته کوي او ددې په بدل کې هم یوه اندازه مزد یا اجوره اخلي چې دا شرطاً جواز لري.

د اسلامي بانکي سیستم غوره والی:

اسلامي بانک پر سودي بانکونو باندې په څلورو دلایلو سره غوره والی لري:

- 1) عدل
- 2) موثریت
- 3) ثبات
- 4) پرمختګ یا وده

دا په لاتدي ډول سره په لنډه توګه شرحه کوو او ورسره به په دغو څلورو شیانو کې اسلامي بانک له نورو بانکونو سره پر تله کړو.

۱) عدل: د اسلامي بانک بنسټ پر عدل ولاړ دی د پیسو ورکونکي (Depositor) او سرمایه کارونکي (Investor) ترمنځ پوره انصاف کوي یعنې ګټه او تاوان یې سره شریک دی. په سودي سیستم کې ظلم دا دی چې پیسې ورکونکي ته ټاکلی سود ورکول کېږي او د اړونده پروژې په ګټه پورې څه تړاو نه لري هغه ګټه که زیاته وي او که کمه د پیسو ورکونکي لپاره سود ټاکل شویدی او په ځینو حالاتو کې د پیسو ورکونکي حقيقي ګټه د انفلاسیون له امله منفي هم شي ځکه پدې سره د پیسو د اخستنې قدرت کمیږي یعنې پیسې بي قدره کېږي.

حقيقي سود = نامینل سود - انفلاسیون. په هره اندازه چې انفلاسیون زیاتېږي په هغمه اندازه سره حقيقي سود کمیږي.

همدارنگه سودي بانکونه له پیسو کارونکي (investor) څخه غواړي چې راس المال سره له سوده (په قرض اخستل شوې پیسې + سود) واپس کړي که هغه ګټه کړې وي او که

تاوان، یعنې هرومرو به پیسې سره له سوده بیرته ورکوي چې پدې سره ځنې وخت نوموړی دیته اړ کېږي چې خپله کمپنۍ له اصلي قیمت څخه په کمه بیه خرڅه کړي تر څو په سود اخستل شوې پیسې واپس ورکړي چې په دې سره ډېر وګړي بیکاره کېږي. په اسلامي اقتصادي سیستم کې څرنگه چې سود ناروا دی نو بانکونه د ګټې او تاوان د شریکولو په بنیاد پروژې تمویلوي او د پیسو ورکونکي ګټه د پروژې له ګټې سره تړلې ده.

۲) موثریت: په اسلامي بانکي سیستم کې تمویل (Financing) د کار یا پروژې پر موثریت ولاړ دی او یوازې هغو پروژو ته پانګه ورکول کېږي کومې چې ډېره ګټه ولري ځکه چې بانک په خپله په ګټه او تاوان کې شریک دی او که په کوم کار کې ګټه ونه شي نو بانک هیڅ شي نه شي ترلاسه کولای. بالعکس په سودي بانکي سیستم کې بانک د کار و بار له بریالیتوب او ګټې سره څه خاصه علاقه نلري د دوی هدف یوازې د خپلو پیسو سره له سوده ترلاسه کول دي، ګټه که لږ وشي که ډېره ددوی سود ټاکلی دی او ددې لپاره چې ددوی پیسې سره له سوده واپس شي دوی زیاته ګروي اخلي، او هغه چاته پور ورکوي کوم چې شتمن وي که څه هم هغه کار یا پروژه د کومې لپاره چې دغه سړی پور اخلي غیر موثره یا بې فایدې وي، مطلب دا چې بانک یوازې د پور اخستونکي (Credit worthiness) د ضمانت ارزښت ته ګوري، د کار له موثریت سره یې علاقه نه وي.

۳) اقتصادي ثبات: څرنگه چې په اسلامي بانکي سیستم کې پیسې برابر ونه (Deposit)، او پیسې کارونه (Investment) د ګټې او تاوان د شریکولو پر بنسټ ولاړ دي، نو ځکه مسوولیت (Liability) او شتمنی (Asset)، دواړه بدلون منونکی دي، چې په دې وجه همیشته تعادل برقرار وي. ددې لپاره چې دا موضوع څرګنده شي یو څه تشریح ته اړتیا لري، مونږ ته دا معلومه ده چې په سودي سیستم کې سود له مخکې ټاکل کېږي او د پیسو کارونکي ته به هرومرو همغه اندازه ګټه ورکوي، نو په ځینو حالاتو کې چې د هغه شخص همغه کار و بار یا کمپنۍ د کومې لپاره یې چې پیسې اخستي دي ګټه

څلورم فصل

د تمویلولو اسلامي لارې

څرنگه چې په اسلام کې سود حرام دی نو مونږ باید د تمویلولو (Finance) داسې لارې پیدا کړو چې له سود څخه پاکې وي، له نیکمرغه ډېرې داسې اسلامي لارې شته چې له سوده پاکې او د گټې او تاوان د شریکولو پر بنیاد ولاړې دي لکه مضاربت، مشارکت، بیع سلم، بیع موجل، مزارعه، استصناع.

رښایه سود یوازې په اسلام کې حرام ندي، بلکې له اسلام څخه مخکې په یهودي او نصراني ادیانو کې هم الله (ج) سود حرام کړی و. د سود نظام اسلامي هیوادونو ته د ۱۹ - ۲۰ پیړیو په دوران کې د غربي سیکولر هیوادونو او د هغوی د بانکونو په وسیله رانقل شو، ځکه په دغه دوران کې ډېر اسلامي هیوادونه د کفارو مستعمرې وې.

مخکې له دې چې د تمویلولو پورته ذکر شوې اسلامي لارې وڅیړو لازمه بولو د سود په اړوند څه معلومات وړاندې کړو:

سود یا ربا:

رښایه په لفظي ډول زیاتوالي او اضافه والي ته وايي. الله (ج) فرمایي:

﴿وَمَا آتَيْتُمْ مِنْ رَّبًّا لِيَرْبُوهَا فِي أَمْوَالِ النَّاسِ فَلَا يَرْبُوهَا عِنْدَ اللَّهِ وَمَا آتَيْتُمْ مِنْ زَكَاةٍ تُرِيدُونَ وَجْهَ اللَّهِ فَأُولَٰئِكَ هُمُ الْمُضْغَفُونَ﴾ [الروم: ۳۸]

ترجمه: او هغه څه چې ورکوی یې تاسې له سود نه، د پاره ددې چې زیات شي په مالونو د خلکو کې پس نه زیاتېږي هغه په نزد د الله (ج) او هر هغه څه چې ورکوی یې تاسې له زکات څخه چې اراده لری تاسې په هغه سره د ثواب (او رضا) د الله (ج) پس دغه هم دوی

ونکړی او د پیسو او ورسره د سود د ورکولو وخت راشي، بانک نوموړی شخص مجبوروي چې خپل کار و بار او یا کمپنۍ بنده کړي، سامان یې خرڅ کړي ترڅو ددوی پیسې ورکړی شي چې په دې وجه په ټولنه کې بیکاري نوره هم زیاتېږي.

سربیره پر دې که چیرې مونږ سودي سیستم په نظر کې ونیسو نو سود په خپله د ناثباتۍ یو مهم عامل دی او هغه په دې ډول که چیرې په یوه هیواد کې سود لږ کم شي او یا په یوه بانک کې سود کم کړي شي، نو خلک خپلې پیسې له دې بانک څخه بل بانک او یا بل داسې هیواد ته نقلوي چې لوړ سود ورکوي او دغه د پیسو انتقال (capital flight) د داخلي اقتصادي سیستم د ګډوډۍ او رکود باعث ګرځي. له نیکمرغه چې په اسلامي بانکي سیستم کې گټه او تاوان سره شریک دي نو دگټې د نه کېدو په صورت کې بانک ته هیڅ هم نه ورکول کېږي او د هغه سړي کار و بار دوام مومي ترڅو گټه وکړي.

۴) اقتصادي پرمختګ (Growth): اقتصادي پرمختګ هغه وخت ممکن دی چې د نوي تکنالوژۍ، پرمختللې بشري قوې او یا د کومې بلې وجې په اثر د یوه مللک پیداوار زیات شي او په دې سره د خلکو د ژوند سطحه لوړه شي.

د نوې او پرمختللې تکنالوژۍ او د تولید د نویو لارو پیدا کول ډېرو تجربو او زیات لګښت ته اړتیا لري، ورسره د تاوان احتمال هم پکې زیات وي ځکه ځنې وخت نوي ایجاد شوې تکنالوژۍ او یا تجارتي توکي مارکېټ نلري او یا ښه کار نه کوي نو ددغه پورته ذکر شویو دلایلو په وجه صنعت کار د ښه کار نه ښه کوي چې په دې ډول پروژو باندې پانګه ولګوي ځکه که تاوان هم وشي دی به هرومرو سود او اصل پیسې بانک ته واپس ورکوي. خو څرنگه چې په اسلامي اقتصادي سیستم کې گټه او تاوان شریک دي نو صنعت کار او یا کار و بار کونکی په ډاډه زړه په نویو پروژو باندې پانګه لګولی شي ځکه د بانک او صنعت کار ترمنځ گټه او تاوان دواړه شریک دي.

دي زياتونكي (دحسانتو خپلو) ..

ابوبکر جصاص ربا داسې تعريفوي: (دا يو داسې قرض دی چې د يوې ټاکلې مودې لپاره پدې شرط ورکول کېږي چې قرض اخستونکې به د بيرته سپارلو په وخت له اصلي قرض سره سره ټاکلې زياتوالی هم ورکوي).
پورتنی تعريف لاندینی برخې يا اجزا لري:

- ربا زياتوالی دی په اصل مبلغ باندې
- دا پر اصلي مبلغ داسې يو تفاضل دی چې بيرته ورکول يې يوه معاهدوي يا پخپله خوښه منل شوې وجيبه ده .
- دا يو معين تفاضل دی چې د معين وروسته تاديه کولو يعنې ټاکلې مودې په مقابل کې اخستل کېږي.

ربا په قرآن او حديث کې:

د ربا په اړوند په قرآنکريم کې لاندې آيتونه نازل شوي دي. او زه يې دلته په د نزول د ترتيب په اساس ذکرکوم:

i. [وَمَا آتَيْتُمْ مِنْ رِبًا لِّيَرْبُوَ فِي أَمْوَالِ النَّاسِ فَلَا يَرْبُوا عِنْدَ اللَّهِ وَمَا آتَيْتُمْ مِنْ زَكَاةٍ تُرِيدُونَ وَجْهَ اللَّهِ فَأُولَئِكَ هُمُ الْمُضْعِفُونَ] (الروم 38)

ترجمه: او هغه څه چې ورکوی يې تاسې له سود نه، د پاره ددې چې زيات شي په مالونو د خلکو کې پس نه زياتيږي هغه په نزد د الله (ج) او هر هغه څه چې ورکوی يې تاسې له زکات څخه چې اراده لری تاسې په هغه سره د ثواب (او رضا) د الله (ج) پس دغه هم دوی دي زياتونکي (دحسانتو خپلو).

ii. [وَأَخَذَهُمُ الرِّبَا وَقَدْ نُهُوا عَنْهُ وَأَكْلِهِمْ أَمْوَالِ النَّاسِ بِالْبَاطِلِ وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا] (النساء 160)

ترجمه: او (په سبب) د اخستلو د سود حال دا چې په تحقيق منع کړي شوي وو دوی (په تورات کې) له غه (سوده) او (په سبب د) خوړلو د دوی مالونه د خلکو په ناحقه سره، او

تيار کړی دی مونږ له پاره د کافرانو د دوی څخه عذاب دردناک.

iii. [يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً وَاتَّقُوا اللَّهَ لَعَلَّكُمْ تُفْلِحُونَ]
(آل عمران 129)

ترجمه: اي هغو کسانو چې ايمان يې راوړی دی يعنې اي مومنانو! مه خورئ سود! په دې حال چې دوه چنده په دوه چنده (وي) او له الله تعالی نه وويريږئ چې بری مو په برخه شي.

iv. [الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ وَحَرَّمَ الرِّبَا فَمَنْ جَاءَهُ مَوْعِظَةٌ مِنْ رَبِّهِ فَاتْتَهَى فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ]
(البقرة 274)

ترجمه: هغه کسان چې خوري (يعنې اخلي) سود (له خلکو) نه پاخيږي دوی (د قيامت په ورځ کې) مگر لکه چې پاخيږي هغه څوک چې حواس يې خراب کړي وي شيطان (د عربو په گمان له (خپله) اثره. دا (حال د دوی) په سبب د دې چې دوی ويل بيشکه هم دا خبره ده چې تجارت خو هم داسې دی (په جواز کې) لکه سود حال دا چې حلال کړی دی الله (ج) تجارت او حرام کړی يې دی سود

v. [يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ]
(البقرة 277)

ترجمه: اي هغو کسانو چې ايمان يې راوړی دی وويريږئ له الله (ج) نه او پريږدئ هغه چې پاتې شوي دي له سوده که يې تاسې مومنان.

د ربا په اړه يو شمير احاديث:

i. عَنْ جَابِرٍ قَالَ: لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكِلَ الرِّبَا وَمُؤْكِلَهُ وَكَاتِبَهُ

وَشَاهِدَيْهِ وَقَالَ هُمْ سَوَاءٌ (17)

ترجمه: له جابر (رض) خخه روایت دی وایی: چي رسول اکرم (ص) لعنت ویلی په سود خوړنکي، سود ورکونکي او سود لیکونکي او شاهدانو یې او ویې فرمایل چې دوی سره برابر دي په گناه کې.

ii. ... أَبَا سَعِيدٍ الْخُدْرِيِّ رَضِيَ اللَّهُ عَنْهُ قَالَ جَاءَ بِلَالٌ إِلَى النَّبِيِّ صَلَّى اللَّهُ عَلَيْهِ وَسَلَّمَ بِتَمْرٍ بَرْنِي فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ مِنْ أَيْنَ هَذَا قَالَ بِلَالٌ كَانَ عِنْدَنَا تَمْرٌ رَدِيٌّ فَبَعْتُ مِنْهُ صَاعَيْنِ بِصَاعٍ لِنُطْعِمَ النَّبِيَّ صَلَّى اللَّهُ عَلَيْهِ وَسَلَّمَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ عِنْدَ ذَلِكَ أَوْهَ أَوْهَ عَيْنُ الرَّبَِّا عَيْنُ الرَّبَِّا لَا تَفْعَلْ وَلَكِنْ إِذَا أَرَدْتَ أَنْ تَشْتَرِيَ فَبِعِ التَّمْرَ بِبَيْعٍ آخَرَ ثُمَّ اشْتَرِهِ (18)

iii. ترجمه: له ابوسعید (رض) خخه روایت دی بلال (رض) نبي کریم (ص) ته برني خرما (يو) ډول غوره خرما ده، راوړه، نو نبي کریم (ص) ورته وفرمایل، چې د ادې له کومه کړه؟ بلال (رض) وفرمایل: له مونږ سره بیکاره خرما وه، نو دوه پیمانې مې په یوه پیمانه خرڅې کړې ترڅو نبي کریم (ص) ته یې ورکړو چې ویې خوري، نو نبي کریم (ص) وفرمایل: وئ وئ، اصل سود اصل سود، داسې مه کوه، او کله دې چې غوښتل چې بڼه خرما واخلي نو خپله بیکاره خرما خرڅه کړه او نوره بڼه په بيله بیهه واخله.

iv. عَنْ عَبْدِ بَنِ الصَّامِتِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الذَّهَبُ بِالذَّهَبِ وَالْفِضَّةُ بِالْفِضَّةِ وَالْبُرُّ بِالْبُرِّ وَالشَّعِيرُ بِالشَّعِيرِ وَالتَّمْرُ بِالتَّمْرِ وَالْمِلْحُ بِالْمِلْحِ مِثْلًا بِمِثْلِ سَوَاءٌ بِسَوَاءٍ يَدًا يَدًا فَإِذَا اخْتَلَفَتْ هَذِهِ الْأَصْنَافُ فَبِيعُوا كَيْفَ شِئْتُمْ إِذَا كَانَ يَدًا يَدًا (19)

ترجمه: له عباد بن صامت (رض) خخه روایت دی چې نبي کریم (ص) وفرمایل: سره زر په

سرو زرو، سپین زر په سپین زرو، غنم په غنمو او وربشې په وربشو، خرما په خرما، او مالگه په مالگه، یو رنگ او یو برابر، لاس په لاس، خو کله چې دا ډولونه سره مختلف وو بیا مو چې خرنگه خوښیږي هغسې یې خرڅ کړئ، خو لاس په لاس.

v. عَنْ عُثْمَانَ بْنِ عَفَانَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَبِيعُوا الدِّينَارَ بِالدِّينَارَيْنِ وَلَا الدِّرْهَمَ بِالدِّرْهَمَيْنِ (20)

ترجمه: له عثمان بن عفان (رض) خخه روایت دی چې نبي کریم (ص) وفرمایل: یو دینار په دوه دیناره او یو درهم په دوه درهمو مه خرڅوئ.

د ربا ډولونه:

ربا په دوه ډوله ده، ربا الفضل او ربا النسيئة:

۱- ربا الفضل (سود په وسیله د زیادت) دا د دوه همجنسو توکېو یا شیانو غیر مساویانه تبدیلولو په صورت کې مینځ ته راځي. مثلاً یو کیلو غنم په دوه کیلو غنمو باندې. ربا الفضل په همجنسو شیانو کې صورت نیسي، یعنې که یو سړی له بل سړي سره همجنس شي تبادل کوي نو باید په مساوي اندازه باندې وي (وزن، شمیر، پیمانه) او که یو اړخ زیات ورکړي دا بیا سود کېږي.

۲- ربا النسيئة (د وروسته والي سود): دا هغه ربا ده چې د همجنسو یا غیر همجنسو شیانو د تبدیل په صورت کې مینځ ته راځي په دې ډول چې زیادت د وخت په مقابل کې وي. مثلاً که څوک یوه کس ته اوس دری کیلو غنم ورکړي په دې شرط چې یو کال وروسته به دی څلور کیلو غنم ورکوي دا ربا نسيئة شوله ځکه په دې کې دغه زیادت (یوه کیلو اضافه غنم) د وخت په مقابل کې ترې اخستل کېږي

20- المصدر: صحيح مسلم، الكتاب: : المساقاة، الباب: الربا، رقم الحديث: ۲۹۶۷

17- المصدر: صحيح مسلم، الكتاب: المساقاة. الباب: لعن اكل الربا و موكله، رقم الحديث: ۲۹۹۵

18- المصدر: صحيح البخاري، الكتاب: الوكاله، الباب: اذا باع الوكيل شيئا فاسدا فبيعه مردود، رقم الحديث:

۲۱۴۵

19- المصدر: صحيح مسلم، الكتاب: المساقاة. الباب: الصرف وبيع الذهب بالورق نقدا، رقم الحديث: ۲۹۷۰

د سود په اړوند څو شبهات او اعتراضات:

ځينو علماؤ د ربا او بانكي سود (Interest) تر مينځ د توپير كولو كوښښ كړى:

- ځني حضرات دا وايي چې د ربا حرمت يوازې تر ربا مضاعفه پورې محدود دى، ځكه چې په قرآنكريم كې راغلي دي:
[يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ تُفْلِحُونَ] (آل عمران 129)

ترجمه: اي هغو كسانو چې ايمان يې راوړى دى يعنې اي مومنانو! مه خورئ سود! په دې حال چې دوه چنده په دوه چنده (وي).

او لدې آيت شريف څخه دا مطلب اخلي چې مركب (Compound) سود حرام دى، مگر ساده سود نه دى حرام.

مگر دا خبره غلطه ده له قرآن او حديث څخه دا څرگندېږي چې دواړه قسمه سود حرام دى. په قرآنكريم كې الله (ج) فرمايلي دي: 1 وَلَا تَقْتُلُوا أَوْلَادَكُمْ حَشِيَّةً ۖ إِلَٰهٌ بَيْنُكُمْ نَحْنُ نَرْزُقُهُمْ وَإِيَّاكُمْ إِن قَتَلْتُمْ كَانَ خَطِيئَةً كَبِيرًا [(الاسراء 30)

ترجمه: مه وژنئ تاسې اولاد خپل د ويرې د فقره، ځكه چې هم دا مونږ روزي وركوو دوى ته او تاسې ته هم، بيشكه چې قتل د دوى ده خطا (گناه) لويه.

د پورتنۍ آيت مطلب دا نه دى چې له بلې وجه يې وورژنئ. نو ددې څخه څرگندېږي چې هر ډول سود (ساده او مركب) دواړه ناروا دى.

- دكور په كرايه باندې قياس: ځني كسان وايي څرنگه چې د كور د استعمال په بدل كې كرايه اخيستل جواز لري په همدې ډول د پيسو د استعمال په بدل كې د سود اخستل جايز دي. مگر كور او پيسې ډېر توپير سره لري كور استهلاكي شي ندى او پيسې، مالگه، غنم او داسې نور استهلاكي شيان دي او دكور په استعمال سره كرايه دار له كور څخه منفعت اخلي او كور خرابيدى هم شي.

- صرفي او استهلاكي قرض: يوه عالم محمد دولي په كال ۱۹۵۰ كې داسې نظر وركړ چې سود په استهلاكي (consumption goods) شيانو كې راځي. مگر هغه قرض چې

د پانگې اچونې او يا د توليد او كار و بار لپاره اخستل شوي وي په هغه گټه وركول (سود) جايز دي. مگر دغه ادعا او دليل د سود جواز نشي كېدى ځكه له قرآنكريم او احاديثو نه دا څرگندېږي چې دواړه قسمه سود ناروا دى.

- ځينو اقتصادپوهانو كوښښ وكړ چې د انفلاسيون په وجه د سود جواز پيدا كړي. دوى وايي چې څرنگه د پيسو ارزښت د وخت په تيريدوسره د انفلاسيون په وجه كمېږي نو د بانك سود يوازې د انفلاسيون په مقابل كې وركول كېږي تر څو د پيسو اصلي ارزښت ثابت پاتې شي. خو حقيقت دا دى چې په دې وجه مونږ سود نشو حلالولى، ددې ترڅنگ كه چيرې نرخونه كم (deflation) شي او يا ثابت پاتې شي بيا دا نظريه خپله دفاع نشي كولي. او څوك به دپته حاضر نشي چې د خپلو پيسو څخه كمې له بانك څخه واخلي. د انفلاسيون د مضرو اثراتو د له مينځه وړلو په خاطر شايد مناسبت انډيكسيشن (Indexation) د منلو وړ وي. او يا بايد مونږ داسې پولي سيستم جوړ كړو تر څو د پيسو ارزښت ثابت پاتې شي.

- ضرورت: سنهوري يو بل عالم وايي چې نن سبا د قرض په وسيله د كار و بار او پروژو تمويلول ډېر عام شويدي، حتى دا د ضرورت مرحلې ته رسيدلي دي. مگر دا ضرورت له هغه ضرورت سره مشابه نه دى كوم چې د شرعي ضرورت مرحلې ته رسيږي په كومه مرحله كې چې حتى د څوك د غوښې خوړلو جواز هم پيدا كېږي.

اوس دغه كپيټالستي سيستم چې پر اسلامي هيوادونو د بهرلخوا تپل شوى او يا دوى پخپله غوره كړى، دا په سود باندې ولاړ دى او په اسلامي هيوادونو كې يې يو اضطرابي حالت جوړ كړى. نو دغه حالت په اسلامي هيوادونو كې د سود د منع كولو د قانون نرم والى غواړي پدې ډول هغه وايي چې د لنډ وخت لپاره تر څو چې ټول سيستم په مكمل ډول اسلامي كېږي ساده سود (Simple interest) ته جواز وركړل شي او مركب سود (Compound Interest) منع شي، مگر دغه نظريه د سودي سيستم د نورې تقويې سبب گرځي نو ځكه د منلو نده.

تراوسه دا ټول كوښښونه چې د سود د جواز (روا توب) لپاره شويدي ناكام شويدي او

په دې نه دي توانيدلي چې رښتینو مسلمانانو ته قناعت ورکړي ددې تر څنگ د مصر د الزهر د ریسرچ اکاډیمي، د پاکستان اسلامي نظریاتي انجمن، د اسلامي کانفرنس د فقهې اکاډیمي او نورو اسلامي هیوادونو د فقهې اکاډیميو ددې ډول نظریاتو له منلو څخه انکار کړی او ټول هغه کوښښونه او افکار یې ناکام کړي او مردود یې شمیرلي چې د سود د جواز لپاره وړاندې شوي دي.

د ربا(سود) د حراموالي اقتصادي منطق:

• د وسایلو توزیع: په سود باندې ولاړ اقتصادي سیستم، وسایل په موثر ډول پر تولیدي عواملو (Factor of Production) نشي ویشلی یعنې وسایل د مختلفو کمپنیو او پروژو ترمنځ د تولیدي موثریت په بنا نه ویشي. په سودي سیستم کې بانکونه کمپنیو او پروژو ته د هغوی د تولیدي موثریت په بنا نه بلکې د هغوی د (Credit worthiness) (د ضمانت د ارزښت) په بنیاد پیسې ورکوي هغوی ته مهم صرف دا دي چې د دوی پیسې سره له سوده بیرته ترلاسه شي. د هغه کار او کمپنۍ په گټه کې د دوی څه فایده نشته د دوی برخه یوازې سود ده.

خو اسلامي اقتصادي سیستم کوم چې دگټې او تاوان د شریکولو پر بنسټ ولاړ دی د سودي اقتصادي سیستم یو ډیره غوره بدیل راپه گوته کوي. او دا سیستم د کمپنیو او پروژو تر مینځ د وسایلو ویش د موثریت او گټورتیا په بنا کوي ځکه چې اسلامي بانک په خپله د کمپنۍ یا پروژې په گټه او تاوان کې شریک دی نو ځکه د هغه پروژې یا کمپنۍ کامیابیدل او پیداواري صلاحیت (موثریت Efficiency) ورته مهم دی او دلته د هغه شخص یا کمپنۍ مالي ارزښت (Credit Worthiness) په نظر کې نه نیول کېږي.

سودي بانکونه وړې کمپنۍ له پامه غورځوي دا سره له دې چې د دوی هغه پروژې چې پیسې ورته اخلي یا دوی یې د تمویلولو غوښتنه کوي ډېره احتمالي فایده لري خو څرنگه چې دوی د غټو کمپنیو په مقابل کې په مالي ډول مستحکمې نه وي نو بانکونه ورته توجه نه کوي. خو په اسلامي بانکونو کې داسې نه کېږي ځکه بانک د پروژې له

موثریت او گټورتوب سره علاقه لري او یوازې د کمپنۍ مالي ځواک مستحکموالی (Credit worthiness) ورته د ارزښت وړ ندی ځکه بانک د پروژې په گټه او تاوان کې شریک دی.

• د عاید توزیع: سودي سیستم یو داسې حالت مینځ ته راوړي چې په هغه کې عاید په غیر عادلانه ډول توزیع کېږي یعنې بېله دې چې کوم اقتصادي منطق په نظر کې ونیول شي امیرانو او غټو کمپنیو ته ډېره او غریبانو او وړو کمپنیو ته لږ برخه ورکول کېږي، د بیلگې په توگه بانکونه غټو کمپنیو ته په کم سود پیسې برابرې، مگر وړو کمپنیو ته خو اول څوک قرض نه ورکوي او که بیا یې ورکړي هم په ډېر لږ سود باندې یې ورکوي او د هغوی څخه ډېره گروي اخلي.

• سودي سیستم په معاشره کې یو غیر مفید عادت پیاوړی کوي هغه دا چې عوام د خپل ځان سره پیسې ساتي او په کار یې نه اچوي یعنې په بانک کې یې اچوي او سود پرې اخلي چې دا د اقتصادي پرمختگ لپاره گټور ندی.

د تمویلولو اسلامي طریقي (21):

- 1 مشارکت
- 2 مضاربت
- 3 اجاره
- 4 مرابحه
- 5 بیع موجدل
- 6 بیع سلم

²¹ - د تمویلولو دغه اسلامي لاري چه بنسټه ذکر کيږي د نړیول اسلامي پوهنتون د (رئیس) دکتور محمود احمد غازي لخوا د لیکل شوي کتاب (اسلام مین ربا کي حرمت اور بلا سود سرمایه کاری) څخه سره له لنډیزه را ژباړل شوي دي .

7) مزارعه

8) استصناع

9) بيع بالوفا

10) د حصصو ونډو پلورل يا عرضه كول (Issue of Securities)

اوس به په لنډ ډول پورته ذکر شوې لارې وڅيړو

(۱) مشارکت:

مشارکت او مضاربت د سود له ختمیدو وروسته د هغه اصلي او غوره بدیل دی. دلته ځنې هغه مختصر بنيادي اصول ذکر کوم چې له امله به یې دا په ډاگه شي چې د مشارکت د تصور په بنیاد د بانکاري مقاصد څه ډول حاصلیدی شي.

د مشارکت (شرکه) څخه مراد دا دی چې دوه یا زیات کسان په یوه کار کې د سرمایې په شریکولو سره شریک شي او د کار و بار گټه او تاوان د دوی تر مینځ شریک وي.

• نبي کریم صلی الله علیه وسلم فرمایلي دي چې په مشارکت کې گټه په هر داسې یوه نسبت ویشل کېدی شي چې ټولو شریکانو له مخکې نه اتفاق ورباندې کړی وي. خو که تاوان وشي نو دا به هم د ټولو شریکانو د سرمایو په نسبت ویشل کېږي. یعنې که د چا سرمایه ۱۰% وي نو لس فیصده تاوان به گالي او که د چا ۹% سرمایه وي نو ۹% تاوان به گالي.

• ټول شریکان تر مخکې شرایطو لاندې دا طي کولی شي چې کار و بار به څوک چلوي او پاتې شریکان به څه خدمت سرته رسوي. د گټې ویش به همیشه د فیصدې په لحاظ کېږي او د هیچا لپاره به معین مبلغ نه ټاکل کېږي.

• کار و باري اداره یا کمپنۍ د شریکانو په اجازې سره قرضه او یا کوم بل مالي مسئولیت اخستی شي.

• یوه مشارکه کمپنۍ له نورو کمپنیو سره مشارکت یا مضاربت کولی شي په دې شرط چې د دواړو کمپنیو شریکانو دا اجازه ورکړې وي. د امام ابو حنیفه په نظر د

مضاربت لپاره له شرکاوو نه اجازه اخستل ضروري ندي.

• په کومو مشارکه کمپنیو کې چې د بانک لخوا سرمایه ولگول شي باید د دغه کمپنۍ په انتظام او اداره کې د بانک عمل داخل شي. د مثال په توگه بانک باید د خپلې سرمایې په تناسب د کمپنۍ په چلونکي ډله (مدیره هیئت یا بورډ اف ډایریکټر) او ځنې نورو چاورکې خپل ارکان یا نماینده ونومي.

• بانک چې کله وغواړي د مشارکه کمپنۍ کاغذات، اسناد رسیدونه اوداسې نورې کتنې د ځان د تسلي او د غبن د مخنیوي په خاطر کولی شي.

1) **مضاربت:** مال یا سرمایه د یوکس یا یو گروپ له خوا او عمل د بل کس یا گروپ لخوا او گټه د مخکینۍ موافقې په اساس ویشل کېږي. که تاوان وشي هغه صرف د سرمایې د مالک وي او د کار و بار کونکي عمل ضایع کېږي مالي تاوان نه وي ورباندې.

د مضاربت مهم احکام په لاندې ډول دي:

• مضاربت د متعین او ټاکل شوي مبلغ پر بنا کېږي. په کوم غیر معین مال او یا جایداد باندې نه کېږي. او په داسې قرض باندې هم نه کېږي چې هغه تر اوسه پورې د مضاربي تر پیل پورې نه وي وصول شوی.

• مضاربت عام او خاص کېدی شي، عام په دې معني چې کمپنۍ په هر کار کې چې مناسب یې وگڼي سرمایه لگولی شي، مگر په خاص مضاربت کې کمپنۍ صرف په هغه کار و بار کې سرمایه لگولی شي چې سرمایه لگونکي یې ورته اجازه ورکړې وي. په خاص مضاربت کې د ځای، نوعیت او داسې نور شرطونه هم لگیدی شي.

• کوم مبلغ چې په طور د امانت له چاسره وي، د مالک په اجازې سره یې په مضاربت کې لگولی شي.

• سرمایه په عملي ډول کمپنۍ یا مضارب ته حواله کول اړین دي، که چیرې

سرمایه له مالک سره پاتې شي مضاربت صحيح ندی.

- د گټې نسبت باید له مخکې څخه وټاکل شي، یعنی دا څرگنده شي چې کمپنی او سرمایه ورکونکي ته به د گټې څومره حصه ورکول کېږي.
- هر هغه شرط منسوخ دی، چې د هغه پر بنا د تاوان ګالل په کمپنی (مضارب) پوري وتړل شي.
- که مضاربه کمپنی (مضارب) داسې کار وبار وکړي دکوم چې اجازت نه وي ورکړل شوی نو پدې صورت کې مسئولیت د مضاربه کمپنی په غاړه دی.
- مضاربه کمپنی خپل ضروري مصارف د مضاربت له عاید څخه اخستی شي ددغه ضروري مصارفو تعیین د بازار د رواج او د زمانې د عرف په بنا کېدی شي.

۳) اجاره (Leasing):

د سرمایه کاری دغه طریقه هم د شریعت له نظره جایزه او روا ده او په پرمخ تللو هیوادونو کې په پراخه کچه له دې څخه کار اخستل کېږي بالخصوص په بانکاری کې. په یاد ولری چې په بنیادي ډول اجاره د اسلامي فقهاوه ایجاد و او په لویدیځ کې هم دا تصور په نژدې ماضي کې مینځته راغلی دی. په انگلستان کې دا رواج د ۱۹۶۰ع عشرې څخه شروع شو او ډېر ژر یې په کار وباري کې مقبولیت ترلاسه کړ. ددې اندازه له دې څخه کېدی شي چې په ۱۹۷۹ع کال کې ټول دوه زره ملیونه پونډه اجاره شوي و کومه چې د ټولې سرمایه کاری لس فیصده و.

د اجارې نه مطلب داسې لین دین دی چې په هغه کې دیوه جایز شي ملکېت له ځان سره وساتل شي، مگر د هغې څخه د گټې اخستلو حق (حق الانتفاع) دیوې معینې مودې لپاره په بل چا خرڅ کړی شي.

د اجارې مهم احکام په لاندې ډول دي:

- د اجاره کړی شوي شي منفعت یا د کارونې حق معلوم وي او له مخکې څخه ټپي شوی او ټاکل شوی وي او که د استعمال کوم حق غیر معین وي نو معاهده صحیح

نده. دا هم اړینه ده چې دا له مخکې نه تعیین او وټاکل شي په اجاره باندې اخستل شوي شي به چیرې، څرنگه او دکومو مقاصدو لپاره استعمالېږي؟ البته د احنافو په نزد دکور او دکان په اجاره کې تعینول ضروري ندي، چې په دې کې کرایه دار په خپله اوسیږي او که بل څوک او په دکان کې څه کار وبارکوي ددغه شیانو داسې استعمال چې په هغه ځای کې معروف نه وي او کور ته په کې تاوان رسیږي د مالک د اجازي نه پرته جواز نلري.

- د اجارې مودت، تاریخ، پیل او ختم باید له وړاندې نه معین وي
- د داسې عمل لپاره چې شرعاً او یا عادتاً صحیح نه وي اجاره ورکول ناجایز دي.
- د بیلګې په توګه د شرابو جوړولو لپاره ځای په کرایه ورکول او داسې نور.
- په څرګنده توګه د کرایې اندازه ټاکل.

۴) مرابحه:

له بیع مرابحه نه مطلب دا دی چې یو شي د هغه په پخوانۍ بیه واخستل شي (ویپرودل شي) د اخستنې بیه ټپي او څرګنده شي او له ټاکلې گټې (مفاد) اچولو نه وروسته بیا خرڅ کړی شي.

ددې د جواز لپاره لاندې قوانین ضروري دي:

- د پخواني قیمت معلومول او تعیین ضروري دی. یعنې لومړنی اخستونکې به واضح او په ډاګه وایي چې دا شي ما په دومره اخستي که یې نور مصارف پرې شوي وي د هغه ذکر کول هم ضروري دي او بیا ووايي چې زه دومره گټه ورباندې اخلم او دا شي اوس په دومره خرڅوم.
- د گټې د شرحې یا اندازې فارمول له مخکې نه ټاکل.
- دکوم سامان چې مجموعي قیمت معلوم نه وي د هغه د ممکنه قیمت د فیصدۍ له مخې د گټې تعیینول جایز ندي. مثلاً چې په دې دکان کې موجود ټول سامان په ۱۰% نفع واخله دا سودا صحیح نده لومړی باید د سامان قیمت (نرخ) تعیین شي او بیا پر هغه

۵% یا ۱۰% گټه وویل شي. د طلا، سپینو زرو او یا د یو قسم پولې واحد مرابحه بیع جایزه نده ځکه دا سود گڼل کېږي. د دغې طریقې په کارولو سره لوی ماشین الاتو او نورو شیانو کې بڼه کار اخستل کېږي شي.

۵. بیع مؤجل:

له دینه مطلب په قرض باندې خرڅول دي. یعنې پدې کې قیمت یو ځل او یا په قسطونو خوڅه موده وروسته ادا کېږي، خو قیمت له مخکې نه تعیین وي او د قیمت ورکولو تاریخ هم ټاکل شوي وي او دا هم ذکر وي چې یو ځلي او که په قسطونو به وي.

د بیع موجد احکام په لاندې ډول دي:

- پلورونکی د هغه شي مالک وي چې خرڅوي یې او هغه یې په تصرف (قبضه) کې وي.
- د قیمت د تر لاسه کولو لپاره له پلورونکي (بایع) سره دا اختیار شته که وغواړي چې د اخستونکي (مشتري) کوم شي دگروۍ په توگه وساتي.
- د خرڅ شوي شي قبضه فوراً باید اخستونکي ته ورکړل شي.
- په بیع سلم کې قیمت مخکې وصول کېږي یا اخیستل کېږي او مال وروسته ورکول کېږي، ددې برعکس په بیع موجد کې مال مخکې ورکول کېږي او قیمت وروسته تر لاسه کېږي، په دواړو صورتونو کې دا ضروري ده چې یو شي (مال یا قیمت) مخکې فوراً ادا کړی شي.

۶. بیع سلم:

دا هغه بیعه ده چې قیمت پکې نقد یا په لاس ادا کړی شي او شي وروسته ورکړی شي. د نبی کریم صلی الله علیه وسلم د یو تقریري حدیث څخه ددې جواز څرگندېږي، اصحاب کرامو د بیع سلم کار و بار کولو نبی کریم صلی الله علیه وسلم لدې څخه دوی منع نه کړل خو یوڅه اصلاحات یې پکې وکړل.

د بیع سلم ضروري احکام په لاندې ډول دي:

- د کوم شي چې پیر و پلور کېږي هغه باید متعین او طي شوی وي.
- قیمت په فوري ډول ادا شي، که د قیمت سپارل قرض وي نو بیا دا بیع ناجایزه ده- البته امام مالک (رح) دومره رعایت ورکړی چې که د قیمت سپارل له معاهدې نه دوی دری ورځې وروسته وشي نو دا هم نقد سپارل گڼل کېږي.
- د کومو شیانو تبادله چې کېږي هغه باید له یو جنس څخه نه وي. د بیلگې په توگه غنم د غنمو په بدل کې یا سره زرد سرو زرو په مقابل کې نه وي.
- د سامان د تیارولو او سپارلو حتمي تاریخ او ځای له مخکې نه ټاکل کېږي ځکه له رسول الله (ص) څخه روایت دی چې فرمایي: که له تاسو نه کوم شخص بیع سلم وکړي نو هغه دې په معین مقدار، وزن، او مودې سره کوي، تاریخ حتمي او ټاکلی وي. مثلاً دا صحیح نده چې څوک ووايي کله چې فصل راغونډ کړی شي یا حاصلات واخستل شي بیا به یې سپارو، بلکې د میاشتې او نیتې تعینول ضروري دي.
- کله چې اخستونکی د شي قیمت ادا کړي، شي یې ملکیت گرځي او د تصرف ټول حقوق ورته حاصلېږي.
- د کوم مال د تیارولو او سپارلو وعده چې شوې وي هغه باید په بازار کې وجود ولري او په مقرر وخت او ځای یې تیارول او سپارل هم امکان ولري. داسې شي د کوم چې تیارول ناشوني وي او یا د معاهدې کونکي په توان کې نه وي د دې بیع سلم سمه نده. مثلاً: فرض کړي چې یو سړي د بوټ جوړولو فابریکه لري او هغه د نویو ماشین الاتو د واردولو لپاره لس لکه پیسو ته اړتیا لري هغه بانک یا کوم پانگوال (سرمایه دار) سره بیع سلم کولي شي، یعنې د بیع سلم په ډول په هغه دکاندار باندې د لس لکو په ارزښت سامان (بوټ) خرڅوي د هغه څخه نقدې پیسې اخلي او په مقرر وخت کې بوټان ورته تیاروي. اوس بانک یا سرمایه دار کولی شي چې دغه بوټان په بازار کې وپلوري اصل مبلغ او ورسره گټه تر لاسه کړي.

(۷) عقد استصناع:

دا بيع سلم ته ورته عقد دی. د استصناع له عقد نه مراد کوم کارگر يا صنعت کار ته د څه شي د جوړولو په بدل کې پيشکي قيمت يا مخکې بيه ورکول دي

د استصناع د عقد مهم احکام:

- د احنافو له نظره ددې قيمت مخکې ، وروسته او پخپل وخت ورکول کېدی شي.
- د شي نوعيت، ډول، مقدار، قيمت او نور ضروري اوصاف ټاکل ضروري دي.
- د سامان د تيارولو لپاره د وخت حتمي تعيينول ضروري ندي البته که فريقين په خپله مدت تعيين کړي نو حتما به يې پابندي کوي.
- کله چې صنعتکار د مطلوبو شرايطو او اوصافو مطابق مال تيار کړي او نمونه يې وښيي نو امر ورکونکی يا مقابل لوری يې د قبلولو پابند دی .

(۸) مزارعت:

مزارعت ته چې د کوم شرعي بنياد په اساس جواز ورکړل شويدي هغه نژدې نژدې همغه دی کوم چې د مضاربت د جواز سبب کېږي. که مزارعت په نوي انداز سره ترتيب شي نو د زراعتي پورونو(قرضونو) نظام د شريعت مطابق جوړيدی شي.

د مزارعت ضروري احکام:

- د مزارعت د معاهدې په نتیجه کې چې کوم پيداوار حاصلېږي بايد د هغه

نوعيت معلوم او ټاکلی وي

- پيداوار د تعيين شوي تناسب په حساب د فريقينو تر مينځ وویشل شي .
- د ځمکې مکمل انتظام او بند و بست کارکونکي ته وسپارل شي
- د معاهدې موده ټاکل شوې وي
- د زراعتي امورو ټول لگښت د دواړو اړخونو (فريقينو) په ذمه دی او د طبي شوې گټې په تناسب سره به يې برداشت کوي، هر هغه شرط منسوخ دی چې د هغه په بنياد لگښت (مصرف) د کارکونکي په ذمه شي
- په دې عمل باندې د مضاربت حکم جاري کېږي ، نو ځکه شريکان په گټه او تاوان کې سره شريک دي او که د کوم آفت په وجه هيڅ پيداوار و نه شي نو يو لوری هم څه نشي ترلاسه کولی.

(۹) بيع بالوفا:

دا هغه بيعه ده چې پدې شرط سره تر سره شوې وي که چيرې خرڅونکی پيسې واپس کړي نو اخستونکی به شي واپس کوي يعنې بيرته به يې سپاري. دا په يوه اعتبار د پير او پلور (خرید او فروخت) او په بل اعتبار د دين (گروې) معامله ده. اخستونکي ته ورنه د گټې (اتتفاع) ټول حقوق حاصلېږي ليکن نه يې خرڅولی شي او نه يې چا ته رهن ايښودی شي .

د بيع بالوفا ضروري احکام:

- په بيع بالوفا باندې د رهن د ډبرو احکامو اطلاق کېږي ځکه چې پيرودونکی (اخذتونکی) د مال اصلي مالک نه وي نو ځکه پلورونکی چې کله وغواړي شي يا جايداد واپس اخستی شي.
- دا بيع نقد هم کېږي شي او موجل هم.
- فريقين کولی شي چې د عقد لپاره موده تعيين کړي چې له هغې څخه وروسته خرڅونکی نشي کولی د قيمت په واپس کولو سره خپل مال بيرته تر لاسه کړي بلکې د

ټاکلې مودې له پوره کیدو وروسته اخستونکی اصلي مالک گرځي.

- ضروري نه ده چې قبضه فوراً مشتري ته ورکړي-که څه هم قیمت نقد وي خو قبضه وروسته هم ورکول کېدی شي.
- که چیرې دکوم پور په عوض کې جايداد د بيع بالوفا په ډول په قرض ورکونکي باندې خرڅ کړل شي، نو دغه به رهن وي ځکه د قرض په مقابل کې اضافي گټه اخستل سود دی .
- بيع بالوفا د بانکونو په ډېرو معاملاتو کې کارول کېدی شي. د فقهاوو له نظره دا کوم معياري او مثالي طريقه نده، بلکې په دې کې د کراهت ډېر اړخونه لیدل کېږي. د لومړني دور فقهاو دا نا جايزه گڼلې ده ځکه چې پدې سره د ربا (سود) دروازي خلاصیدي شي- لیکن وروستنیو فقهاوو یې ترځینو شرایطو لاندې اجاز ورکړیده.

سکوک (اسلامي بانډ):

سکوک اسلامي بانډ ته ویل کېږي او سکوک د عرفي بانډ سره معادل فرض کولی شو، په استثنا ددې چې سکوک د شرعي احکامو په مراعات کولو سره جوړ شويدي او کوم معین سود نه ورکوي ددې پر ځای سکوک لرونکي ته په معینه موده کې گټه یا فایده (periodic Payment) ورکوي. سکوک دیوه اسیت (22) نه تقسیمیدونکې حصه بڼې کوم چې د گټې د تولید په منظور په کار اچول شویده اوسکوک لرونکو ته د پانگونې دگټې څخه حصه ورکول کېږي. بانډ په عمومي ډول سره یو سودي قرض گڼلې شو. څرنګه چې اسلام سود منع کړیدی نو ځکه په اسلامي هیوادونو کې په سود ولاړ قرضي مارکېټ یا سندونه (سرتیفکېټ) بڼه مارکېټ نلري یا نشي چلیدلی، نو ځکه په دې هیوادونو کې د سکوک یا اسلامي بانډ ډېر طلب شته او ډېر لوی مارکېټ لري.

²² Asset هر هغه شي ته وایي چه یو اقتصادي ارزښت ولري لکه کور، ماشین الات. موټر او داسي نور، پیسې هم په اسیت کې راځي مګر دا په مالي اسیت کې شمیرل کېږي او په فزیکې اسیت کې نه شمیرل کېږي.

ددې لپاره چې دا موضوع بڼه واضح شي یو مثال ته اړتیا لري فرض کوو چې یوه کمپنۍ ځمکې، یا ماشین الاتو ته اړتیا لري ددې لپاره چې ددغه ځمکې، یا ماشین الاتو لگښت تمویل کړي شي د اجارې سکوک عرضه کولی شي او بیا دغه ځمکه، یا ماشین آلات په اجاره باندې هغه کمپنۍ اخلي او یایې بل چاته په اجاره ورکوي او د اجارې څخه لاسته راغلې پیسې (کرایه) بیا دا جاري په سکوک لرونکو باندې په معینو وختونو کې ویشل کېږي. که چیرې مونږ فرض کړو چې د ځمکې اخستلو لپاره ۲۰۰۰۰ افغانۍ پکار دي کمپنۍ کولی شي چې د ۱۰۰۰ روپیو ۲۰۰ د اجاره سکوک پانې یا اسناد په بازار کې عرضه کړي او په دې وسیله د ځمکې لگښت تمویل کړي.

د سکوک ډولونه:

1. سکوک ډېر ډولونه لري چې دا کتاب یې د بشپړ بیان توان نلري، نو مونږ به په دې ځای کې په لنډ ډول سره لاندیني سکوک وپېژنو:
2. سکوک المشارکه (د مشارکت سکوک): دغه د مساوي ارزښت لرونکي اسناد دي چې د پروژو د تمویلولو په منظور بازار ته عرضه کېږي او په دغه وسیله لاسته راغلو پیسو باندې به په یوه موجود کار و بار یا پروژه کې شراکت لاسته راوړل کېږي. سکوک لرونکي د هغه پروژې شریکان (Co-owner) گرځي چیرې چې هغه پیسې کارول شويدي. څرنګه چې د ټولو سکوک لرونکو لپاره به دا شونې نه وي چې د شراکت کار و بار په اداره کولو او چلولو کې په مستقیم ډول سره برخه واخلي، نو دوی په مشترک ډول سره کولی شي چې یو وکیل یا نماینده وټاکي او هغه د دوی کار و بار په چلونه کې ونډه واخلي دغه سړی کېدی شي چې مسلکي سړی هم وي.

3. سکوک الاستصناع: داستصناع سرتیفکېټ د مساوي ارزښت لرونکي هغه اسناد دي کوم چې پدې موخه صادرېږي چې د یوه معین شي د تولید لپاره سرمایه ترلاسه کړي، هغه شیان یا توکي چې داستصناع په بنسټ باندې تولیدېږي د استصناع سرتیفیکېټ لرونکي د هغه مالکان گرځي.

4. سکوک المراهجه (مراهجه سرتيفيکېټ): مساوي ارزښت لرونکي هغه اسناد دي چې د مراهجه د توکېو د تمویلونې په خاطر صادر شوي وي او سند يا سرتيفيکېټ لرونکي د مراهجه د توکېو مالکان گرځي.

۵- د مضاربت سکوک: دغه د مساوي ارزښت لرونکي هغه اسناد دي چې د مضاربې د توکېو د تمویلونې لپاره صادرېږي او د دغه سند لرونکي د مضاربې د توکېو مالکان گرځي. څرنگه چې د پانگونې سکوک تر اوسه په لومړنيو مراحلو کې دي نو ځکه تراوسه د مضاربت سکوک ندي صادر شوي امید دی چې په نژدې راتلونکې کې به صادر شي. سره له دې چې ډېر لږ وخت کېږي چې سکوک شروع شويدي مگر بیا هم له اسلامي نړۍ نه سربیره په هر هغه ځای کې د سکوکو لویه غوښتنه او مارکېټ شته چېرته چې مسلمانان ژوند کوي. د لومړي ځل لپاره د بحرین هیواد سکوک صادر کړل او وروسته بیا له نورو اسلامي هیوادونو څخه علاوه په ځنې کفري هیوادونو کې هم سکوک صادر شول. د سکوکو اوسنی مارکېټ اټکل شوی چې د څلورو بلیونو څخه زیات دی او ددې وده د ۹۰٪ څخه زیاته اټکل شویده. دغه لاندینی چارټ (23) مونږ ته تر اوس مهاله په تاریخي ترتیب سره د سکوکو لست رانښيي:

د صدور اندازه میلیون امریکايي ډالر	د صدور نېټه	صادرونکی	نمبره
\$500	اپریل ۲۰۰۵	اسلامي پرمختیايي بانک	۱

23- دغه چارټ یا د سکوکو لست د عسکري کمرشل بانک د معاون (وايس پریزېډنټ) لخوا د یوه لکچر په دوران کې وړاندې شوېدی.

\$170	مارچ/اپریل ۲۰۰۵	بحرین فایننشیل هاربور	۲
\$119	فیبروري ۲۰۰۵	دبحرین حکومت	۳
\$600	جنوري ۲۰۰۵	پاکستان انټرنیشنل سکوک کمپني لمیتید	۴
		حکومت	
152.5	جنوري ۲۰۰۵	ضورت البحرین سکوک	۵
39.5	جنوري ۲۰۰۵	امپل زون برهډ (مالیزیا)	۶
350	دسمبر ۲۰۰۴	سه روک کارپوریت سکوک	۷

\$1000	نومبر ۲۰۰۴	دوبي گلوبل سکوک (حکومت)	۸
\$103	اوتوبر ۲۰۰۴	فرسټ اسلامیک انوسټمنټ بانک	۹
\$65	جولای ۲۰۰۴	ایمر (متحدہ عربی امارات)	۱۰
\$42.1	جولای ۲۰۰۴	انکریس سکوک برهډ (ملیشیا)	۱۱
\$106	جولای ۲۰۰۴	د بحرین حکومت BMA	۱۲
\$350	جون ۲۰۰۴	د بحرین حکومت	۱۳

	BMA		
\$۱۰۰	Saony Anhalt state properties (اوريا)	جون ۲۰۰۴	
\$37.3	Caravan limited (بريتانيا)	مارچ ۲۰۰۴	
\$۱۰۰	تبريد (متحدہ عرب امارات)	جنوري ۲۰۰۴	
\$۵۰	د بحرين حکومت BMA	ڊسمبر ۲۰۰۴	
\$۷۰۰	د قطر حکومت	سيپٽمبر ۲۰۰۳	
\$۴۰۰	اسلامي پرمختيائي بانك	جولائي ۲۰۰۳	
\$۲۵۰	د بحرين حکومت BMA	مي ۲۰۰۳	
\$۱۰۰	د بحرين حکومت BMA	اپريل ۲۰۰۳	
\$۸۰	د بحرين حکومت BMA	فيبروري ۲۰۰۳	
\$۵۰	د بحرين حکومت BMA	نومبر ۲۰۰۲	
\$۸۰	د بحرين حکومت BMA	آگسٽ ۲۰۰۲	
\$۶۰۰	د ماليزيا حکومت	جون ۲۰۰۲	
\$۷۰	د بحرين حکومت BMA	فيبروري ۲۰۰۲	

\$۱۰۰	سيپٽمبر ۲۰۰۱	د بحرين حکومت BMA	۲۷
Σ ۶۲۰۴			

پنجم فصل

اسلامي اقتصادي پرمختگ

مخکې له دې چې اقتصادي پرمختگ له اسلامي نظره تعريف کړو غواړم چې د اقتصادي پرمختگ په اړوند څو عمومي خبرې وکړم، په نړۍ کې يوازې اسلامي هيوادونه وروسته پاتې ندي بلکې ډېر غير اسلامي هيوادونه هم وروسته پاتې دي، نو ويلی شو چې اقتصادي پرمختگ يوازې د اسلامي نړۍ مشکل نه دی.

په کال ۱۹۸۶ کې Raanaz weitz ويلي وو:، په داسې حال کې چې بشريت په يوه سياره (ځمکه) کې سره شريک دي خو بيا هم د ټولو نړۍ يوه نده دا يوه داسې سياره ده چې په هغې کې دوه نړۍ دي يوه د بډايانو نړۍ او بله د غريبانو نړۍ.،

د UNDP ۱۹۹۵م کال د انساني پرمختگ د رپوټ له مخې د نړۍ د نفوس له ۴۸۳ درې پر څلور برخې څخه زيات وگړي په غريبو هيوادونو کې ژوند کوي او له دوی سره د نړۍ د عايد يوازې ۱۶٪ وجود لري. په داسې حال کې چې د نړۍ ۸۵٪ عايد د د پاتې ۲۰٪ بډايو خلکو په لاس کې دی.

د غريبو هيوادونو ډلبندي:

- ◀ لږ عايد لرونکي هيوادونه
- ◀ لږ-اوسط عايد لرونکي هيوادونه

◀ اوسط عايد لرونكي هيوادونه

◀ پورته-اوسط عايد لرونكي هيوادونه

◀ لوړ عايد لرونكي هيوادونه

وړاندې له دې چې په اقتصادي پرمختګ باندې نورې خبرې وکړو لومړی لارمه ګڼم چې د بيوزلۍ يا فقر په اړوند لنډ معلومات ستاسې خدمت ته وړاندې کړم:

غريبې (بيوزلي):

غريب هغه سړي ته ويل کېږي چې د خپلو لومړنيو اړتياوو د پوره کولو توان ونه لري. او لومړنۍ اړتياوې عبارت دي له کور، کالي، ډوډۍ، تعليم او داسې نور.

غريبې ډير اقسام لري چې لاندې به ورته يادونه وشي.

د نني عصر زياتره کړاونه د غريبۍ له وجې مينځ ته راځي او همدغه د عايد بې انصافه ویش دی چې په نړۍ کې يې اور بل کړيدی کله د تيلو په سر جگړه کېږي او کله د خپلو تجارتي مفاداتو د خوندي ساتلو په موخه غريب او بيوسته هيوادونه ټکول کېږي. که مونږ د ملګرو ملتونو جوړښت ته ځير شو نو دا به را ته جوته شي چې د نړۍ د ټولو مسلمانانو سره هېڅ د حساب وړ قدرت نشته دوی يوازې د ميلمه په شکل په نړيوالو مجالسو کې برخه اخلي او د اسلامي هيوادونو څخه يو هم د ويتو حق نه لري، دا سره له دې چې اسلامي نړۍ ډير زيات وګړي لري، خو بالعکس کله هم چې د مسلمانانو په پلوی کوم بل منظور شي هغه د کفري هيوادونو له خوا ويتو کېږي چې ددې ښه بيلګه د امريکا له خوا د اسرائيلو ضد سندونو (بلونو) ويتو کول دي.

(لاندینی تصوير ښيي چې غير عادلانه قوانينو او کړنلارو د ملګرو ملتونو اداره د ډوبيدو له

ګواښ سره مخ کړيده):



همدا راز ویلی شو چې د عايداتو او وسایلو بې انصافه ویش ګرده نړۍ په ځانګړې توګه د عوامو او بې وسه خلکو د ډوبیدو باعث ګرځي.

اسلام هم د غريبۍ او بيوزلۍ خلاف دی او د همدې ټولنيز رنځ د له منځه وړلو پخاطر الله تعالی په هر بډایه مسلمان باندې زکات فرض کړيدی. رسول الله (ص) په يوه مبارک حديث کې فرمايي: [کاد الفقر ان یكون کفرا] ترجمه: نژدې ده چې فقر په کفر بدل شي، د کفر سبب شي.


ددې حديث مطلب دا دی چې ډير ځله يو انسان د فقر او غريبۍ له کبله غير اسلامي يا غير شرعي کارونو ته لکه غلا او داسې نورو ته مخه کوي او په دې توګه نوموړی د کفر خواته میلان کوي. همدا رنگه حضرت علي (رض) فرمايلي دي: الوکان الفقر رجلا لقتلته] يعنې که چيرې غريبۍ او فقر سړی وای، نو ما به وژلی و. له دې څخه څرګندېږي چې فقر يوه خطرناکه ستونزه ده او ددې د حل لپاره بايد ګړندي، په وخت او لارم اقدامات وشي.

د بيوزلۍ (غريبۍ) ډولونه:

په ظاهره خو بيوزلي دپته ويل کېږي چې يو سړی د خپلو لومړنيو اړتياوو (ډوډۍ، کور، درمل) د پوره کولو توان ونه لري مګر په اصل کې د بيوزلۍ يا غريبۍ ډير ډولونه او عوامل دي چې په لاندې توګه اشاره ورته کوو:

Error!

- د عايد(درآمد) کموالی
- له مادي وسايلو نه محروميت
- د مواقعو کمښت
- تجاوزات، اله گوله
- بي وسي (اقتصادي، سياسي....)
- ټولنيز گوبښتوب(محروميت)



اوس که چيرې مونږ د غريبۍ دغه پورته عوامل او اقسام په نظر کې ونيسو نو دا به راته جوته شي چې ټول افغانان هرو مرو له يو ډول بيوزلۍ سره مخ دي (سياسي، اقتصادي، ټولنيزه، فزيکي) ځکه تر اوسه پورې زور واکي حاکمه ده، د هيواد چارې د نا اهلو په لاس کې دي او د هيواد په سياسي او نورو چارو کې د عوامو رول نشته، له نيکمرغه چې په دې وروستيو کې دا سلسله شروع شويده مگر تر اوسه دا يو سمبوليک او تش په نامه پروسه ده، له لوی خدای څخه ددې په اميد يو چې افغانان له دغو ټولو بدبختيو او بيوزليو څخه خلاص کړي.

د بيوزلۍ (غريبۍ) عوامل او د هغې د حل لارې چارې :

ارسطو ويلي دي چې "بيوزلي او غريبې د انقلابونو او جرايمو والدين دي" د نړۍ زياتره جگړې د بيوزلۍ او غريبۍ په وجه شويدي او ځينو هيوادونو ددې لپاره چې د نورو کمزورو هيوادونو پر وسايلو باندې قبضه وکړي پر هغوی يرغل کړيدی چې ښه مثال يې افغانستان او ځنې نور مظلوم اسلامي هيوادونه دي . د نړۍ زياتره جگړې اوس هم د عايد او وسايلو د غير عادلانه ویش له وجې کېږي. خلاصه دا چې د عايداتو او وسايلو غير عادلانه او نا انډول ویش انساني ټولنه نه يوازې له هوساينۍ محروموي، بلکه له ډول ډول ستونزو سره يې مخ کوي.

د غريبۍ او بيوزلۍ عوامل :

- د کپيټل (سرمایې) او تکنالوژۍ کمښت
 - پر زراعتي سکتور اتکاء (د پرمختللي صنعتي سکتور نه موجوديت)
 - د نفوس زياتوالی.
 - په بهرنيو پوړونو باندې تکیه کول او سودي قرض اخستنه.
- په لاتدې تصوير کې دغه موضوع ښه څرگنده شویده، کله چې کوم هيواد له بهرنيو

هيوادونو څخه سودي پور واخلي نو بيا مجبور دي چې د هغوی ځنې او امر او شروط هم ومني او نشي کولی چې په خپلو اقتصادي او سياسي پالیسیو کې پوره خپلواکي ولري .



غیر ثابتې پالیسی (اقتصادي ، سیاسي) یعنی د هر نوي حکومت د راتګ سره د نویو پلانونو عملي کول او پخواني پروګرامونه او پروژې په نیمه کې پریښودل او د سیاسي عواملو له امله ورته توجه نه کول.

- د زراعتي او صنعتي سکتورونو تر مینځ د همغږۍ نه موجودیت.
- په سود ولاړ اقتصادي (مالي) سیستم (د سود په وجه امیر نور هم امیر کېږي او غریب لږسې غریب کېږي)
- د پوهې او مهارتونو کموالی.

غریبي او بیوزلي په لاندې لارو سره له مینځه وړل کېدی شي :

- د پوهنې او تکنالوژۍ په پرمختګ سره

- د اسلامي تمویلولو (Financing) د وسایلو او اسانتیاو په حمایه کولو، پیاوړي کولو او تشویقولو سره.
- د پرمختیايي پروژو په پلي کولو کې له کارګرو څخه زیاتې ګټې اخستنې سره.
- د ځمکې قوانین او اصول (د ځمکې د ملکیت عظمي حد ټاکل او یا د بیکاره ځمکې په موثر ډول کارول او مستحقینو ته ورکول

د اقتصادي پرمختګ د کچې (اندازې) لارې:

د اقتصادي پرمختګ د کچې معلومول مختلفي لارې لري لکه: د داخلي ناخالص محصول (GDP) وده ، د خلکو د ژوند د سطحې ښه کېدل، د غریب او امیر تر مینځ د توپیر کموالی او د یوه کس عاید (Per capita Income) او د بشري پرمختګ تر ټولو جامع کچه کونکی د بشري پرمختګ شاخص یا انډیکس دی (Human development Index)، په دې وروستیو کې د بشري پرمختګ ارزښت ته په پام سره په افغانستان کې د یوه کنفرانس په ترڅ کې چې د کابل په پوهنتون کې د افغانستان د څو وزیرانو او د UNDP د ځینو غړو په ګډون جوړ شوی و ګډون کوونکي د بشري پرمختګ د اهمیت په اړه وګریدل او په پای کې د نومبر میاشت د بشري پرمختګ د میاشتي په نامه ونومول شوه. څرنگه چې د پرمختګ د کچه کولو نورې طریقې اسانه او ساده دي ، تشریح ته اړتیا نه لري یوازې د بشري پرمختګ انډیکس یوڅه تشریح ته اړتیا لري او هغه په لاندې ډول سره څیړو:

د بشري پرمختګ شاخص یا انډیکس :

د اقتصادي پرمختګ د کچه کولو دغه واحد په کال ۱۹۹۰ کې د UNDP په وسیله معرفي شو او اوس په کلنیو راپورونو کې د پرمختګ همدغه واحد چاپېږي. د پرمختګ دغه کچه کونکی له ټولو پورته ذکر شوو نورو طریقو څخه غوره دی ، ځکه په دې کې د داخلي ناخالص محصول (GDP) یا دیوه هیواد د تولیداتو څخه علاوه نور ټولنیز

فکتورونه هم په نظر کې نیول کېږي. د بشري پرمختګ شاخص یا انډیکس (Human Development Index) ټول هیوادونه د صفر او یوه په منځ کې د یوه واحد په اساس راولي، د اقتصادي پرمختګ دغه ارزیابي د پرمختګ په دریو «نهایی محصولاتو» ولاړه ده او هغه درې په لاندې ډول سره دي:

1) د صحي وضعیت یا د عمر داوړد والي کچه، د یوه هیواد دوگړو اوسط ژوند او دا د تولد نه پس د متوقع ژوند پوسیله اندازه کېږي. تر ټولو کم اوسط عمر ۲۵ کاله فرض کېږي او تر ټولو زیات اوسط عمر ۸۵ کاله فرض کېږي او په لاندې ډول سره اندازه کېږي.

$$\text{له تولد نه وروسته احتمالي ژوند} = \frac{\text{اوسط متوقع ژوند- ۲۵}}{۸۵-۲۵}$$

اوسط احتمالي ژوند، د هغه هیواد د وگړو اوسط ژوند نیول کېږي. د افغانانو اوسط عمر 44,5 دی خو [د بشري پرمختګ په نوي را پور کې چې په کال ۲۰۰۵ کې خپر شوي او سطر عمر تقریب ۲۴ کاله اټکل شويدي. د ماشومانو د تولد په ترڅ کې د هریو لکو میندو له جملې څخه ۱۶۰۰ میندې د صحي مراکزو د نه موجودیت له کبله له مینځه ځي او په هرو پنځو افغانانو کې یو د عصبي یا ذهني امراضو څخه کړیږي، او یوازې ۲۳٪ افغانان د صافو اوبو څخه برخمن دي (24). که مونږ دغه معلومات په نظر کې ونیسو نو له تولد نه پس د افغانانو احتمالي ژوند مساوي کېږي له 0.325 سره 44,5-25/85-1 [25]

2) د پوهې (لیک لوست) کچه، دا د بالغو وگړو د لیک لوست او ښوونځي ته د تګ په اوسط کلونو سره اندازه کېږي او له همدې نه د سواد یا پوهې انډیکس په لاس راځي

²⁴- د UN راپور د بشري حقوقو په اړوند، دي نیوز ورځپاڼه، اکتوبر 30/2005

د دغو پورته دوه انډیکسونو له جمع کولو څخه په دې ډول چې 2/3 وزن بالغ وگړو سواد او 1/3 وزن لومړني ابتدایي مکتب ویلو انډیکس ته ورکول کېږي، د بالغ وگړو سواد ته ځکه ډېر وزن ورکول کېږي چې په پالیسیو او عملي کارونو کې نسبت ماشومانو ته دوی ډېره ونډه لري نو ځکه دوی په اقتصادي پرمختګ ډېره اغیزه لري.

$$\text{د سواد انډیکس} = \frac{\text{باسواده بالغان}}{\text{مجموعي بالغ نفوس}} + ۱۰۰$$

$$\text{د تعلیم پیلونکی} = \frac{\text{د هغو شاگردانو شمیر چې په یوه کال کې د بنیوني کب شامل شوي دي}}{\text{د بنیوني کب د عمر شاگردانو مجموعي شمیر}} + ۱۰۰$$

• د پوهې شاخص (انډیکس) = 2/3 (د سواد انډیکس) + 1/3 (د مکتب شمول انډیکس)

په افغانستان کې مکتب ته د ماشومانو د شاملولو کچه ۶۷٪ ته اوچته شويده، مگر د ښځینه ماشومانو د مکتب شمول کچه ۴۰٪ ده (25). نا ویلي دې پاتې نه شي چې دغه شمیرې د انتقالی حکومت د دوران دي او پخوانۍ شمیرې لدی څخه هم کښته دي. ۳. د ژوند سطحه (سطح زندگي) کومه چې اندازه کېږي په في نفر عاید سره (عمومي عاید تقسیم د یوه هیواد د نفوس).

په کال (2004/05) ۱۳۸۳ کې د افغانستان ټول نا خالص تولید (GDP) 5,683 ملیونه امریکایي ډالره و او په همدې کال کې د افغانستان نفوس ۲۶ ملیونه و نو په دې حساب سره د افغانستان د نفر د سر عاید (Per capita GDP) ۲۱۸ امریکایي ډالره راځي. په همدې ډول سره د کال (2005/06) 1384 لپاره د افغانستان ناخالص تولید (GDP) 7,058 ملیونه امریکایي ډالره اټکل (تخمین) شويدي او په دې کال کې د افغانستان

²⁵- د UN راپور د بشري حقوقو په اړوند، دي نیوز ورځپاڼه، اکتوبر 30/2005

نفوس ۲۸ ملیونه اټکل شوی چې د نفر د سر عاید تقریبا ۲۵۲ امریکایي ډالره راځي (26)

د پورته دریو انډیکسونو له یو ځای کولو څخه په لاندې ډول سره د بشري پرمختګ انډیکس په لاس راځي:

د بشري پرمختګ انډیکس $HDI = 1/3 + (د عاید انډیکس) + 1/3$ (احتمالي ژوند انډیکس) $+ 1/3$ (د پوهې انډیکس)

ځنې وخت د بشري پرمختګ د انډیکس په حسابولو کې د ډیموکراسۍ انډیکس هم شاملېږي، د بشري پرمختګ انډیکس همیشې د صفر او یوه په منځ کې راځي دغه د بشري پرمختګ د کچه کولو واحد ټول هیوادونه په دریو برخو ویشي.

a) د ټیټې بشري پرمختګ انډیکس (0-0.4)

b) د اوسط بشري پرمختګ انډیکس (0.5-0.79)

c) د لوړې بشري پرمختګ انډیکس (0.8-1.0)

له بده مرغه چې د افغانستان په اړوند بشپړه ډیټا نه ده موجوده نو ځکه د افغانستان د بشري پرمختګ انډیکس د نړۍ په لست کې وجود نه لري کوم معلومات چې ما کولی شوی تر لاسه کړم هغه مې پورته ذکر کړيدي. د نورو اسلامي هیوادونو د بشري پرمختګ په بنا طبقه بندي په لاندې ډول ده: (27)

دغه طبقه بندي د ۲۰۰۲ کال د ډیټا په بنا شویده، نا ویلي دي پاتې نه شي چې دغه شمیره په نړیواله سطحه شویده او د بشري پرمختګ په بنا دیوه هیواد نمبر یا شمیره نښي. په دغه لاندې لست کې یوازې اسلامي هیوادونه شامل دي او دا لست له انټرنیټ څخه د undp د بشري پرمختګ له راپور څخه را اخستل شوی دی. د ټولې نړۍ د

²⁶ دغه معلومات د محترم ورو ضیا الرحمن څخه تر لاسه شوي چې د مالیې په وزارت کې د مالیاتو په برخه کې کار کوي. د افغانستان د مالي چارو په اړوند د نورو معلوماتو لپاره په دغه www.imf.org ویب پاڼه کې د افغانستان برخه کتلي شوی.

²⁷ د انټرنیټ لاندې پته د بشري پرمختګ د راپور لپاره کارولی شي:

http://hdr.undp.org/docs/statistics/indices/hdi_2004.pdf

هیوادونو راپور (اقتصادي پرمختګ لست) په لاندې پته په انټرنیټ کې کتلی شوی.

د بشري پرمختګ انډیکس (HDI)	د ناخالص تولید انډیکس	د پوهنې انډیکس	د احتمالي ژوند انډیکس	ناخالص تولید د نفر په سر	د لویانو د سواد کچه (%)	له زیږون نه وروسته احتمالي ژوند	د ښارونو شمېر	د ښارونو نوم
لوړې بشري پرمختګ لرونکي اسلامي هیوادونه:								
0.867	0.88	0.87	0.85	19210	93.9	76.2	۳۳	برونډی دارالسلام
0.843	0.86	0.85	0.81	17170	88.5	73.9	40	بحرین
0.838	0.85	0.81	0.86	16240	92.9	76.5	44	کویت
0.833	0.88	0.83	0.78	19844	84.2	72	47	قطر
0.824	0.90	0.74	0.83	22420	77.3	74.6	49	متحده عربي امارات
د اوسط بشري پرمختګ لرونکي اسلامي هیوادونه:								
0.794	0.72	0.87	0.79	7570	81.7	72.6	58	لیبیا

101

۱۲۰	مصر	68.6	55.6	3810	0.73	0.62	0.61	0.653
۱۲۵	مراکش	68.5	50.7	3810	0.72	0.53	0.61	0.620
138	بنگلدهش	61.1	41.1	1700	0.60	0.45	0.47	0.509
139	سودان	55.5	59.9	1820	0.51	0.52	0.48	0.505
دټیت یا لږ بشري پرمختګ لرونکي هیوادونه								
142	پاکستان	60.8	41.5	1940	0.60	0.40	0.49	0.497
149	يمن	59.8	49.0	870	0.58	0.50	0.36	0.482
151	نايجيريا	51.6	66.8	860	0.44	0.59	0.36	0.466

د لږ بشري پرمختګ لرونکو اسلامي هیوادونو شمیره زیاته ده او زیاتره غریب افریقایي هیوادونه[سینګال، تانزانیا، ګمبیا، ګیني بیساو، ایتوپیا، سیرالیون]په کې شامل دي. لکه څرنګه موچی مخکې یادونه وکړه د افغانستان په اړوند د اړتیا وړ دیتا نشته نو ځکه افغانستان په دغه لست کې ځای نه لري مګر بیا هم افغانستان د هغو هیوادونو په ډله کې راځي چې د لږ بشري پرمختګ انډیکس لرونکي دي (وروسته پاتي هیوادونه)، که چیرې مونږ د بشري پرمختګ د انډیکس په حساب د هیوادونو طبقه بندي د کال ۱۹۹۷ او ۲۰۰۲ سره پرتله کړو دا به جوتنه شي چې زیاتره اسلامي هیوادونه په شا تللي [کویت د ۳۵ نمبر څخه ۴۴ ته تللی دی او پاکستان د ۱۳۸ نمبر څخه چې د اوسط بشري پرمختګ په ډله کې راځي ۱۴۲ نمبر ته په شا شوي چې په لږ بشري پرمختګ لرونکو هیوادو کې وشمیرل شي] د اسلامي هیوادونو له جملې څخه یوازی سودان او بنگلدهش پرمختللي دي او د اوسط بشري پرمختګ د انډیکس لرونکو هیوادونو په ډله کې حساب شوي دي. [سودان د ۱۴۲ نمبر څخه ۱۳۹ ته پورته شوی، بنگلدهش د ۱۵۰ نمبر څخه ۱۳۸ نمبر ته ختلی دی دغه دواړه هیوادونه وړاندې په لږ بشري پرمختګ لرونکو هیوادونو کې شامل وو]

100

59	مالیزیا	3V	88.7	9120	0.80	0.83	0.75	0.793
65	البانیا	73.6	98.7	4830	0.81	0.89	0.65	0.781
66	بوسنیا او هرزګوینا	74.0	94.6	5970	0.82	0.84	0.86	0.781
74	عمان	72.3	74.4	13340	0.79	0.71	0.82	0.770
7V	سعودي عربستان	72.1	77.9	12650	0.79	0.71	0.81	0.768
78	قزاقستان	66.2	99.4	5870	0.69	0.93	0.68	0.766
80	لبنان	73.5	86.5	4360	0.81	0.84	0.63	0.758
84	مالديف	67.2	97.2	4798	0.70	0.91	0.65	0.752
۸۸	ترکیه	۷۰،۴	۸۶،۵	۶۳۹۰	۰،۷۶	۰،۸۰	۰،۶۹	۰،۷۵۱
86	ترکمنستان	66.9	98.8	4300	0.70	0.93	0.63	0.752
90	اردن	70.9	90.9	4220	0.76	0.86	0.62	0.750
91	آذربایجان	72.1	97.0	3210	0.78	0.88	0.58	0.764
۹۲	تونس	72.7	73.2	6760	0.79	0.74	0.70	0.745
101	ایران	70.1	77.1	6690	0.75	0.74	0.70	0.732
۱۰۲	فلسطین	72.3	90.2		0.79	0.86	0.52	0.726
106	سوریه	71.7	82.9	3620	0.78	0.75	0.60	0.710
107	ازبکستان	69.5	99.3	1670	0.74	0.91	0.47	0.709
108	الجزایر	59.5	68.9	5760	0.74	0.69	0.68	0.704
۱۱۰	قبرغیزستان	68.6	97.0	1620	0.72	0.92	0.46	0.701
111	اندونیزیا	66.6	87.9	3230	0.69	0.80	0.58	0.692
116	تاجکستان	68.6	99.5	980	0.73	0.90	0.38	0.671

پرمختګ د اسلام له نظره :

ډاکتر عبدالرحمان يسري په کال ۱۹۸۱ کې اقتصادي پرمختګ د قرآن کریم د ۲۹مې سپارې د سوره نوح د لاندنيو آيتونو په رڼا کې بيان او څرګند کړ ويې ويل:

په اقتصادي معامله کې ګناه مه کوي يعنې ربا، احتکار، غرر او داسې نور ناروا اعمال پرېږدي او په دې اړوند د الله (ج) څخه معافي وغواړي (توبه و باسي) له ګناه څخه ليري لاري شي نو الله (ج) به دغه ټول کړاونه او ستونزې حل کړي او اقتصادي پرمختګ به مينځ ته راشي او امت به د پخواني اسلامي دوران غوندې اقتصادي پرمختګ وکړي.

نوموړي اقتصاد پوه دغه پورتنی مطلب له لاندې آيت شريف څخه اخستی دی:

[فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا (نوح 10) يُرْسِلُ السَّمَاءَ عَلَيْكُمْ مِدْرَارًا (نوح 11) وَيُمْدِدْكُمْ بِأَمْوَالٍ وَيَبْنِيَنَّ وَيَجْعَلْ لَكُمْ جَنَاتٍ وَيَجْعَلْ لَكُمْ أَنْهَارًا]

ترجمه: نو ومې ويل دوی ته بښنه وغواړئ له ربه خپله بېشکه هغه (الله ج) دی ډېر بښونکی، راوبه ليرې باران پر تاسې باندې ډېر اوريدونکی (باران) او در ډېروي کومک به کوي له تاسې سره په مالونو او زامنو سره او وبه گرځوي تاسې ته باغونه او وبه گرځوي تا سوته ويالې.

نوموړي اقتصاد پوه په کال ۱۹۹۱ کې د اقتصادي پرمختګ بل تعريف په دې ډول وکړ: پرمختګ په ټولنيز او اقتصادي چاپيريال کې يو ساختماني بدلون دی چې د اسلامي قوانينو (شريعت) او اخلاقي ارزښتونو (عقيدي) په نظر کې نيولو سره صورت نيسي او ورسره په يو وخت کې د مادي او معنوي اهدافو ترمنځ د لارمې موازنې په پام کې نيولو سره د عظمي او ممکن غوره توليد او وسايلو د په ځای استعمال پخاطر له بشري توليدي قوې او موجودو وسايلو څخه اعظمي کار اخستنه او استعمال يې.

اسلام مونږ ته حکم کوي چې ټول وسايل په موثر ډول په کار واچوو، خو له بده مرغه چې په اوسني حالت کې اسلامي هيوادونه ډاکار نه کوي، بلکه نور رنځونه لکه رشوت

اخستنه او اداري فساد په کې زيات دي. په يوه حديث کې راځي

عَنْ أَنَسِ بْنِ مَالِكٍ أَنَّ رَجُلًا مِنَ الْأَنْصَارِ جَاءَ إِلَى النَّبِيِّ صَلَّى اللَّهُ عَلَيْهِ وَسَلَّمَ يَسْأَلُهُ فَقَالَ لَكَ

فِي بَيْتِكَ شَيْءٌ قَالَ بَلَى جَلَسَ نَلْبَسُ بَعْضُهُ وَنَبْسُطُ بَعْضُهُ وَقَدْ حَشَرَبَ فِيهِ الْمَاءَ قَالَ أَتْنِي بِهِمَا قَالَ فَأَتَاهُ بِهِمَا فَأَخَذَهُمَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ ثُمَّ قَالَ مَنْ يَشْتَرِي هَذَيْنِ فَقَالَ رَجُلٌ أَنَا أَخَذَهُمَا بَدْرَهُمْ قَالَ مَنْ يَزِيدُ عَلَيَّ دَرَهُمَ مَرَّتَيْنِ أَوْ ثَلَاثًا قَالَ رَجُلٌ أَنَا أَخَذَهُمَا بَدْرَهُمَيْنِ فَأَعْطَاهُمَا إِيَّاهُ وَأَخَذَ الدَّرَهُمَيْنِ فَأَعْطَاهُمَا الْأَنْصَارِيَّ وَقَالَ اشْتَرِ بِأَحَدِهِمَا طَعَامًا فَإِنِ بَدَّدَهُ إِلَى أَهْلِكَ وَاشْتَرِ بِالْآخَرِ قَدُومًا فَأَتْنِي بِهِ فَفَعَلَ فَأَخَذَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَشَدَّ فِيهِ عُودًا بِيَدِهِ وَقَالَ أَذْهَبَ فَاحْتَطَبْ وَلَا أَرَاكَ خُمُسَةَ عَشَرَ يَوْمًا فَجَعَلَ يَحْتَطَبُ وَيَبِيعُ فَبَجَاءَ وَقَدْ أَصَابَ عَشْرَةَ دَرَاهِمٍ فَقَالَ اشْتَرِ بِيَعُضْهَا طَعَامًا وَبِيَعُضْهَا ثَوْبًا ثُمَّ قَالَ هَذَا خَيْرٌ لَكَ مِنْ أَنْ تَجِيءَ وَالْمَسْأَلَةُ نُكْتَةٌ فِي وَجْهِكَ يَوْمَ الْقِيَامَةِ إِنَّ الْمَسْأَلَةَ لَا تَصْلُحُ إِلَّا لِدِي فَقَرَّ مَدْفِعٌ أَوْ لِدِي غَرْمٌ مُقْطِعٌ أَوْ دَمٌ مُوجِعٌ 28

ترجمه له انس بن مالك رضي الله عنه څخه روايت دی چې له انصارو نه يو سړی نبي کریم صلی الله عليه وسلم ته راغی سوال يې ترينه کولو، نبي کریم صلی الله عليه وسلم ورته وفرمايل: په کور کې دې څه شته؟ هغه وويل هو يو لمخۍ دی په يوه برخه يې ځان پټوو، او يوه برخه يې په ځمکه غوروو، او يو جام دی په هغه اوبه کې څښو، ويې فرمايل هغه دواړه ما ته راوړه، انس رضي الله تعالى عنه وايي نو دواړه يې ورته راوړل، نبي عليه السلام په خپل مبارک لاس کې واخيستل، بيا يې وفرمايل: څوک دا دواړه اخلي، يوه سړي وويل زه يې په يو درهم اخلم، بيا يې دوه که درې ځلې وفرمايل: څوک يې له دې نه په زيات قيمت اخلي؟ يوه سړي وويل زه يې په دوه درهمه اخلم، نو هغه ته يې ورکړل او دوه درهمه يې واخيستل او هغه انصاري ته يې ورکړل او ورته ويې ويل: په يوه خپل کور ته خواړه واخله او په بل يو تېر واخله او ما ته يې راوړه، هغه همداسې وکړل، نبي کریم صلی الله عليه وسلم په تېر کې په خپل مبارک لاس لاستی واچولو او ورته ويې ويل څه د لرگو کار کوه او پنځه لس ورځې دې ونه گورم، هغه سړي د لرگو کار پيل کړ او خرڅول به يې، کله چې راغی لس درهمه يې گټلي وو، نو نبي عليه السلام ورته وفرمايل: په يو څه يې خواړه او په يو څه يې جامې واخله، بيا يې وفرمايل: دا تاته له هغه نه بڼه دی چې په

ورځ د قيامت راشي او سوال دې په مخ کې داغ وي ، سوال کول د سختې خواړې، دروند پور او دردونکې وينې (دیت) له څښتن نه پرته د بل چا لپاره وړ نه دی.


په يوه بل حديث شريف کې راځي:

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَتْ لَهُ أَرْضٌ فَلْيُزْرِعْهَا فَإِنْ لَمْ يَزْرِعْهَا فَلْيُزْرِعْهَا أَخَاهُ²⁹

ترجمه: له جابر بن عبد الله رضي الله عنه څخه روايت دی وايي رسول الله صلى الله عليه وسلم وفرمايل: څوک چې ځمکه ولري ويې دې کړي، که يې نه کړي، نو خپل مسلمان ورور ته يې دې ورکړي چې ويې کړي.

له پورتنیو احاديثو څخه د کار کولو، حلال رزق گټلو او د وسايلو د موثر استعمال اهميت څرگند يږي او اقتصادي پرمختگ هم په کار او د وسايلو په موثر استعمال پورې تړاو لري. د اسلام له نظره اقتصادي پرمختگ بايد داسې وشي چې د مادي او روحي اړتياوو تر مينځ تعادل برقرار وي ځکه چې د سالم او کامياب ژوند لپاره دا دواړه ضروري دي ځنې خلک په دې نظر دي چې مسلمانان بايد آخرت ته ډير پام وکړي او په دنيوي کارونو ډير وخت ونه لگوي ، زه دا منم چې د مسلمانانو اصلي هدف آخرت دی مگر د آخرت تر لاسه کول هم زمونږ د دنيا په ژوند پورې تړلی دی لکه امام غزالي (رح) چې وايي: ،، خراب الدنيا خراب الدين لان الدنيا مزرعة الآخرة ،، ژباړه: د دنيا خرابي د دين خرابي ده ځکه دنيا د آخرت توبنه ده.

او که مونږ په دنيا کې بڼه ژوند ولرو نو د آخرت د بڼه کېدلو مواقع موزياتي دي دا په هغه صورت کې چې که چيرې د الله په لاره کې خپلې پيسې ولگوو. د اسلام له نظره د يو شخص لگښت يا مصارف د لاندې گراف په مرسته ښودل کېدی شي. په دغه شکل کې:



مونږ گورو چې نوموړی شخص بايد د دنيوي او اخروي لگښتونو په مينځ کې انتخاب وکړي که مونږ فرض کړو³⁰ د هغه صغری دنيوي اړتياوې (W)، او صغری اخروي اړتياوې (P) وي نو د هغه شخص د مصارفو د پيل نقطه (e) راځي. اوس د نوموړي شخص لپاره دوه لازمي شته يوه دا چې د عايد له زياتيدو سره خپل لگښت په مادي اړتياوو زيات کړي يعنې د (e) له ټکي څخه پورته په افقي ډول سره د (P) په لور حرکت وکړي او روحي اهداف (د الله په لاره کې مصارف) په پخوانۍ صغری نقطه کې پريږدي دوهم دا چې دومره دنيوي لگښت وکړي چې دده د ژوند بقا ورباندې وشي او نور وخت او پيسې د الله په لاره کې ولگوي يعنې د (e) له ټکي څخه پورته د (W) په لور عمودي ډول حرکت وکړي. مونږ بايد دا په پام کې ولرو چې د الله په لاره کې لگښت د مادي اړتياوو د تر لاسه کولو له لگښت څخه ډير ارزښت (ثواب) لري مگر لکه څرنگه مو چې وړاندې عرض وکړ د دنيوي ژوند لپاره هم مصارفو ته اړتيا شته او بهتره لاره د روحي او مادي اهدافو په منځ کې

³⁰ - د روحي او مادي اهدافو ټاکنه هر شخص په خپله بڼه کولی شي او د هر شخص لپاره مختلفه پايله ده.

²⁹ - المصدر: صحيح مسلم، الكتاب: البيوع، الباب: كراء الارض، رقم الحديث: ٢٨٤٢

اوسط لگښت دی یعنې په پورته گراف کې eb وکتور په لاره باندې تلل غوره دي، چې د دنیا او آخرت دواړو بریالیتوبونه ترلاسه شي (في الدنيا حسنة وفي الآخرة حسنة)

څرنګه پرمختګ؟

په غربي او نورو غیر اسلامي هیوادونو کې د اقتصادي پرمختګ تر څنګ خلکو خپله عقیده اعمال او کلتور هم بدل کړ او خپل کلتور یې له پامه وغورځولو لادینیت یې قبول کړ، دغه شان پرمختګ مسلمانانو ته د قبول وړ ندي.

د پرمختګ په اړوند لاندې درې نظریې وجود لري:

1. خپل ځان د غریبانو په شان تبدیل کړی یعنې څه چې هغوی کوي هغه تاسو هم وکړئ کومې اقتصادي تیورۍ چې هغوی په کار اچوي تاسو هم همغه وکاروئ. مګر مونږ په دې پوهیږو چې د طبیعي او اجتماعي علومو تر مینځ ډېر توپیر وجود لري طبیعي فارمولې په ټوله نړۍ کې یو شان دي مثلاً: هایدروجن او آکسیجن چې سره یو ځای شي اوبه جوړیږي دا په امریکا او افغانستان کې یو شان نتیجه ورکوي مګر اجتماعي علوم چې اقتصاد هم له هغې جملې څخه دی یوه تیوري شاید په یوه ځای «غرب» کې ښه نتیجه ورکړي مګر په بل ځای کې «اسلامي هیوادونو او نورو وروسته پاتې هیوادو کې» شاید موثره او مفیده واقع نه شي. ځکه چې د غربي هیوادونو شرایط او زموږ د هیوادونو وضعیت او حالات یو برابر ندي او زموږ د وګړو عادات، عقیده او کلتور د هغوی له وګړو سره زیات توپیر لري. بله اهمه خبره دا ده چې د مسلمانانو عقیده ثابته ده او په عقیده کې بدلون نه راځي نو ځکه مونږ د هغوی د ټولو اعمالو پېښې نه شو کولی.

2. دوه ګوني توب یا دوه مخي (Dualism): دا نظریه داسې وایي چې د خپلې ګټې لپاره په غربي اخلاقي اصولو ولاړې غربي تیورۍ د یوې مودې لپاره استعمالولی شو، خو دا د اوږد مهال لپاره ګټور او ممکن کار نه دی. ددې نظریې مطلب دا دی چې د اسلامي او غربي اخلاقو او عاداتو تر مینځ توازن وساتل شي، یو څه غربي اصول او ځنې خپل اصول په کار واچوو خو ددې بده اغیزه دا ده چې اخلاق او کلتور سره ګډوډوي او د

اسلامي ټولنې د ناراحتۍ لامل ګرځي.

3. د شریعت مطابق پرمختګ دا داوږد مهال حل دی یعنې مونږ باید خپلې نظریې او تیورۍ ایجاد او تقویه کړو او په اسلامي اصولو ولاړې داسې تیورۍ او قوانین جوړ کړو چې زموږ د هیوادونو دغه اوسنۍ بدبختي او وروسته پاتې والی له مینځه یوسي او له هغو غربي اصولو او قوانینو څخه کار ونه خلو کوم چې زموږ له دین سره په ټکر کې دي.

ځنې غربي اقتصادي تیورۍ ته کتنه

د اقتصادي پرمختګ په اړوند ډېرې تیورۍ او نظریې ورکړل شوي دي مونږ په دې ځای کې یوازې درې تر څیړنې لاندې نیسو (31):

د سوسیالېستي اقتصاد پوهانو نظریه:

1. سوسیالېست اقتصاد پوهان په دې نظر دي چې د وروسته پاتې نړۍ د وروسته پاتې کېدو اصلي عوامل پرمختللي او ښکېلاګر هیوادونه دي چې د خپل تسلط په دوران کې یې ددغو هیوادونو پر شتمنیو باندې قبضه کړې وه او دوی یې اقتصادي پرمختګ ته نه دي پرېښودي، دوی عقیده لري چې وروسته پاتې هیوادونه په اقتصادي ډګر کې په کپیټالستي هیوادونو پورې تړلي دي.

³¹ د اقتصادي پرمختګ د تیورۍ په اړوند د زیاتو معلوماتو د ترلاسه کولو لپاره د Economic development کتاب څلورم فصل چې Michael P. Todaro لیکلی دی کتلی شی.


په وسیله یو هیواد وکولی شي د ملك داخلي وسایل په ښه او موثره توګه وکاروي او په دې وسیله وکولی شي چې خپلې فابریکې په پښو ودروي مګر ددې مقصد لپاره په وارداتو لوړ ټکس لګول یوازې په هغه صورت کې په ځای اقدام دی چې د لنډې مودې لپاره وي خو د اوږدې مودې لپاره داخلي فابریکې باید د ښه وختول شي چې له بهرنیو تجارتی کمپنیو یا تجارتی توکیو سره آزاد رقابت وکړي او خپل معیار ښه کړي.

ب: په حکومتي سکتور باندې ټکبه کول او د خصوصي سکتور او آزاد مارکېټ د مکانیزم په ځای مرکزي پلان جوړونه، خو په یاد باید ولرو چې په هر څه حکومتي کنټرول مناسب نه دی د اسلام له نظره د خلکو شخصي آزادي سلېول جواز نلري، د حکومت له خوا د غیر مفیدو اقتصادي فعالیتونو کنټرول او مخنیوی ګټور تمامېږي لکه د انحصار (مناپولي) او داسې نورو له مینځه وړل او مخنیوی.

دغه تیوري سره له دې چې یو شمیر ښه او ګټور اړخونه لري خو په ځینو هیوادونو کې د سیاسي حربه په توګه وکارول شوې نو ښه نتیجه یې ورنکړه او هغه هیوادونه بیا د آزاد مارکېټ د میکانیزم لوري ته لاړل. بله دا چې زیاتره غریب هیوادونه ددې توان نه لري چې په موثر ډول سره خپل وسایل وکاروي او خپلو هیوادوالو ته د کار شرایط برابر کړي نو ځکه دوی مجبور دي چې بهرنۍ پانګونې «نړیوالې کمپنۍ» ته په خلاص زړه ځای ورکړي سره له دې چې هغوی زیاتره په لومړنیو توکیو کې پانګه اچوي کوم توکې چې د دوی د کمپنیو د چلښت لپاره پکار وي او وروسته پاتې هیوادونو ته پر مختللي ټکنالوژي چې د اقتصادي پرمختګ لپاره اړینه ده په ډېره کمه اندازه نقلوي.

نیمګړې نمونه (The False-Paradigm Model)

دا د پرمختګ د نړیوال ټکبه توب د تیورۍ دوهم شکل دی دغه نظریه ډېره انقلابي نه ده لکه څومره چې لومړنی ماډل و. ددغې ماډل له مخې د غریبو هیوادونو د وروسته والي اصلي لامل د پرمختللو هیوادونو له خوا د غلطو او غیر مناسبو مشورو ورکول دي، بله دا چې د وروسته پاتې هیوادونو د حکومتونو زیاتره لوړ پوړي چارواکي او اقتصاد پوهان



کپیتالستي هیوادونه د نړۍ اقتصادي او مالي مرکز او غریب هیوادونه یی اطراف جوړوي، د غریبو هیوادونو وسایل مرکز ته راوړل کېږي او د هغوی د اقتصادي پرمختګ لپاره استعمالېږي او امیر هیوادونه غریب هیوادونه په اقتصادي توګه سره تر خپل کنټرول لاندې ساتي. دوی دا هم وایي چې استعماري هیوادونه اوس هم د وروسته پاتې هیوادونو له وسایلو څخه کار اخلي او پدې اساس ښکېلاک دوام لري، خو دغه استعمار په پوځي توګه د وروسته پاتې هیوادونو په نیولو سره نه بلکې د نړیوالو کمپنیو (مولتي نیشنل کمپنیز) د مستقیمې او یا غیر مستقیمې پانګونې په وسیله تر سره کېږي. سوسیالیست اقتصاد پوهان د وروسته پاتې هیوادونو د پرمختګ په خاطر لاندیني دوه وړاندیزونه لري:

الف: په ځان متکي اقتصادي پالیسي پداسې ډول سره چې د هیواد د پرمختګ لپاره په خپلو کورنیو وسایلو ډېره ټکیه وشي او په بهرنیو وارداتو لوړه مالیه ولګېږي تر څو کورنی صنعت او فابریکې په پښو ودرېږي او وده وکړي.

پر خپلو وسایلو د ټکبه کولو اقتصادي پالیسي ښه ده خو په هغه صورت کې چې د هغې

په غربي هيوادونو کې روزل شوي او لوړ تحصيلات يې په هغو هيوادونو کې کړيدي چې له غربي هيوادونو سره د ځمکې او اسمان توپير لري، نو ځکه دوی د خپلو هيوادونو په مشکلاتو او اقتصادي اړتياوو سم نه پوهيږي او دا له کوشش کوي چې همغه اقتصادي نظريې او قوانين دلته هم پلي کړي په داسې حال کې چې په دې هيوادونو کې د پرمختللو نظرياتو د پلي کولو لپاره شرايط برابر نه وي او د هغو مغلقو او پيچلو ماډلونو او نظريو په پلي کولو سره د توقع وړ نتايج لاسته نه راځي. ځکه د غربي هيوادونو جوړښت او ټولنه د پرمختللو هيوادونو سره توپير لري. دغه نظريه حقيقت ته ډېره نژدې ده د بيلگي په توگه زمونږ په هيواد افغانستان کې مونږ نشو کولی چې په پوره ډول سره هم هغه نظريه عملي کړو کومه چې په غربي هيوادونو کې پلې شوېده، شايد چې دغه تيوري او ماډلونه به د هغو لپاره صحيح وي خو مونږ نشو کولی چې ټوله نظريه بې له قيده او شرطه دلته پلې کړو ځکه زمونږ ټولنه يوه اسلامي ټولنه ده او ځان ته اصول او قواعد لري او که هغه په پام کې ونه نيول شي نو بد عواقب به ولري لکه د مرحوم امان الله خان پاچا د چټک اقتصادي پرمختگ د پاليسيو په مقابل کې چې افغانانو عکس العمل وښود په همدغه شکل که غربي اقتصادي نظريه زمونږ په حکومت باندې په لنډ وخت کې وتپل شي ښه عواقب به ونه لري. متاسفانه زمونږ په هيواد کې چون قدرت د مرکزي حکومت په لاس کې نه دی هره غير دولتي موسسه او بهرني حکومتونه د ښځو د مساوي حقوقو او آزادۍ ډنډورې غږوي او هر اړخ د خپلې خوښې او اهدافو مطابق د ښځو له آزادۍ او حقوقو نه ځانگړی تعبير لری بيله دې چې اسلامي اصول او زمونږ کلتور او دود په نظر کې ونيسي. افغانان اوس په ډېرو بدو شرايطو کې ژوند کوي او په لومړي قدم کې بايد نور اړين مشکلات حل کړي شي او وروسته دې خواته لازم او مناسب پام وکړي او که اوس دې خبرو ته ډېره توجه وشي دا به د هغه متل سره برابره خبره وي چې وايي: "يو د لوږې څخه مري او بل يې په سر پورې پراتي گوري".

۲) د متوازنې ودې تيوري

دغه تيوري د ښاغلي ر. نورکسه او ر. روډن (R.Rodan او R.Nurkse) له خوا وړاندې شوېده، دوی وايي چې د غربي هيوادونو د نه پرمختگ علت د يوه معاصر صنعتي سکتور نه موجوديت دی. اوس سوال دا دی چې يو وروسته پاتې هيواد څرنگه کولی شي پرمختگ وکړي؟ دا په تدريجي ډول سره هم شونې ده ځکه چې ځنې اقتصاد پوهان فکر کوي چې په ټولو سکترونو کې د متوازنې ودې له ستراتيژۍ پرته د يوه هيواد صنعتي کېدل ناشوني دي پدې معنی چې په يوه وخت کې مختلفې فابريکې جوړې شي ترڅو د يوې او بلې د اړتيا وړ شيان توليد شي ځکه د يوې فابريکې توليدي توکي ځنې وخت د بلې فابريکې خام مواد تشکېلوي، نو دغه د متوازن رشد، انکشاف يا پرمختگ تيوري يوه "لويه ټيله" (Big Push) ښيي يعنې په يوه وخت کې ډېرې فابريکې جوړول او په لويه پيمانه پانگونه اچول دغه کار به د غربي هيوادونو وروسته پاتې والی له مينځه يوسي. د ۱۹۶۰ کلونو په دوران کې د پرمختگ دغې تيورۍ د ډېرو اقتصاد پوهانو او پاليسۍ جوړونکو نظر ځانته را جلب کړ او غربي هيوادونو هيله کوله چې په دې وسيلی سره به دوی له وروسته پاتې والي څخه نجات پيدا کړي. خو په عمل کې ددې تيورۍ پلي کول ډېر گران وو ځکه ددې تيورۍ مطابق بايد په لويه پيمانه پانگونه وشي او دا ډېرو پيسو ته اړتيا لري څرنگه چې په غربي هيوادونو کې د بسپنې کچه ډېره کمه ده نو ځکه دوی د اړتيا وړ پيسې نه لري. ځينو اقتصاد پوهانو ددې حل دا وگڼلو چې له نورو هيوادونو څخه پور واخلي، دغه پور اخستنې دتوقع وړ نتايج تر لاسه نه شوای کړي او غريب هيوادونه نور هم دسودي پور تر بوج لاندې راغلل او دغه عمل (سودي پور) ددې هيوادونو اقتصادي پرمختگ نور هم گران کړ. ځکه په ډېرو هيوادونو کې هغه پيسې چې د پور په ډول له بهرنيو هيوادونو څخه تر لاسه شوې وې په سم ډول سره ونه کارول شوې او په ځينو هيوادونو کې چارواکو په خپلو جیبونو کې واچولې. له بله پلوه وروسته پاتې

هيوادونه په اقتصادي توگه د پته نه دي تيار چې په يو ځل ډېرې زياتې پيسې په سمه توگه وکارولې شي، ځکه دوی روزل شوی بشري ځواک نلري او که پر مختللي تکنالوژي او فابريکې تر

لاسه هم کړي د هغې د چلونې لپاره بشري قوا نه لري، د وروسته پاتې هيوادونو مثال د يوه وړو کي ماشوم دی څرنگه چې ماشوم هم په يو ځل زيات خواږه نشي هضمولی همدغه شان وروسته پاتې هيوادونه هم په يو ځل پر مختگ «يو دم ډيرې پيسې او ډيره پانگونه په موثر ډول نشي استعمالولی» نشي کولی بلکې په تدريجي ډول سره دا کار شونی دی.

د اقتصادي پرمختگ د غربي تيوريو په اړه څو وروستۍ خبرې:

هيشوک له دې څخه سترگې نه شي پټولی چې غربيانو په ټولو علمي برخو کې ډېر پرمختگ کړيدی او مونږ هم د دوی له علومو څخه د قدر وړ استفاده کولی شو خو مونږ بايد په دې پوه شو چې اقتصادي علوم او تيوري د فزيکې علومو په شان نه دي چې يوه فارموله او ماډل په هر ځای کې يوه نتيجه ورکړي، هغه که امريکا وي او که افغانستان د مثال په توگه د هايدروجن او اکيسجن د يوځاي کولو څخه اوبه مينځ ته راځي، خو په اجتماعي علومو کې خبره داسې نه ده ځکه چې د مختلفو هيوادونو د وگړو دود او کلتور سره مختلف دی او همدارنگه اقتصادي حالات هم ډېر توپير سره لري نو ځکه ډير داسې پيښېرې چې يوه اقتصادي تيوري په يوه ځای کې ډېره گټوره وي مگر په بل هيواد کې هغه رنگه نتيجه نه ورکوي. دغه مطلب په لاند ټکو کې خلاصه کولی شو:

- کومې اقتصادي تيوري چې غربيانو جوړې کړيدي هغه د هغوی د هيوادونو د حالاتو او د عوامو د ارزښتونو او کلچر په بنسټ جوړې شويدي او هغه تيوري په بشپړه توگه په اسلامي هيوادونو کې د پلي کولو وړ نه دي او که پلي هم شي بيا د توقع وړ نتيجه

نه ورکوي.

- د اسلامي هيوادونو ډېر اقتصاد پوهان او پاليسي جوړونکي چې په حکومتي چارو کې فعال رول لوبوي څرنگه چې دوی په غربي او پر مختللو هيوادونو کې زده کړې کړې او هملته روزل شويدي، نو دوی په دې هڅه کې وي چې همغه غربي تيوري په خپلو هيوادونو کې پلي کړي او بله دا چې دوی ددې هيواد د ټولنيزو او ديني مسائلو په اړه ښه معلومات نه لري نو ځکه دې اړخ ته د اړتيا وړ توجه نه کوي چې په دې وجه د دوی هلې ځلې موثرې او گټورې نه تماميږي.

- د غربي هيوادونو د متخصصنو لخوا د وړاندې شوو هغو پاليسيو او مشورو پلي کول چې زموږ له کلتور او ديني اصولو سره په ټکر کې دي د اقتصادي پرمختگ پر ځای د کورنۍ اړې دوږې د رامینځ ته کېدو سبب گرځي.

- د اسلامي هيوادونو د وروسته پاتې کېدو اصلي عامل دا دی چې دوی خپل وسايل په موثر ډول سره نه کاروي او ددې تر څنگ دوی موثره او تريننگ (روزل) شوي بشري قوه نه لري نو دوی بايد د بشري قوې يا ځواک خوا ته ډيره پاملرنه وکړي. ځکه که مونږ پر مختللي تکنالوژي پيدا هم کړو د هغې دکارولو او چلولو لپاره به بيا هم د نورو هيوادونو متخصصينو ته اړ وو.

شپږم فصل

د اسلامي هیوادونو تر مینځ اقتصادي همکاري (ائتلاف) (32)

د یو ګروپ هیوادونو تر مینځ اقتصادي همکاري یا ګډه مرسته د پوره اقتصادي اتحاد معنی ورکوي. اقتصادي اتحاد په دوه ډوله دی، بشپړ اقتصادي ائتلاف او جزوي یا غیر کامل اقتصادي اتحاد. په بشپړ اقتصادي ائتلاف کې ګډ مارکېټ، آزاده سوداګري، ګډه اقتصادي مرسته او داسې نور ټول شامل دي او په انفرادي ډول سره دا په غیر مکمل اقتصادي اتحاد یا په تدریجي اقتصادي اتحاد کې شاملېږي.

د اسلام له نظره هر هغه کوښښ د منلو او ستایلو وړ دی چې په هغې سره د اسلامي هیوادونو تر مینځ اړیکې ښې کېږي او د مسلمانانو تر مینځ د یووالي سبب شي. الله تعالی په قرآن کریم کې فرمایي:

[وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ وَاتَّقُوا اللَّهَ إِنَّ اللَّهَ شَدِيدُ الْعِقَابِ] (المائدة: 1)

ترجمه: او مرسته کوئ تاسې یو تر بله په نیک کار او تقوی کې او مه کوئ تاسې مرسته (مدد) یو تر بله په ګناه او په عدوان (ظلم تجاوز).

په دغه مبارک آیت کې الله تعالی مسلمانانو ته امر کړی چې یو له بل سره د خیر په کار کې مرسته وکړي او په بد عمل کې له مرستې څخه منع کړی شوي دي.

په بل آیت شریف کې فرمایي:

[إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِي] (الأنبياء: 91)

³² دغه ټول فصل د ښاغلي دکتور عبدالرحمان یسري د کتاب (Studies in the Science of Islamic Economics) د دولسم فصل څخه را اخستل شوی، او ددغه موضوع عنوان دی Forward Positive Economic Integration Among Islamic Countries

په دغه آیت کې ویل شوي چې بې شکه ستاسې امت یو واحد امت دی، یعنې ټول مسلمانان باید سره یو وي او په خپلو مینځونو کې سره اتفاق او یووالی ولري. یووالی له اقتصادي همکاري نه غوره دی ځکه په یووالي کې اقتصادي همکاري هرومرو شامله ده مګر په اقتصادي همکاري کې د یووالي شاملیدل حتمي نه دي.

د اسلامي هیوادونو تر مینځ د اقتصادي یووالي «ائتلاف او همکاري» لپاره باید دا په پام کې ونیول شي چې هیڅ هیواد دا حق نه لري چې د غیر اسلامي هیوادونو په شان داسې اقتصادي اصول او طریقې وکاروي چې خپل ګاونډي اسلامي هیواد ته زیان ورسوي، بلکې باید داسې لارې چارې ولټول شي چې دواړو هیوادونو ته په کې ګټه وي او که چیرې بیا هم داسې یو هیواد پیدا شي چې د بل مسلمان هیواد په زیان اقتصادي پالیسي وکاروي هغه باید له اقتصادي اتحاد څخه لیرې کړی شي. ددې تر څنګ باید یوه مناسبه لار (ستراتیژي) تیاره شي او په لویه پیمانه په ټولو هغو هیوادونو کې پلي کړی شي چې په دغه اقتصادي اتحادیه کې غړیتوب لري. ددې تر څنګ تجارتي، مالي او پولې پالیسي باید د اسلامي قوانینو او احکامو په رڼا کې جوړې شي او په پټو سترګو باید د غربي تیوريو په پلي کولو پسې منډې ونه وهل شي، کومې چې یوازې د دوه اړخیزې ګټې په خاطر پلي کېږي او روا او ناروا ته پکې پام نه کېږي.

په اقتصادي برخه کې پر نورو تکېه کول او پایلې یې:

د اوسنۍ اسلامي نړۍ زیاته برخه په نړیواله کچه د غریبو او وروسته پاتې هیوادونو له ډلې څخه شمیرل کېږي او له ټولو هغو مشکلاتو سره لاس او ګریوان دي چې نور غیر اسلامي غریب هیوادونه ورسره مخ دي. د بیلګې په توګه صادرات یې زیاتره خام مواد دي او په لومړنیو تجارتي توکېو باندې تکېه لري او واردات یې خوراکي مواد، اړین شیان او نور استهلاکي توکي دي او په کمه اندازه تکنالوژي او ماشین آلات تشکېلوي. له دغه تجارتي ښې څخه دا څرګندېږي چې اسلامي هیوادونه په غربي او غیر اسلامي هیوادونو باندې متکې دي. او دغه اقتصادي تکېه د تاریخي شالید په وسیله نوره هم

څرگندیدای شي. په تاریخي ډول سره دا ښکاره خبره ده چې استعماري هیوادونو په اسلامي هیوادونو کې د استعمار په دوران کې او له هغه څخه وروسته د مستقیمې پانګونې او یا مرستې په وسیله سره د هغو خامو او لومړنیو تجارتی توکو تولید تقویه کړیدی د کومو لپاره چې د دوی فابریکو او خلکو اړتیا لرله.

اسلامي هیوادونه باید په پرمختللو هیوادونو باندې خپله اقتصادي تکبه کمه کړي او په خپل مینځ کې یو له بل سره همکاري وکړي اود خپلو صادراتي توکو ترکیب باید پراخ کړي. او تر څو پورې چې د اسلامي هیوادونو اقتصاد په غیر اسلامي هیوادونو پورې تړلی وي، تر هغې پورې د اسلامي هیوادونو تر مینځ پیاوړې اړیکې مینځ ته نشي راتلی او اقتصادي یووالی یې مشکل دی.

اقتصادي یووالي ته لیوالتیا او په مخ کې پراته خنډونه:

په ډېرو اسلامي هیوادونو کې د تیرو دریو لسیزو حالات او داخلي بدلونونه د عوامو له اړخه د اسلامي شرعي اصولو د پلي کولو او د اسلامي امت د یووالي لیوالتیا په ګوته کوی ددې تر څنګ د ځینو اسلامي هیوادونو حکومتونو هم هڅه کړې چې په نړیواله کچه یو اسلامي ځواک جوړ کړي. په ډیرو هیوادونو کې نړیوال اسلامي کنفرانسونه جوړ شول او یو شمیر نوې اسلامي ادارې او ټولنې جوړې شوې. دغه ټولې هڅې ددې ښکاره ثبوت دی چې د اسلامي هیوادونو وګړي او حکومتونه هڅه کوي اسلامي شریعت پلی کړي او خپل پخوانی یووالی او برم بیا تر لاسه کړي.

مګر ددې تر څنګ د اسلامي هیوادونو تر مینځ ډېر سیاسي اختلافات او توپیرونه هم شته چې د ددوی د یووالي او اقتصادي همکارۍ په مخ کې خنډ ګرځي چې ددې ښه بیلګه د عراق ایران جنګ، د افغانستان او پاکستان تر مینځ په سرحدي سیمه لاته او داسې نور مشکلات دي. زیاتره دا ډول لاتجې اسلامي هیوادونو په خپله نه دي جوړې کړې بلکې د استعماري قوتونو او هیوادونو له اړخه ورته جوړ شويدي تر څو خپلو شومو مقاصدو ته پرې ورسېږي، خو مونږ دا ویلی شو کله چې اسلامي نړۍ خپلو اسلامي

اصولو او ارزښتونو ته غاړه کېږدي دغه مشکلات به ورو په ورو کم او حل شي. په هر ډول سره اوس په لنډ وخت کې د اسلامي نړۍ تر مینځ بشپړ اقتصادي اتحاد ناشونی بریښي خو جزوي اقتصادي همکاري او یووالی ممکن دی، د بشپړ یووالي لپاره یو څه وخت ته اړتیا شته. په دې اړوند ځنې غټې پروژې هم په کار اچول شويدي لکه د عربو مشترک مارکېټ او داسي نور مګر ډېرې بریالۍ نه بریښي.

د اقتصادي ائتلاف په مخ کې ولاړ خنډونه:

د اقتصادي ائتلاف په لار کې پراته خنډونه په لاندې ډول دي:

1. په اسلامي هیوادونو کې غیر اسلامي قوانین او ارزښتونه کوم چې په طبیعي ډول سره غیر اسلامي ادارې او پالیسۍ پیاوړې او حمایه کوي.
2. په اسلامي نړۍ کې پیاوړی او فعال غیر اسلامي بانکي سیستم کوم چې تر ډیره د غربي نړۍ له بانکي سیستم سره تړلی دی.
3. د اسلامي نړۍ د تجارت اوسنی جوړښت (ترکیب)، د کوم په بنا چې اسلامي هیوادونه په اقتصادي توګه په غربي هیوادونو تکبه لري.
4. د اسلامي هیوادونو هغه رسمي قوانین کوم چې د کارګرانو آزاده راشه درشه منع کوي او د مسلمانو کارګرو لپاره پکې هیڅ استثنا نشته. مسلمانو کارګرو ته اجازه نشته چې په آزاده توګه له یوه اسلامي هیواد څخه بل اسلامي هیواد ته لاړشي، دا د اقتصادي یووالي او ائتلاف په وړاندې تر ټولو لوی خنډ دی.
5. په اسلامي هیوادونو کې د مسلمانو کار و بار کوونکو یا سوداګرو لپاره د ترجیحي چلند نه موجودیت.

د اقتصادي ائتلاف (یووالي) لارې:

له پورتنی بحث څخه دا نتیجه اخلو چې په اسلامي نړۍ کې یو دم د اقتصادي ائتلاف یا یووالي مینځ ته راتګ ناشونی دی، ځکه د اقتصادي ائتلاف مخالفې قواوې ډېرې دي او

مونږ يې له پامه نشو غورځولی. نو کوم اسلامي هيوادونه چې غواړي اقتصادي ائتلاف وکړي بايد لاندیني ټکي په پام کې ونيسي:

لومړۍ لار: دوی (اسلامي هيوادونه) يو اوږد مهاله مرحله وار پروگرام پيل کولی شي لکه څرنگه چې اورپايي اتحاديې همداسې کړي وو. تر څو په پای کې پوره اقتصادي ائتلاف ته لاره هواره شي. په دې ډول په لومړي پړاو کې آزاده اسلامي تجارتي ساحه جوړيدی شي او بيا په دوهم پړاو کې اسلامي گمرکي اتحاديه جوړيدي شي او داسې نور. دوهمه لار: دا ده چې اسلامي هيوادونه په لومړي قدم کې او مخکې لدینه چې بل څه وکړي د يوې اسلامي استراتيژۍ په وسيلې سره مخالف ځواکونه او د اقتصادي ائتلاف مخالفې قواوې او فعال ځواکونه له مينځه يوسي. په دوهم قدم کې زه دا وړاندیز کوم چې اسلامي هيوادونه هغه ټول بنديزونه له مينځه يوسي کوم چې د اسلامي هيوادونو تر مينځ د کارگرو او کپيتل (سرمایې، ماشين آلاتو) د آزاد تگ راتگ مخه نيسي

د اسلامي بشپړ ائتلاف يا يووالي د لاسته راوړلو دريم قدم يا دريمه مرحله (پړاو) د تجارتي، پولي او مالي پاليسيو د يو کولو پړاو يا مرحله ده او ددې هدف د حاصلولو لپاره پدې کې د پرتو ټولو خنډونو او مشکلاتو له مينځه وړل ضروري دي ترڅو د اسلامي هيوادونو پرمختگ او هوساينه ترلاسه شي. د پورته دريو وړاندې شوو وړاندیزونو (مراحلو) تشرېح په لاندې ډول ده.

1. لومړۍ مرحله: د اقتصادي ائتلاف د اهمو مخالفو قواوو له مينځه وړل:

د اقتصادي ائتلاف ضد اهمې قواوې په حقيقت کې له هغو غير اسلامي قوانينو، ارزښتونو او ادارو څخه سرچينه او مرسته اخلي کوم چې په اسلامي هيوادونو کې اوس شتون لري. ددې په خاطر بايد گړندي قدمونه اوچت شي چې په اسلامي هيوادونو کې اسلامي قوانين او ارزښتونه بيا را ژوندي کړي شي. دا به بایزه وي چې مونږ د اسلامي هيوادونو تر مينځ د اقتصادي ائتلاف هيله وکړو خو د اسلامي شريعت په عملي کولو

کې وفادار او رښتیني ونه اوسو. خو دا بايد ووايو چې په پوره ډول سره د شريعت پلي کول يو څه وخت ته اړتيا لري او دا به په تدريجي ډول سره صورت نيسي، ځکه دم مهال اسلامي هيوادونه له شريعت څخه ليرې پاتې دي او په ټولو اقتصادي چارو کې شرعي احکام پلي کول حتما يو څه وخت ته اړتيا لري. تر اسلامي شريعت لاندې به شخصي شتمني په امن وي، انحصار (مناپولي)، احتکار او داسې نور اعمال به په ټولنه کې ځای ونه لري، زکات به په موثر ډول سره ټوليرې او مصرفيرې. په اسلامي نړۍ کې به ټولې غير اسلامي ادارې او پاليسۍ د پښو ټينگولو ځای له لاسه ورکړي او د هغې بدیلې اسلامي ادارې به يې ځای ونيسي. يوه ډېره خطرناکه پدیده چې اوس اسلامي هيوادونه ورسره لاس او گريوان دي د ټولنيز دوه گوني توب يا دوه مخۍ (Sociological Dualism) پدیده ده او هغه په دې ډول سره چې ځنې خلک د اسلام د مبین دين اصول او قوانين له غربي تهذيب، ارزښتونو او اصولو سره گډوي او له دواړو څخه هر هغه څه چې د دوی خوښ وي اخلي او پلي کوي يې، چې ددغه ډول اعمالو بڼه بيلگه زمونږ د هيواد په پلازمینه (کابل) کې د خلکو په لباس او اعمالو کې بڼه ليدل کېږي. د اسلامي او افغاني اصولو او ارزښتونو او کلتور پلي کول ددې له پاره اړين دي چې مونږ په دې وتوانېږو چې په خپله پاليسۍ جوړونه کې خپلواکه و اوسو او د غربي کلتور او ارزښتونو تراغيزی لاندې نه وو ترڅو داسې پاليسۍ جوړې شي چې اسلامي هيوادونه يو له بل ته سره نژدې کړي.

دوهمه مهمه مسئله چې بايد په لومړۍ مرحله کې حل شي هغه په غير اسلامي هيوادونو باندې د اسلامي هيوادونو اقتصادي تکبه ده، مونږ (اسلامي هيوادونه) بايد زيار وباسو تر څو پر غربي او غير اسلامي هيوادونو باندې متکې پاتي نشو خصوصاً په اقتصادي ډگر کې بلکې دوی بايد د وارداتو په عوض فابريکې (Import Substitution Industries) جوړې کړي. په دې معنی کوم تجارتي توکي چې دوی يې واردوي د هغې د توليد لپاره اسلامي هيوادونه بايد د توليد فابريکې جوړې کړي. د اسلامي قوانينو پلي کول به د سودي بانکونو تغير هم ورټول کړي، کوم چې د اسلامي اقتصاد د پلي کولو او

2. دوهمه مرحله: د بشري فکتور آزادي او موبلايزيشن

له بشري فکتور څخه زموږ هدف انسان دی، په بشري ځواک يا فکتور کې کارگر، تخنيک لرونکي (ټکنيشن)، مينجران اداره کوونکي، ساينس دانان او صنعت کاران ټول شامل دي. د مثبت اسلامي اقتصادي ائتلاف (يووالي) لپاره د بشري فکتور آزادي يو اړين شرط دی. داسې که چيرې په اسلامي نړۍ کې د يوه هيواد کارگر وغواړي چې په بل اسلامي هيواد کې کار وکړي نو هغه ته بايد هملته د کار کولو اجازه ورکړل شي او په دې سره به دواړه هيوادونه (له کومه چې کارگر ځي او چيرته چې کارکوي) گټه وکړي ځکه کوم هيواد ته چې کارگر ځي ددې معنی ورکوي چې هلته کارگران کم دي نو د هغوی د فابريکو د چلونې لپاره بهرنیو کارگرو ته اړتيا ليدل کېږي او دغه کارگر به بيا په خپلو هيوادونو کې خپلې کورنۍ په مالي توگه حمايه کوي. متاسفانه چې په اوس وخت کې اسلامي هيوادونه اجازه نه ورکوي کارگران په ازاده توگه له يوه نه بل هيواد ته لاړ شي او په دې وجې سره ډېر تکړه اسلامي علماء، ساينس پوهان، اقتصاد پوهان او نور په لويديځو هيوادونو کې د کار کولو هڅه کوي او هغوی هم ورته په خپلو هيوادونو کې د اوسيدو شرايط برابروي. ددې پرځای چې نوموړي د اسلامي هيوادونو په پرمختگ کې برخه واخلي د غربي هيوادونو په اقتصادي پرمختگ کې ونډه اخلي، دغه مشکل ته په اقتصادي ژبه د پوهې د خاوندانو هجرت (Brain Drain)، وايي چې معنی يې دا ده له هيواده تکړه بشري قوه وځي او بیکاره هغه چې په څه نه پوهيږي د هيواد د ننه پاتې کېږي. له نيکمرغه چې دوه درې کاله وړاندې د سعودي عربستان حکومت يوه نوې پاليسي جوړه کړه چې د هغې په ترڅ کې يې د لوړو زده کړو لرونکو کارگرو ته چې فعالاً په سعودي کې کار کوي د تابعيت ورکولو اجازه ورکړه. مونږ له دې څخه هم سترگې نه شو پټولی چې که بشري فکتور آزاد کړی شي ځنې هيوادونه لکه عربي نړۍ به له يو څه مشکلاتو سره مخ شي ځکه د غريبو اسلامي هيوادونو کارگر لکه د بنگلديش،

افغانستان، پاکستان او داسې نور به ډېر زيات هغو هيوادونو ته مخه کړي. مگر ددې مشکل د حل لپاره اسلامي هيوادونه کولی شي چې مرحله واره پاليسي جوړه کړي په داسې شکل چې په لومړۍ مرحله کې يوازې د لوړو زده کړو درلودونکي لدې آزادۍ نه برخمن شي او ورپسې د ټيټو زده کړو لرونکي او يا په پيل کې د څو ورته شرائطو لرونکو اسلامي هيوادونو تر مينځ بشري قوه آزاده کړي شي او ورپسې وروسته ټوله اسلامي نړۍ په کې ورگډه شي.

3. دريمه مرحله: د اسلامي گمرکي او اقتصادي پاليسيو يووالی

په دغه مرحله کې اسلامي هيوادونه په مستقيم ډول سره د اقتصادي ائتلاف د ترلاسه کولو لپاره درې لارې يا وسيلې په کار اچولی شي. لومړۍ د اسلامي اصولو په عملي کولو سره د گمرکي پاليسيو يووالی او د اسلامي گمرکي اتحادیې جوړونه.

دوهم د اسلامي هيوادونو د توليدي توکبو هماهنگي (همغري) (د نسبي غوره والي په اساس Comperative advantage). د نسبي برتری. طريقه ديته وايي کوم هيواد چې يوشی د بل هيواد په پرتله په کم قيمت او ښه جنسيت توليد کولی شي هغه بايد د هم هغه تجارتي توکبو په توليد کې تخصص وکړي او يا بالعکس بل هيواد بايد د هغو شيانو په توليد کې تخصص وکړي چې په پرتليزه توگه د هغې د ښه توليد توان لري او بيا دوی کولی شي چې د آزاد تجارت په وسيله خپلې اړتياوې رفع کړي.

دریم په دې موخه د اقتصادي پاليسيو يووالی او هماهنگي چې د اقتصادي ائتلاف يا يووالي هدف پوره کړی شي. ددې تر څنگ دا هم بايد ومانو چې په اسلامي هيوادونو کې د شريعت په پلي کولو سره به له مارکېټ نه انحصار داري (مناپولي) ورکه شي او په مارکېټ کې د شرعي احکامو د پلي کولو په منظور به اسلامي هيوادونه ديته اړ وي چې د اقتصادي پاليسيو د انسجام گټه اداره جوړه کړي. نوموړې اداره به په اسلامي

هيوادونو کې د نرخونو د څيړنو، په مارکېټ کې د احتکار، انحصار داری او داسې نورو غیر شرعي معاملاتو د مخنيوي دنده په غاړه لري.

4. د مالي او پولې پالیسيو یووالی (کوارډېشن) او د ګډه پلان اړتیا:

د اسلامي هیوادونو ترمنځ د مالي او پولې پالیسيو انسجام او یووالي ته ډېره اړتیا لیدل کېږي ځکه اسلامي اقتصاد یو بې سوده (Interest)، اقتصادي سیستم دی نو ددې لپاره د پیسو ارزښت ثابت ساتل ډېر اړین دي. د پیسو د ارزښت په ثابت ساتلو سره به په اسلامي هیوادونو کې د پانګونې لپاره ښه شرایط برابر شي او ددې ترڅنګ به د افلاسیون مخه نیول شوې وي چې پر اقتصاد د هغې ناوړه عواقب او مضر اثرات مخکې ذکر شوي دي. حکومتونه باید په بانکي سیستم باندې خپل کنټرول وساتي ترڅو د پیسو ارزښت کنټرول او ښه اداره کړی شي.

اوس راځو مالي پالیسي ته معلومه دې وي چې ټکس او د حکومت لګښت تر مالي پالیسي لاندې راځي، په اسلامي مالي پالیسي کې زکات ډېر اهم رول لري حکومت باید زکات راټول کړي او په مستحقینو باندې یې وويشي په دې لړ کې اسلامي هیوادونه باید په ګډه سره هڅې وکړي ترڅو د زکات د ښې ادارې لپاره موثر ګامونه اوچت شي او زکات د غریبي او بیوزلۍ د له مینځه وړلو لپاره وکارول شي. د اسلامي هیوادونو په مینځ کې د مالي او پولې پالیسيو انسجام به د اقتصادي او ټولنیز پرمختګ لپاره ګټور تمام شي مګر مهمه خبره دا ده چې اسلامي هیوادونه کومې لازمي چارې وکاروي چې په یوه وخت کې په ټوله اسلامي نړۍ کې یو ډول اقتصادي (مالي، پولې او...) پالیسي عملي شي؟ او په دې سره وکولی شو په ټوله اسلامي نړۍ کې د مشخصو اهدافو د لاسته راوړلو په منظور بانکونه او نورې مالي ادارې د یوه مشخص او معین لوري او هدف په خوا برابرې او په مخ بوځو.

دا باید ذکر کړو چې د اسلامي هیوادونو لپاره لارښود اقتصادي پلان (Instructional or Inductive) غوره دی او هغه په دې ډول سره چې باید داسې اقتصادي پالیسي او پلان جوړ شي چې هغه سکتور ته چې د توجه وړ او یا اړین دی ښه وده ورکړي او د صنعت

کارو لپاره زړه راښکونکي شرایط برابر کړي چې په دغو پروژو کې پانګه واچوي مثلاً هغوی ته په ټکس کې مراعات ورکړل شي او یا داسې نور. د اقتصادي ائتلاف لپاره ډېرو څيړونو او پلانونو ته اړتیا لیدل کېږي ترڅو د ټولو هیوادونو وسایل په موثر ډول سره وکارول شي او د اتحادیې ټول غړي هیوادونه په اقتصادي ډګر کې پرمختګ او وده وکړي.

اسلامي ګمرکي اتحادیه:

د اسلامي ګمرکي اتحادیې د جوړولو په خاطر، زما وړاندیز دا دی چې ددې هڅو په لړ کې دې له هغه ګمرکي سیستم (العشور) څخه چې د حضرت عمر بن الخطاب (رض) په وخت کې پلی شوی و کار واخستل شي، او دغه سیستم (العشور) په اسلامي نړۍ کې پرته له کوم بدلون څخه تر ډیره وخته کارول شوی هم دی. دغه سیستم دوه برخې لري، یوه برخه یې له مسلمانو سوداګرو سره او بله برخه یې له غیر مسلم سوداګرو سره تړاو لري. د غیر مسلم سوداګرو تر مینځ هم توپیر شته، د سوله غوښتونکي غیر مسلم هیواد سره د هغه غیر مسلم هیواد په نسبت چې له اسلامي امت سره د جنګ په حالت کې وي یو څه نرمي کېږي. په مسلمانو سوداګرو 2.5% ټکس لګیږي او کله چې دغه تجارتي توکي اسلامي هیواد ته داخلېږي، په غیر مسلم باندې دغه ټکس دوه چنده کېږي یعنې 5% ټکس ورڅخه اخستل کېږي او په ځینو حالاتو کې څلور چنده یعنې 10% ټکس هم ورته اخستل کېږي او دا په هغه صورت کې چې دغه تجارتي مال له داسې غیر مسلم هیواد څخه راوړل شي چې له مسلمانانو سره د جګړې په حال کې وي. د العشور سیستم دا هم تائیدوي چې هر څومره ټکس کفار پر مسلمانانو لګوي، مسلمانان هم باید پر دوی هغومره اندازه ټکس ولګوي.

زما د وړاندیز معنی دا نه ده چې په اوس وخت کې دې د العشور ظاهري معنی او مفهوم پلی شي، بلکې مهم شي دا دی چې د العشور سیستم له حکمت څخه ګټه اوچته شي، ځکه دغه سیستم د قران او احادیثو په رڼا کې جوړ شوی او ددغه سیستم حکمت او

بنسټ باید اسلامي هیوادونه په کار واچوي. ددې معنی دا ده چې مسلمانو سوداگرو ته باید په ترجیحي بنیاد د ټکس په سیستم کې یو څه مراعات ورکړل شي. له بله اړخه هغو غیر مسلم هیوادونو ته چې په سوله ایز ډول سره اوسېږي، د هغه غیر مسلم هیواد په نسبت زیات مراعات ورکول کېږي کوم چې له مسلمانانو سره د جنگ په حالت کې وي. کله چې د اسلامي هیوادونو تر مینځ گمرکي اتحاد جوړېږي نو خپل مینځي ټکسونه (مالیه) به کموي او پر هغو هیوادونو به په نسبي توګه زیات ټکس لګوي کوم چې پدې اتحاد کې غړیتوب نلري. په دې سره به د اسلامي هیوادونو صنعت وده پیدا کړي او د اسلامي کمپنیو لپاره به غټ مارکېټ پیداشي، ځکه چې دوی به په ټولو اسلامي هیوادونو کې په آزاده توګه خپل تولید یا تجارتی توکي پلورلی شي او په بهرنیو کمپنیو به لوړ ټکس لګیدلی وي. ددې تر څنګ اسلامي هیوادونه باید هڅه وکړي چې پر غرب او نورو غیر اسلامي هیوادونو خپله اقتصادي اتکا له مینځه یوسي، په دې لړ کې به دوی هغه واردات چې له کفري هیوادونو څخه یې کوي د اسلامي هیوادونو په وسیله عوض کړي. اسلامي هیوادونه باید په ګډه سره ددې کوښښ وکړي چې په خپلو هیوادونو کې نوې او پر مختللي فابریکې جوړې کړي ترڅو د اسلامي امت اړتیاوې پخپله په اسلامي هیوادونو کې د ننه پوره شي.

اووم فصل

انفلاسیون (Inflation)


انفلاسیون د پیسو د ارزښت کموالي او په مسلسل ډول د نرخونو جګوالي ته وايي. دا یوه داسې مهمه مسئله ده چې له ډېرې مودې راهیسې خلک ورسره لاس او گریوان دي د انفلاسیون په وجه ډېر عام وګړي خپل کېږي، ځکه پدې سره دوی د اجناسو د اخستنې قدرت او توان له لاسه ورکوي، په خاص ډول په قرض ورکونکو باندې بده اغیزه کوي ځکه کله چې دوی د خپل قرض پیسې بیرته ترلاسه کوي نو په هغو سره د خپل لومړني ارزښت په اندازه د اخستنې قدرت نلري. د لوړ انفلاسیون مخنیوی یو اړین کار دی که مخنیوی یې ونشي نو د یو هیواد د اقتصادي سیستم د ګډوډۍ باعث ګرځي چې ددې څرګند مثال، د لوړ انفلاسیون په وجه له لومړي نړیوال جنگ څخه وروسته د جرمني او هنګري د اقتصاد بد حالت دی دوی پدې وجه ډېر کړاونه و لیدل. انفلاسیون د اقتصاد پوهانو لخوا په مختلفو تعریفونو تعریف شوی دی:

المقریزی د ابن خلدون شا ګرد د انفلاسیون په اړوند یو کتاب لیکلی چې د (اغاثة الامة بکشف الغمة) په نوم یادېږي، المقریزی د انفلاسیون سببونه دا لاندې ښودلي دي:

۱- د عرضه کموالی

۲- خیانت او رشوت

د بیلګې په توګه، یو شخص د یو منصب او رتبې د ترلاسه کولو لپاره رشوت ورکوي او بیا د خپلې دغې رتبې څخه غلطه او نا مشروع ګټه اخلي له سوداگرانو څخه رشوت اخلي



په پورتنی گراف کې دا ښودل شویده، لومړی په اقتصاد کې تعادل د E په نقطه کې دی، په کوم ځای کې چې تقاضا او عرضه یو له بل سره تقاطع کوي، په دغه حالت کې د P په نرخ باندې د D په مقدار اجناس خرڅیږي، کله چې د پیسو عرضه زیاته شي، تقاضا ورسره زیاتیږي، ددې په وجه د تقاضا خط پورته D1 ته نقل کېږي، څرنگه چې عرضه په خپل پخواني حالت ثابته پاتې ده نو پدې حالت کې تقاضا له عرضې څخه زیاته ده چې دا د نرخ د جگوالي باعث گرځي او نرخ له P څخه P1 ته لوړیږي او نوي تعادل د E1 په نقطه کې مینځ ته راځي نو له دې څخه دا څرگندیږي چې د پیسو زیاتوالی د انفلاسیون د رامینځ ته کېدو باعث گرځي.

دوهم: ساختماني نظریه (Structuralist approach): ددې نظریې په اساس انفلاسیون په دوه ډوله دی، انفلاسیون د تقاضا د فشار په وجه (demand pull inflation) او انفلاسیون د مصارفو د فشار په وجه (Cost Push Inflation).

1. انفلاسیون د تقاضا د فشار له امله:

دغه انفلاسیون هغه وخت مینځ ته راځي کله چې تقاضا له عرضې څخه زیاته شي، تقاضا په مختلفو وجو هاتو زیاتیدلای شي مثلاً: د نفوس زیاتوالی، د حکومت په مصارفو کې

او بالاخره دغه بوج د لوړو نرخونو په شکل پر عوامو پریوزي.

۳- مناپولی، احتکار

۴- د روپیو یعنی د پیسو زیات چاپول

المقریزی د پیسو په باره کې ډېر څه لیکلي او دده د نظریاتو څخه ملټن فریدمن ډېر متاثره شوی او داسې اوریدل شوي چې هغه ویلي اصلي موثرست مقریزی دی، زه نه یم. ځنې اقتصاد پوهانو انفلاسیون په لاندې ډول سره تعریف کړی دی:

د سیلورمن (Silverman) لخوا پدې ډول تعریف شوی: د بیع بقاله لپاره د اړتیا له اندازې نه د زیاتې اندازې پیسو عرضه چې دا د نرخونو د لوړوالي سبب کېږي.

کرودر (Crowther) انفلاسیون داسې تعریفوي: انفلاسیون هغه حالت ښیي چې د پیسې ارزښت پکې کم شي او یاه بل عبارت د اجناسو قیمت چې اوچت شي.

او ښاغلی کولبورن (Coulborn) انفلاسیون په لاندې ډول تعریفوي:

انفلاسیون هغه حالت ته وايي چې په ډېرو زیاتو پیسو ډېرل اجناس را نیول کېدای شي.


د انفلاسیون ډولونه:

د انفلاسیون په اړوند دوه نظریې شته:

لومړی: موثرست نظریه: د موثرست نظریه د ملټن فریدمن لخوا په لاندې ډول ورکړل شویده:

انفلاسیون هر ځای او هر وخت یوه مونیتري پدیده ده او کله چې نرخونه یو ځل اوچت شي دا سلسله بیا د پیسو له زیاتوالي پرته دوام نشي پیدا کولی، یعنی حتما به د پیسو د چاپ اندازه زیاتیږي.

ددې نظریې په اساس د انفلاسیون د مینځته را تگ یو زینی وجه د پیسو بې اندوله چاپول دي.




په پورته شکل کې وینو کله چې د تولید لگښت زیات شي، د عرضې خط پورته ځي او عرضه له Q څخه Q1 ته را کمېږي او څرنگه چې په اوسنۍ بیه کې عرضه له تقاضا څخه کمه ده نو په نرخ باندې لوړ فشار دی او پدې وجه نرخونه له P څخه P1 ته اوچتېږي او نوی تعادل د E1 په نقطه کې مینځ ته را ځي.

د انفلاسیون اغیزې:

انفلاسیون د منفي اثراتو تر څنګ څه مثبت اثرات هم لري او هغه په دې ډول کله چې انفلاسیون زیات شي نو د ټولو شیانو نرخونه ورسره اوچتېږي او تولیدونکي ددې لپاره چې ډیره ګټه ترلاسه کړي د توکو تولید زیاتوي، ځکه پدې سره د دوی ګټه زیاتېږي او ددې لپاره چې تولیدات زیات کړي، نویو کارگرانو ته اړتیا پیدا کوي، نو ډېر نوي کارګر په کار اچوي او پدې سره بیکاري تر یوه حده کمیږي، ددې جزوي ګټې تر څنګ انفلاسیون ډېر مضر اثرات هم لري، خصوصاً د هغه ګروپ کسانو لپاره چې معین عاید لري ځکه ددوی د اخستنې قدرت (purchasing power) کمیږي، ددې په وجه د اجناسو د اخستنې تقاضا کمیږي او پدې ډول سره تولیدونکي مایوسه کېږي ځکه تولیدات یې د نرخونو د جګوالي په وجه نه پلورل کېږي، نو مجبورېږي چې تولیدات کم کړي او ډېر کارګر له کاره ګوښه کړي چې پدې سره د بیکارۍ کچه زیاتېږي، انفلاسیون په عمومي ډول بسپنه کوي او هم د انفلاسیون په وجه صادرات کمیږي او دا د BOP د خسارې باعث ګرځي کوم چې په اقتصاد بد اغیز کوي.

زیاتوالی او داسې نور، په لاندې ګراف کې دغه ډول انفلاسیون ښودل شوی دی:



دغه ګراف له پورتنی ګراف سره پوره ورته والی لري، توپیر یې یوازې دا دی چې پدې ځای کې تقاضا د پیسو د زیاتې چاپونې په وجه نده زیاته شوې، بلکې د نفوس د زیاتوالي، د حکومت د مصارفو د زیاتوالي او یا د بل لامل له امله تقاضا زیاته شویده.

انفلاسیون د مصارفو د فشار له امله:

دا ډول انفلاسیون د تولید د لگښت د زیاتوالي له امله مینځ ته راځي. د بیلګې په توګه کله چې د تیلو بیه اوچته شي، د ټولو هغو صنعتي فابریکو چې د تیلو له انرژۍ څخه کار اخلي د تولید لگښت زیاتېږي او دوی مجبورېږي چې تولید کم او د خپلو تولیداتو بیه زیاته کړي او پدې ډول سره انفلاسیون مینځ ته راوړي. ددې ډول انفلاسیون مهم عوامل دادي: د تنخواګانو لوړېدل، د خامو موادو بیه زیاتېدل، د انرژۍ بیه لوړېدل او داسې نور.

اسلامي اقتصاد او انفلاسیون:

انفلاسیون د غیر منظمو چلندونو او د اقتصادي فکتورونو له نا انډولۍ څخه مینځته راځي. اوسني کپیټالیستي سیستم ته آزاد اقتصاد یا د آزاد مارکېټ سیستم ویل کېږي، په کوم کې چې ځنې عملونه (تقاضا او عرضه) چې هدف یې د شخصي گټې او فایده گټل دي، اقتصادي وسایل توزیع او تنظیموي. د دوی ټولو هدف زیاته گټه، په لوړ نرخ باندې شیان پلورل، لوړه تنخوا تر لاسه کول دي، دغه حالت په اقتصادي سیستم کې بې تعادلي مینځته راوړي.

کله تقاضا، کله عرضه زیاته وي او کله خو د پیسو عرضه بې له کومې اړتیا زیاته شي، په همدې ډول اجاره دار (منافلسټ) په مصنوعي ډول د اجناسو نرخونه اوچتوي تر څو ډېره گټه وکړي.

انفلاسیون نرخونه اوچتوي او صنعتکار د اجناسو تولید زیاتوي دغه ټول عوامل د اقتصادي بې تعادلۍ یا نا انډولۍ باعث گرځي.

اسلامي اقتصاد هم یو آزاد سیستم دی مگر دغه آزادي د شریعت د اصولو په چوکاټ کې د تنه ده او د شریعت او امر تر ډېره حده اقتصادي بې تعادلي او ناانډولي کموي. په اسلام کې تولیدونکي، مصرفونکي او د تولید نور عوامل په خپلو اقتصادي تصامیمو او عملونو کې آزاد دي خو دوی باید خپل فعالیت د شریعت په حدودو کې د تنه وساتي او فعالیت یې هسې د حکومت تر مستقیم کنټرول لاندې ندی لکه څرنګه چې په کمونیستي سیستم کې دی. اسلامي اقتصادي سیستم د اسلام د ژوند د تګلارې یوه برخه ده نو ځکه هر سړی چې په انفرادي ډول کوم اقتصادي کار کوي هغه د اسلام د اصولو او اخلاقو لکه شرم یا حیا، عدل، ترحم، اخلاص او قربانۍ پابند وي او پدې عقیده لري چې د هر عمل محاسبه په آخرت کې کېږي، پدې وجې سره مسلمان پدې هڅه کې نه وي چې یوه او بل ته دوکه ورکړي او ورڅخه زیاته گټه وکړي په یوه حدیث کې راځي:

«عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا يُؤْمِنُ أَحَدُكُمْ حَتَّى يُحِبَّ لِأَخِيهِ مَا يُحِبُّ

لِنَفْسِهِ»³³

ترجمه: له تاسو نه د هیچا ایمان تر هغې بشپړ ندی تر څو چې د خپل ورور لپاره هغه څه خوښ نکړي کوم چې د خپل ځان لپاره یې خوښوي. یعنې کامل مومن هغه دی چې څه ځان ته خوښوي هغه بل مسلمان ته هم خوښ کړي.

نو ځکه د مسلمانو (تولیدونکو، اخستونکو او کارګرو) اصلي هدف دا نه وي چې په ناروا توګه ډېره گټه تر لاسه کړي بلکې ددوی اصلي هدف د خدای د رضا حاصلول وي نو ددغه هدف د تر لاسه کولو لپاره دوی د دنیوي او اخروي گټې او یا د شخصي او ټولنیزې گټې تر مینځ منځنۍ یا اوسطه لاره ټاکي.

ددې تر څنګ په یوه اسلامي هیواد کې ټول مسلمانان دا عقیده لري چې د حکومت د اوامرو اطاعت ددوی دیني فریضه ده، لکه چې الله (جل جلاله) فرمائي: ،،اطيعوا الله واطيعوا الرسول واولي الامر منكم،،

نوځکه عوام د حکومت د اوامرو بڼه اطاعت کوي او دوی دا خپله دیني وظیفه ګڼي او حکومت اقتصادي پالیسي په بڼه او موثر ډول عملي کولی شي.

د انفلاسیون د کنټرول ځانګړې لارې:

له پورته ذکر شوو دوو فکتورونو څخه علاوه، اسلامي اقتصادي سیستم داسې جوړ شویډی چې د انفلاسیون د راپورته کېدو چانس ډېر کموي، پدې اقتصادي سیستم کې د تعادل خودکاره حفظ کونکي یا اتوماتیک ساتونکي (Built-in Stabilizer) فکتورونه شته، کوم چې په ټولنه کې د انفلاسیون د رامینځته کېدو او یا د هغو د عواملو مخنیوی کوي.

د تعادل خودکاره ساتونکي:

³³- المصدر: سنن الترمذي، الكتاب: صفة القيامة والرفائق والودع عن رسول الله (ص)، الباب: منه، رقم الحديث ۲۴۳۹

۱- د سود او احتکار (34) منع کول: په اوسني اقتصادي سیستم کې سود د انفلاسیون یوه اهمه وجه ده، کله چې صنعتکار په لوړ سود باندې قرض واخلي ددې قرض سره له سوډه د واپس کولو په منظور د خپلو تولیداتو نرخ اوچتوي څرنگه چې په اسلام کې سود حرام دی او بې سوډه اسلامي بانکونه شته چې تولیدونکي ته د مضاربت او مشارکت په بنیاد پانگه ورکړي، نو ځکه د انفلاسیون د دغه عامل مخنیوی کېږي.

۲- د تحسیني اجناسو د زیاتې پیروونې منع کول:

کله چې د شیانو عرضه له تقاضا څخه زیاته شي انفلاسیون مینځته راځي، اسلام وسط دین دی او بې فایده مصارف (اسراف) په کې منع دی.

۳- د احتکار او انحصار له مینځه وړل:

احتکار یا د صنعتکار او یا د تولیدونکو لخوا د بیې د اوچتولو په خاطر د ضروري شیانو پټول ترڅو همدا اجناس په لوړ نرخ خرڅ کړي، دا د اسلام له نظره جواز نلری، همدا راز اسلام دا هم منع کوي چې تولیدونکي د نرخ لوړولو لپاره (Cartel) اتفاق یا اتحاد وکړي چې ټول به په یوه معین لوړ قیمت شیان پلوري، حکومت ددې مخنیوی کولی شي.

د انفلاسیون د کنټرولولو نورې لارې:

لومړۍ: پولې یا موټري لاز: په دې طریقه کې انفلاسیون د پیسو د عرضې په کمونې سره کنټرولېږي. او دا په یو د لاندې شکلونو سره کېدای شي.

۱- د قرض حسنه د نسبت کمول:

په اسلامي اقتصادي سیستم کې بانک بې سوډه دی او بانک د گټې او تاوان د شریکولو پر بنیاد ولاړ دی او له خلکو څخه پیسې د گټې او تاوان د شریکولو پر بنا اخلي او نورو مراجعینو ته یې هم په همدغه بنیاد د مشارکت، مضاربت... په ډول ورکوي. ددې تر څنګ بانک د خپلې بودیجې یوه برخه د قرض حسنه په ډول مراجعینو ته ورکوي یعنې بې له سوډه قرض، د انفلاسیون په وخت کې شاید د صنعتکارو لخوا د قرض حسنه غوښتنه زیاته شي ځکه دوی غواړي ډېره پانگه واچوي او شي په لوړه بیه خرڅ کړي، پدې وخت کې مرکزي بانک کولی شي نورو بانکونو ته ووايي چې د قرض حسنه نسبت کم کړي او پدې سره په معاشره کې د پیسو د عرضې اندازه کمیدی شي او د انفلاسیون د زیاتیدو مخنیوی کېږي.

۲- د گټې د اندازې (حد) بدلون: د گټې د اندازې حد بدلول هغه گټې ته وایي چې د بانک او د بانک د مشتري ترمینځ ویشل کېږي ددغه گټې د نسبت بدلون هم د پیسو په عرضه او تقاضا باندې اثر کوي یعنې کله چې په گټه کې د بانک برخه کمه وي خلک په بانک کې ډیرې پیسې اچوي او بانک د صنعت کارو لپاره ډیره پانگه برابرولی شي او که چیرې په گټه کې د بانک برخه د پیسې ورکونکي د برخې په نسبت زیاته وي نو بیا ددې خلاف عمل کېږي.

۳- د ذخیرې نسبت، د پښتوانې نسبت (Reserve Ratio):

دا په اسلامي بانک کې د نورو بانکونو په شان کېږي یعنې هر بانک قانوناً باید د خپلو ټولو پیسو څخه یوه معینه فیصدي مرکزي بانک ته د امانت په ډول وسپاري، مرکزي بانک د انفلاسیون په وخت کې دغه د پښتوانې نسبت زیاتولی شي چې په دې سره د بانکونو سره کمې پیسې پاتې کېږي او ډیرې پیسې نشي عرضه کولی او پدې سره انفلاسیون کمیدی شي.

³⁴- د خلکو د اړتیا په وخت کې د یو شي نه خرڅول او ساتل یې ددې لپاره چې قیمتونه شي او بیا یې په لوړه بیه خرڅ کړي


۴-د آزاد مارکېټ عمليه:

په معاصر بانکي سيستم کې مرکزي بانک (په آزاد مارکېټ کې د دولتي اسنادو د پلورلو او اخيستلو په وسيله عرضه کنټرولوی شى Government Securities) مطلب دا چې حکومت خلکو ته د يو ټاکلي وخت لپاره اسناد ورکوي او په بدل کې پيسې ترې راټولوي او کله چې وخت پوره شي بيا خلک دغه اسناد بيرته حکومت ته ورکوي او حکومت ددوی پيسې سره له گټې سره بيرته دوی ته سپاري، اسلامي مرکزي بانک هم دغه شان دولتي اسناد (Government Securities) او سکوک (اسلامي بانډ) ... مارکېټ ته ايستلاى شي خو دغه ټول به له سود څخه پاک وي په دې ډول هم انفلاسيون کنټرولېدى شي.

۵- د نقدو پيسو د ذخيرې د نسبت زياتونه


په اسلامي بانکونو کې هم د نورو بانکونو په شان هر بانک مکلف دی چې د ورسپارل شويو پيسو يو نسبت په نقده توگه له ځان سره وساتي ترڅو د مراجعينو ورځنۍ تقاضا پوره کړي شي، بعضي وخت بانکونه له ځان سره کمې نقدې پيسې ساتي او کله داسې هم پېښېږي چې بانک ټولې پيسې په کار اچولې وي او د مراجعينو کوم چې له بانک څخه خپلې پيسې وباسي لپاره د بانک سره هيڅ روپۍ نه وي نو بانک په خپله ددې لپاره قرض اخلي، د انفلاسيون په وخت کې مرکزي بانک د نقدو پيسو د ذخيرې نسبت زياتولاى شي او په دې سره د پيسو عرضه کمېږي ځکه بانکونه مجبورېږي چې ډېرې پيسې له ځانه سره وساتي او ډېره قرضه نشي ورکولاي..... او دا د انفلاسيون په کموالي کې مرسته کوي

نوټ: له پورته ذکر شويو طريقو څخه په هره يوه چې د پيسو عرضه کمه شي، تقاضا ورسره کمېږي او د تقاضا خط بنسټه ته نقل کېږي او نرخونه رالوېږي يعنې انفلاسيون کمېږي او ددې علت دا دی چې د خلکو سره پيسې کمېږي او يا د پانگه اچونې لپاره کمې پيسې پاتې کېږي



دوهم، مالي لار (Fiscal Measures):

مالي پاليسي يا مالي سياست هم د انفلاسيون د کنټرولولو يوه مهمه وسيله ده، د انفلاسيون په وخت کې حکومت کولى شي خپل مصارف کم کړي يعنې خپله ټوله بوديجه مصرف نکړي (Surplus budget) په دغه حالت کې به د حکومت عايد د هغه له مصارفو څخه کم وي او دا د انفلاسيون د لږتيايدو مخنيوی کوي. څرنگه چې، $AD = C + I + G + NX$ د حکومت د مصارفو (G) په کميدو سره عمومي تقاضا کمېږي او د تقاضا خط بنسټه ته نقل کېږي او پدې ډول انفلاسيون کمېږي.



د انفلاسيون د کنټرولولو نورې لارې:

د نرخ ټاکل (Price Controle): د شریعت له نظره په عادي حالاتو کې حکومت په نرخ ټاکلو کې د مداخلې یا لاسوهنې حق نلري، خو په هغه وخت کې چې صنعتکار او یا سوداگر په مصنوعي ډول سره په احتکار او یا بلې ناروا لارې سره نرخونه اوچتوي پدغه حالت کې حکومت کولی شي د ځینو اړینو شیانو لپاره مناسبه بیه وټاکي.

د لومړنیو موادو ذخایر (Buffer Stocks):

ددې لپاره چې د نرخونو د زیاتوالي مخه ونیول شي حکومت باید د خلکو د اړتیا وړ شیان لکه خوراکي توکي او داسې نور ذخیره کړي او کله چې نرخونه زیات شي نو دغه شیان په ارزانه بیه مارکېټ ته وړاندې کړي او د نرخونو د جگوالي مخه ونیسي.

د احتکار شوو موادو مصادره یا په زور اخستنه:

حکومت کولی شي چې هغه کسان په زور مجبور کړي چې خپل ذخیره او احتکار شوي مواد بازار ته وباسي همدا راز حکومت د دوی دا ډول مالونه ضبطولی او مصادره کولی هم شي ترڅو نرخونو د نا مشروع جگوالي مخه ونیول شي.

اتم فصل

د اسلامي اقتصاد مهمې مسئلې

د نرخونو کنټرول یا ټاکل:

د نرخونو ټاکل د دینه وایي چې حکومت پخپله په مارکېټ کې مداخله وکړي او د هغو شیانو نرخ وټاکي په کومو کې چې د ټولنې گټه وي. نرخ ټاکنه په دوه ډوله ده:

1) د قیمتونو تثبیت (Price ceiling): او دا دینه وایي چې کله نرخونه په غیر عادلانه ډول ډېر اوچت شي یا اوچت کړي شي، حکومت یو ټاکلی قیمت ټاکي او له هغې حد نه د لوړوالي اجازه نه ورکوي. مثلاً: که د اوږو نرخ د ځینو مفاد پرسته سوداګرو په وسیله په بې انصافه ډول لوړ کړی شي، نو ددې لپاره چې حکومت د عوامو له حقوقو څخه دفاع کړي وي د اوږو لپاره یو ټاکلی نرخ ټاکي چې سوداګر بیا له هغه حد نه پورته اوږه نشي خرڅولی.

2) تر ټوله کمه بیه یا حد اقل قیمت (Price Flour): د نرخ کنټنې حد یا حد اقل قیمت دینه وایي چې له هغه نه په ټیټه د ټاکلي څیز د خرڅ اجازه نه وي او دا زیاتره په زراعتي پیداوارو کې ټاکل کېږي او هدف یې دا وي چې بزگران تاوانی نه شي او په راتلونکي کې هم همدغه زراعتي توکي وکړي.

مثلاً: که چیرې په کوم آباد کال کې ډېر غنم وشي نو د غنمو نرخ په مارکېټ کې رالویږي او بزگرانو ته گټه نه پاتې کېږي او په راتلونکي کې نه غواړي چې بیا غنم وکړي، نو ددې لپاره چې دوی د غنمو له کرلو څخه ډه ډه ونکړي، حکومت د غنمو لپاره یو حد اقل نرخ ټاکي او له بزگرانو څخه یې په همدغه نرخ اخلي او په نورو مارکېټونو کې هم همدغه نرخ وي، له هغه نه د کموالي مخنیوی کېږي او پدې سره بزگران دینه نه اړ کېږي چې په ټیټه بیه خپل پیداوار خرڅ کړي. په لاندې شکل کې د قیمتونو پورتنی او کنټنې حد ټاکل بنودل شوی دی:


نرخ ټاکل د اسلام له نظره:

نبي کریم صلی الله علیه وسلم به په خپله مارکېټ ته تشریف وړلو او د مارکېټ نظارت به یې کولو، تر څو خلک غیر شرعي کارونه ونکړي او په اخستنه او خرڅلاو کې له چا سره زیاتې ونشي. یو وخت د هغه مبارک په دوران کې نرخونه ډېر اوچت شول او خلک (اصحاب) پیغمبر (ص) ته راغلل او ورته یې وویل چې مونږ ته نرخ وټاکه؟ نبي کریم صلی الله علیه وسلم له نرخ ټاکلو څخه انکار وکړ. ددې حدیث عربي متن په لاندې ډول دی:

عَنْ أَنَسٍ قَالَ قَالَ غُلَا السَّعْرُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا يَا رَسُولَ اللَّهِ سَعَرْنَا فَقَالَ إِنَّ اللَّهَ هُوَ الْمُسَعِّرُ الْقَابِضُ الْبَاسِطُ الرِّزَاقُ وَإِنِّي لَأَرْجُو أَنْ أَلْقَى رَبِّي وَلَيْسَ أَحَدٌ مِنْكُمْ يَطْلُبُنِي بِمَظْلَمَةٍ فِي دَمٍ وَلَا مَالٍ³⁵.

ترجمه: له انس رضي الله عنه څخه روایت دی وايي: د نبي کریم صلی الله علیه وسلم په وخت کې نرخ لوړ شو، اصحابو وویل: اې د الله رسوله صلی الله علیه وسلم مونږ ته نرخ وټاکه، ویې فرمایل: بیشکه تنګونکی او پراخونکی او د روزی ورکونکی الله (ج) دی او همدې نرخ ټاکونکی دی، هیله لرم چې له خپل پالونکي سره په داسې حال کې مخامخ شم چې له تاسو نه یو هم له مانه د ځاني او مالي تېري د بدلې غوښتونکی نه وي.

دا ویل چې الله (ج) نرخ جوړونکی او ټاکونکی دی دا معنی لري چې نرخ د طبیعي قدرت پوسيله ټاکل کېږي، د هر چا له قدرت څخه بهر دی او دا ځکه چې پیغمبر (ص) په دې باندې ډاډمن و چې هېڅ څوک په غلط ډول په تقاضا او عرضه باندې اثر نه پریږي ځکه چې اسلام احتکار «انحصار» او نورې غیر شرعي لارې چې په مصنوعي ډول نرخ اوچتوي سختې منع کړيدي او دا د حکومت وظیفه ده چې ددې مخنیوی وکړي. او که چیرې داسې نرخ وټاکل شي چې پلورونکي ته په کې ګټه پاتې نشي نو دا له هغه سره ظلم دی.



د گراف تشریح: د نرخ ټاکل د حکومت په وسیله په ځنې حالاتو کې زیانمن تمامېږي نو حکومت باید له اړتیا پرته قیمت تعیین نکړي، خو په ځنې حالاتو کې د مصلحت غوښتنه دا وي چې حکومت باید نرخ وټاکي.

د بیلګې په توګه یو وخت د مصر حکومت، د کورونو کرایه معینه کړې وه، تر څو عوام له کړاوونو سره مخامخ نه شي او د کرایې د لوړیدو مخه ونیول شي. خو د کرایې د جګوالي اصلي وجه د تقاضا زیاتوالی و او دغه پالیسی په کور جوړونکو باندې بد اثر وکړ او هغوی د نویو کورونو له جوړولو څخه ډډه وکړه، نو له همدې کبله په راتلونکو کلونو کې د مصر عوام د کورونو له کمبود سره مخ شول او حکومت مجبور شو چې دغه پالیسي ختمه کړي او د کرایې ټاکل د مارکېټ د قواوو (تقاضا او عرضه) ته پرېږدي.

غلط او بې مورد نرخ ټاکل د وسایلو د ناموثر ویش سبب ګرځي یعنې ددې پر ځای چې په هغو کارونو او شیانو کې ډېر وسایل په کار واچول شي چې ټولنه ورته ډېره اړتیا لري، د قیمتونو د غلط تعیین په وجه عوام هغه توکي نه تولیدوي بلکې هغه شیان تولیدوي چې نرخ یې د حکومت له لوري نه وي ټاکل شوی او دوی ته په کې ډېره ګټه پاتې کېږي.

³⁵ - المصدر: سنن الترمذي، الكتاب: البيوع عن الرسول (ص) الباب، ما جاء في التسعير، رقم الحديث: ۱۲۳۵

له نبي کریم (صلی الله علیه وسلم) څخه وروسته:

- په یاد ولری چې د پیروونکي (اخستونکي) سره شاید د تجارتي توکبو په راکړه ورکړه کې ظلم وشي.
- حضرت عمر (رض) به پخپله د مارکېټ نرخونه څارل حتی په کلیو او بانډو کې به یې هم له نرخ څخه ځان خبرولو.
- حضرت عثمان (رض) به د جمعې په خطبه کې د نرخونو د حالت څخه بحث کولو.
- داسې ویل شوي چې د امویانو د دوران په پیل کې د عراق حاکم هغو کسانو ته جزا ورکړې وه چې نرخونه به یې په بې انصافه ډول لوړ کړي وو.

ابن تیمیه:

ابن تیمیه د اسلام د غټو علماؤ له جملې څخه دی او د اقتصاد په برخه کې دده له نظریاتو څخه یوه مهمه نظریه د ثمن المثل نظریه ده.

د ابن تیمیه د ثمن المثل (مساوي قیمت) له نظریې څخه مطلب دا دی چې مساوي یا همجنس توکي (شیان) باید په مارکېټ کې یو قیمت ولري. په معاصر اقتصاد کې دپته مشابه (Homogenous) توکي وایي او د دوی نرخ باید په مارکېټ کې یو شان وي. مونږ باید په یاد ولرو چې غیر همجنس شیان تردې قانون لاندې نه راځي، نو مونږ کولی شو چې بازاری یا تجارتي توکي په دوو برخو وویشو:

1) همجنس شیان (Homogenous goods):

2) غیر همجنس شیان (Non homogenous goods)

ابن تیمیه د انحصار (مناپولی، غندنه کوله، کومه چې د نرخونو د زیاتوالي اهمه وجه ده او له حاکم څخه یې هیله کوله چې په مارکېټ کې په غیر مشروع ډول د نرخونو د زیات جگوالي مخنیوي وکړي او یو حد ورته وټاکي چې له هغه نرخونه اوچت نکړي شي. ځکه چې په داسې نا مشروع ډول د نرخونو زیاتوالی د یوه غریب سړي په ژوند باندې بد اثر

کوي او باید د هغه له حق څخه دفاع وشي.

ابن قیم الجوزي:

ابن قیم الجوزي د ابن تیمیه یو تکړه شاگرد او ملگری و، هغه د خپل استاذ (ابن تیمیه) د ثمن المثل د نظریې ملاتړ او تائید وکړ او ویې ویل چې غذایي توکي د یوه جنسیت لرونکي دي او انحصارگر باید مجبور کړي شي چې په یوه نرخ (د ورته یا مشابه شیانو په نرخ) سره یې خرڅ کړي او حکومت باید د نرخ د بې ځایه لوړوالي مخنیوی وکړي. وروسته بیا ابن قیم د (قیمت ټاکلو) نظریې ته وسعت ورکړ او د غذایي موادو تر څنګ یې وسلې (کله چې وسله مشابه وي لکه یو شان غشي او تورې) هم په کې شاملې کړي، او ویې ویل کله چې خلک وسلو ته اشد ضرورت ولري نو وسله پلورونکي باید مجبور کړي شي چې یوه قیمت (مناسب) یې خرڅې کړي.


ابن قیم الجوزي وویل چې نرخ ټاکل شاید په مکمل ډول ښه او گټور نه وي، خو کله چې کوم عرضه کونکی سوداګر په قصدي ډول بازار ته د شیانو عرضه کول بند کړي په دې وخت کې د حاکم لخوا نرخ ټاکل په مکمل ډول ښه دي، اما کله چې تاجر په مشروع ډول سره تجارت کوي او په کومه بله وجه لکه د نفوس د زیاتوالي یا د عرضې د کموالي او یا بل کوم سبب له امله نرخونه اوچت شي، پداسې حالت کې باید په بازار کې مداخلت ونه شي او پدې صورت کې قیمت ټاکل غیر مناسب دي. هغه دا رایه هم وړاندې کړه چې حاکم باید داسې پالیسي جوړه کړي چې د هغو عواملو په کلکه مخنیوي وکړي کوم چې د انحصار د مینځ ته راوړنې لامل ګرځي.

خلاصه:

د نبي کریم صلی الله علیه وسلم له پورتنی حدیث څخه دا څرګندېږي چې نرخ باید ونه ټاکل شي او د نرخ ټاکل باید د مارکېټ قواوو (عرضه او تقاضا) ته پرېښودل شي، مګر

کې د اور د ټولنې چې د (Feuer Casses) په نوم یادیده جوړه شوه. د ژوندون د بیمې لومړۍ پالیسي په کال ۱۵۳۶ کې د جون په ۱۸ نیټه د لندن د بیمه گرو (Underwriters) د یوه گروپ لخوا جاري شوه.

د بیمه طبقه بندي د لاندې چارټ په وسیله ښودلای شو:



د بیمې د کار و بار مهمې موخې (اهداف) په لاندې ډول دي:

- د کور د مشر د ناڅاپي مړینې په صورت کې د وارثینو لپاره د ژوند د اړتیاوو برابرول.
- د کومې حادثې په صورت کې له اقتصادي تاوان څخه ځان ژغورنه.
- له دندې نه د تقاعد په صورت کې د اړینو شیانو تهیه کول، د ماشومانو د زده کړې او واده لپاره د لگښت برابرول.

ددې تر څنګ د هغو عواملو مخه باید ونیول شي چې د انحصار د مینځ ته راوړنې سبب گرځي، لکه احتکار او داسې نور. څرنګه چې نبي کریم صلی الله علیه وسلم په مارکېټ کې ددغه ډول غیر شرعي کارونو مخنیوی کړی و، نو ځکه یې نرخ نه ټاکه. د اسلام له نظره مونږ باید په مارکېټ کې د هغو عواملو مخه ونیسو کوم چې په بازار کې په قصدي او بې انصافه ډول سره قیمتونه جګوي، مګر که چیرې د دغو عواملو مخنیوی ممکن نه وي نو د لنډ مهال لپاره د نرخونو ټاکل روا دي مګر د اوږد مهال لپاره باید په مارکېټ کې د هغو غیر عادلانه او غیر شرعي لارو او عواملو مخنیوی وشي ترڅو فعال مارکېټ قایم پاتې شي او په عادلانه ډول سره پیر و پلور صورت ومومي، د نرخ ټاکلو په صورت کې باید کوښښ وشي چې د تعادل نرخ ته نژدې نرخ وټاکل شي.

۲) بیمه (انشورینس):

د انسانانو ټول فعالیتونه له کړاوونو او رېږو سره تړلي دي نو ددې لپاره چې د کوم یوه خطر مخنیوی وشي خلک بیمه کاروي یا په بل عبارت بیمه داسې یوه طریقه ده چې په هغې سره بیمه کړل شوی شخص یا کمپنۍ ته د یوې حادثې د تاوان معاوضه یا بدله ورکول کېږي.

بیمه دوه بنسټیز خواص لري:

1. له یوه شخص څخه بل سړي یا بل گروپ ته د زیان یا تاوان (Risk) نقلول.
2. په مساویانه توګه د گروپ د ټولو غړو تر مینځ د تاوان شریکول.

بیمه ډېر پخوانی تاریخ لري داسې ثبوت شته چې (۳۰۰۰ B.C) قبل المسیح کلونو کې چینایي تجارانو د خطر (رسک) د شریکولو تخنیک کارولو³⁶.

له اسلام څخه وړاندې په عربو کې بیمې ته ورته کارونو رواج درلود چې له هغې جملې څخه ځینو د اسلام له راتګ څخه وروسته هم جواز وموند. معاصره بیمه په اروپا کې له صنعتي انقلاب څخه وروسته مینځته راغله. د اور بیمه د لومړي ځل لپاره په کال ۱۵۹۱

³⁶ Frank H.Knight, "Risk, Uncertainty, and Profit" Houghton Mifflin, Boston-, A21

- له مخکې نه د راتلونکي ناڅاپي مالي تاوان تدارک يا بند وېست.

بیمه د اسلام له نظره:

د بیمې په اړه د اسلامي علماؤ له بحثونو او کنفرانسونو څخه دا جوتیږي چې د دوی په مینځ کې یو توافق شته او هغه دا چې د بیمې مفکوره (کانسټي) او اهداف له اسلام سره تضاد نلري، ځکه چې دا په ټولنه کې یو له بل سره مرسته او همکاري تقویه کوي. د نبی کریم صلی الله علیه وسلم او د هغه د اصحابو کرامو له عملي ژوند څخه دا ثابتیدي شي چې شریعت د بیمې مخکې ذکر شوي اهداف منلي دي.

یوازینی اختلاف چې اسلامي علماء یې له اوسنۍ مروجې بیمې سره لري هغه دا دی چې په بیمه کې سود، غرر[غرر هغه وخت مینځته راځي کله چې عواقب یا انجام دیوه قرار داد یا سودا مبهم پاتې شي]. قیمار، جهالت او داسې نور عناصر وجود لري او دغه شیان د اسلام د اصولو خلاف دي او ضروري ده چې د بیمې له کار و بار څخه دغه غیر شرعي عناصر لرې کړي شي، زیات شمیر اسلامي علماء همدغه پورته نظر لري چې مشهور یې دا دي: مفتي محمد شفیع، مولانا مودودي، شیخ احمد ابراهیم، ډاکتر مصلح الدین او داسې نور.

د بیمې دکار و بار د ښه چلښت لپاره، اسلامي علماء وایي چې دا باید د دوه اړخیزې همکارۍ (ضمانت) او دوه اړخیز مسئولیت په بنا تر سره شي، د بیمې لپاره لاسته راغلې پیسې باید په داسې لارو چارو وگمارل شي چې شرعا جواز ولري لکه (مشارکت، مضاربت) تر څو د سود مخنیوی وشي. مخکې له دې څخه چې د بیمې په اړوند نور بحث وکړو لږمه ده چې لومړی د قرارداد اسلامي اصول وڅیړو، ځکه بیمه هم یو ډول قرارداد دی.

د قرارداد اسلامي اصول:

۱- د څه په اړه چې قرار داد کېږي هغه باید له اسلامي اصولو سره تضاد ونه لري: تر موضوع لاندې ماده یا خدمت باید له اسلامي لارښوونو سره په تضاد کې نه وي او هر هغه شي چې د اسلام له نظره ناروا دی د هغه پیر و پلور او یا په هغه باندې قرار داد کول روا نه دي، لکه د شرابو، د خوگ د غوښې، فاحشې او داسې نورو پیر و پلور چې دا ټول ناروا دی، نو که څوک له چا سره په دې قرار داد وکړي چې هغه به ورته شراب راوړي یا جوړوي دا ناروا عمل دی.

1. په قرار داد پورې د تړلې مادې موجودیت:

تر موضوع لاندې ماده باید په فزیکي شکل وجود ولري او یا باید خرڅونکی په دې قادر وي چې هغه خرڅ شوی توکی اخستونکي ته وسپاري. کومې معاملې چې په بې باورۍ مشتملې وي، د موجودیت په اړه یې د ناپیژندنې (جهل) او یا بل خطر موجود وي د اسلام له نظره دا ډول معامله منع ده. د دغسې معاملې بیلگې په لاندې ډول سره دي:

- میوې د فصل په پیل او په ونه کې خرڅول پداسې حال کې چې کفایت او جنسیت به یې وروسته څرگندېږي.
- د هغو ماهیانو خرڅول چې تراوسه په جاري اوبو کې دي.

په عمومي ډول زیاتره اسلامي علماء په دې نظر دي چې د هر هغه شي خرڅول ناروا دي کوم چې وجود ونلري او دوی په لاندې حدیث شریف باندې استدلال کوي:

عَنْ عَمْرِو بْنِ شُعَيْبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْسَ عَلَى رَجُلٍ بَيْعٌ فِيمَا لَا يَمْلِكُ³⁷

ترجمه: عمرو بن شعيب له خپل پلار له خپل نیکه څخه وایی: رسول الله (صلی الله علیه وسلم) وفرمایل: نشته په سړي د هغه څه خرڅول چې نه یې لري.

له دغه قانون څخه یوازینی استثنا بیع سلم (دسلم خرڅلاو) دی په کوم کې چې اخستونکی پیسې له وړاندې نه په داسې حال کې ورکوي چې د هغه شي تسلیمول به په

³⁷ - المصدر: النسائي، الكتاب: البيوع، الباب: مایس عند البایع، رقم الحديث: ۴۵۳۳

یوه ټاکل شوې نېټه کې وروسته کېږي. علماء بیع سلم تر هغو توکېو پورې محدودوي کوم چې معین یا ټاکل کېدی شي په شکل، جنسیت او مقدار سره، لکه قلم چې په بازار کې په هغه شان نور قلمونه هم وجود لري او یا موټر. او کوم شي چې خرڅول یې ناروا دي هغه څه دي چې وجود ونه لري لکه آس ټول اسونه مختلف دي او په جنسیت کې سره توپیر لري.

ددغه حدیث په اړوند چې پورته ذکر شو(مه خرڅوئ هغه شي چې تاسې یې نه لرئ) علماؤ مختلف تعبیرونه وړاندې کړيدي چې لاندې ذکر کېږي: (38)

i. ، مه خرڅوئ هغه څه چې تاسې یې نه لرئ، دا معنی ورکوي چې کوم شي چې له تاسو سره د خرڅلاو په وخت کې وجود ونلري یا ستاسو په ملکیت کې نه وي هغه شي مه خرڅوئ، یوازینی استثناء بیع سلم ده چې مخکې ذکر شوه.

ii. د حدیثو علماء په عمومي ډول سره بیا په دې نظر دي چې دغه حدیث (مه خرڅوئ هغه څه چې تاسې یې نه لرئ) په یو خاص قسم شیانو (غیر مثلي شیانو) پورې اړه لري او هغه شیان یا تجارتي توکي چې مثلي دي او په مارکېټ کې پیدا کېږي د هغې خرڅول جایز دي و لو که د خرڅلاو په وخت کې له پلورونکي سره نه وي ځکه دغه شیان په آسانی سره عوض کېدی شي او په مارکېټ کې وجود لري. امامي شافعي هم داسې ویل چې یو څوک کولی شي چې داسې یو شي خرڅ کړي چې ورسره موجود نه وي په دې شرط چې معین (ټاکلی) څیز نه وي ځکه د ټاکلیو شیانو برابرول نه شي یقیني کېدلی.

iii. ځینو نورو علماؤ بیا ددې حدیث تعبیر داسې کړی چې د هغه شي خرڅول منع دي کوم چې له پلورونکي سره وجود ونلري او پلورونکی په دې قادر نه وي چې هغه شي اخستونکي ته ورتسلیم (برابر) کړي. دغه نظریه د مالکي فقهواو او ابن تیمیه ده، دوی وایي چې د حدیث شریف هدف یوازې د شي ملکیت ندی بلکې مراد یې په دې باندې د پلورونکي قدرت او توان دی چې نوموړی شي اخستونکي ته برابر او تسلیم کړي دوی

³⁸ - Islamic law of cotract and business taransaction د داکټر محمد طاهر منصور لیکلې

وايي که د دغه حدیث هدف د خرڅلاو په وخت کې د شي ملکیت وای نو بیا بیع سلم او داسې ډېرې نورې معاملې تر دې حدیث لاندې راځي. او دا هم وایي چې ځنې وخت یو څوک د یوه شي مالک وي مگر په دې نه توانيږي چې هغه شي اخستونکي ته ورتسلیم کړي چې په دې صورت کې هم معامله یا سودا ونه شوه.

خلاصه:

۱- له پورته بحث څخه دا څرگندېږي چې له دغه حدیث شریف څخه اصلي هدف د پلورونکي قدرت دی چې هغه شي چې خرڅوي یې اخستونکي ته مهیا کولی او تسلیم کولی شي او که نه، نو که چیرې څوک ددې قدرت ولري چې یو شي چې فعلا ورسره وجود ونه لري اخستونکي ته مهیا کړي هغه کولی شي چې هغه شي وپلوري سره له دې چې د خرڅلاو په وخت کې ورسره موجود نه وي، د بیلگې په توګه د کور جوړونې کمپنۍ کولی شي مخکې له دې څخه چې کورونه جوړ شي کورونه وپلوري ځکه هغه کمپنۍ ددې توان لري چې کورونه جوړ کړي.

2. له قرار داد څخه مطلوب اهداف باید د اسلامي اصولو یا د الله (ج) د حکم خلاف نه وي. د هغه هدف لپاره چې یوه معامله یا قرارداد کېږي هغه اهداف باید له اسلامي شریعت سره په تضاد کې نه وي د بیلگې په توګه که چاته دا معلومه وي چې یو سړی د یوه بل شخص د وژلو لپاره وسله اخلي په هغه سړي باندې وسله (ټوپک) خرڅول ناروا دي.

3. قرار داد باید د لاندینو عناصرو څخه پاک وي:

* قمار

* غرر

* غبن فاحش: غبن فاحش د ډېر زیات تاوان معنی ورکوي چې د دوکې او یا غلطې بنودنې په وجه د قرار داد یا سودا یوه اړخ یا شخص او پارټۍ ته رسیږي. که چیرې د هغه شي قیمت چې پرې خرڅ شوی دی او د مارکېټ د اصلي قیمت تر مینځ لږ توپیر وي

ديته غبن يسيير (لږ غبن) وايي او په عمومي ډول سره تجار په دې پسې نه گرځي او ډېر د تشويش وړ نه دی په غبن يسيير سره قرار داد يا سودا نه فسخته کېږي.

- اکراه: اکراه دېته وايي چې په زور او جبر سره څوک مجبور کړي شي چې يوه معامله [خرڅلاو، او داسې نور تر سره کړي] دغه ډول معامله د اسلام له نظره ناروا ده.

د مروجې بیمې خلاف د اسلامي علماوو دلايل:

مروجه بیمه دغه لاندې غیر شرعي عناصر لري:

1. د غرر عنصر: د رسول الله (صلی الله علیه وسلم) د ډېرو احادیثو په رڼا کې هر هغه خرڅلاو چې غرر په کې شامل وي منع کړی شوی دی. په بیمه کې د لوړې درجې غرر وجود لري. د غرر صفت په بیمه کې په څلور ډوله لیدل کېږي:

a. په موجودیت کې: غرر د جبران (معاوضې) د مبلغ موجودیت غیر یقیني (غیر معین) دی ځکه چې یوازې د حادثې د پېښېدو په صورت کې ورکول کېږي او هغه په خپله غیر معینه ده.

b. د مقدار غرر: دغه بیمه کړی شوی د قرار داد په وخت کې په دې نه دی خبر (نه پوهیږي) چې د حادثې د پېښېدو په صورت کې یا د هغه د مال او ملکیت د خرابیدو په صورت کې به نوموړی څومره جبران تر لاسه کوي.

c. د جبران د ورکولو (تادیې) په اړوند غرر: په بیمه کې د جبران د ورکولو وخت نا معین او نا ټاکلی دی.

۲. د قمار عنصر: د بیمې په قرار داد کې بیمه کونکی هغه پیسې له لاسه ورکوي چې پدې مورد یې هغه د بیمې کمپنۍ ته ورکوي او په بل صورت کې یعنې که حادثه پېښه شي کمپنۍ ده ته د هغه مبلغ څو چنده ورکوي کوم چې ده کمپنۍ ته ورکړی دي. او دغه شیان بیمه قمار ته نژدې کوي.

۳. د سود عنصر: د بیمې د مخالفینو بل دلیل دا دی چې په بیمه کې په دوه ډوله سود شته دی: لومړی دا چې د بیمې کمپنۍ د بیمې په نامه اخستل شوې پیسې په حکومتي اسنادو کې چې سود ورکوي په کار اچوي. دوهم دا چې هغه مبلغ چې بیمه کونکی یې کمپنۍ ته ورکوي له هغه سره توپیر لری کوم چې نوموړی به یې د جبران په شکل تر لاسه کوي او د همدې توپیر له امله دا د سود تر عنوان لاندې راځي.

د بیمې د کار و بار د کنترول اسلامي اصول:

1. (بیمه) باید په دوه اړخیزه ضمانت او همکاری بدله شي د کومو اهدافو لپاره چې بیمه په لومړیو وختونو کې جوړه شوه ډېر سپیڅلي وو او هغه دا چې که یوه غمیزه واقع شي د هغه تاوان یا ضرر به په مشترک ډول سره ګالل کېږي او یو کس به د هغه بوج ته یوازې نه پاتې کېږي، مګر د اوسنۍ بیمې سیستم داسې جوړ شوی چې په هغه کې د بډایانو یو وړوکی گروپ غواړي چې په دې نامه د ټولنې پیسې راجمع کړي او بیا دغه پیسې د خپلې شخصي ګټې په منظور وکاروي او خپل کار و بار ورباندې کوي. اسلامي بیمه باید یو له بل سره د مرستې په جذبه او یو له بل سره د دوه اړخیزې همکاری او ضمانت په بنا جوړه شي، که له چاسره مرسته کېږي هغه باید له هغه ګډ مالي حساب څخه وشي کوم چې په دې منظور جوړ شوی دی او هدف یې د ګټې ګټل نه دي. د بیمې کمپنۍ د ګټې په منظور د هغه مالي حساب پیسې په کار اچولی شي چې د پانګونې (Investment) په خاطر جوړ دی.

2. د پانګونې اسلامي طریقه باید وکارول شي: اسلامي بیمه کمپنۍ باید په هغو لارو کې پیسې وکاروي چې شریعت یې جواز ورکوي، له سود او غرر څخه پاکې وي، لکه مشارکت، مضاربت او داسې نور. معلومه ده چې اوسنۍ بیمه خپلې پیسې په سودي کار و بار کې کاروي او هم په کې د غرر او قمار عناصر لیدل کېږي چې دا شرعا ناروا دي.

تکافل یا اسلامي بیمه:

اسلامي فقهاوو ددې لپاره چې د بیمې اسلامي عوض یا بدیل یې وړاندې کړی وي ډېر کار کړی او په دې اړوند له ډېرو کنفرانسونو او بحثونو وروسته دې نتیجه ته رسیدلې چې تعاوني شرکت د اوسنۍ غیر اسلامي بیمې بڼه بدیل کېدلی شي. ځکه په دې سیستم کې ګټه په خپله د بیمې د پالیسۍ لرونکو تر مینځ شریکه وي، خو دغه وړاندیز په بیمه کې د شخصي سکتور رول محدودوي یا په بل عبارت شخصي سکتور ته پکې څه رول نه ورکول کېږي.

ځینو علماؤ ددغه مشکل د له مینځه وړلو په منظور د اسلامي بیمې د یو بل شکل وړاندیز وکړ چې هغه ته د تکافل سیستم (سکېم) وایي کوم چې د تبرع او مضاربت په عناصرو ولاړ دی. "تکافل" د مشترک ضمانت معنی ورکوي. د تکافل هدف د یو ګروپ یا یوې ډلې د غړو تر مینځ دوه اړخیزه (mutual) مرسته ده. یا په بل عبارت تکافل د ملکېت یا مال د زیانمن کېدو په صورت کې د یوه ګروپ د غړو تر مینځ د مشترک ضمانت یوه طریقه ده، د ګروپ غړي په دې توافق کوي که چیرې یو د دوی څخه د څه ناورین یا حادثې ښکار کېږي، نو هغه ته به یو معین مقدار پیسې ورکول کېږي، ټول غړي د تکافل هڅه کوي چې له ضرورت مند سره مرسته وکړي. د تکافل غړي په کلني ډول سره یو معین مقدار پیسې کمېږي. ته ورکوي دغه سهم (پیسې) بیا په دوو برخو ویشل کېږي، یو لوی مقدار ددغه پیسو د پانګونې حساب ته ځي او د اعانه ورکونکي یا د پیسو د مالک ملکېت پاتې کېږي. هغه بله برخه چې نژدې ۲-۵% پورې اعانه تشکېلوي د وقف حساب ته ځي او تبرع تصور کېږي.

د تکافل کمپنۍ دغه مجموعي پیسې د مضاربې په کار و بار اچوي او یا په بل داسې کار و بار چې شرعا جواز ولري لکه مشارکت او داسې نور او که څه ګټه وشي هغه د مخکني نسبت په حساب د پانګونې او د وقف له حساب سره یو ځای کېږي یعنې د ګټې د ۲ څخه تر ۵% پورې د وقف حساب ته ځي او پاتې نوری د پانګونې حساب (سرمايه) ته.

د تکافل هدف شاید د ژوندون بیمه وي او یا د خطر په مقابل کې د ملکېت او مال بیمه کول (Risk insurance of property)، که چیرې مخکې له دې څخه چې د بیمې مودت ختم شي بیمه کړل شوی شخص مړ شي د ژوندون د بیمې په صورت کې او یا د چا په ملکېت باندې کوم خطر (تاوان) راشي کوم چې بیمه کړی شوی دی، نو په دې صورت کې به کمپنۍ نوموړي شخص ته هغه پیسې بیرته سپاري کومې چې هغه د پانګونې په حساب کې اچولې دي، سره له هغه ګټې چې په دغو پیسو شویده. او بل عنصر د وقف له حساب څخه به جبران کېږي تر څو اړتیا یې رفع شي او یا تر یوه معین حده د تاوان جبران وشي. څرنګه چې دغه کمپنۍ د پانګونې اسلامي طریقه کاروي نو دا د سود څخه پاکه بیمه ده، قیمار او غرر نشته پکې او که چیرې لېږ شان ته غرر په کې وي هم هغه دومره حد ته نه رسیږي چې د تکافل د تحریم سبب شي.

د تکافل یا اسلامي بیمه (کمپنۍ) (39) لست:

عربي هیوادونه:

نوټ: د لاندنیو کمپنیو له جملې څخه ځنې سره له دې چې پوره د تکافل کمپنۍ نه دي مګر بیا هم د تکافل له کار و بار سره تړاو لري، نو ځکه په دې لست کې شامل کړی شوي دي.

هیوادونه	کلونه	کمپنۍ
Country(s)	Year(s)	Company(s)
بحرين	1992	السلام اسلامك تکافل کو
		Al-Salam Islamic Takaful Co.

³⁹ - د تکافل دغه لست له لاندیني ویب پاڼي نه تر لاسه شوی:

Al-Aman cooperative insurance (al-Rajih)		S.Arabia
گلوبل اسلامك انشورنس كو. Global Islamic Insurance Co.	<i>n.d</i>	S.Arabia/Bahrain سعودي عربستان، بحرين
انتر نشنل اسلامك انشورنس كو. International Islamic insurance co.	<i>n.d</i>	S.Arabia/UAE متحدہ عربي امارات، سعودي
اسلامك عرب انشورنس كو. Islamic Arab insurance co. (Dallah al-Baraka group)	1979	S.Arabia سعودي عرب
اسلامك عرب انشورنس كو. Islamic Arab insurance co. (IAIC)	n.d	S.Arabia/UAE متحدہ عربي امارات، سعودي
اسلامك كواپريٽو فار انشورنس اف انوسٽمنٽ انڊ ايڪسپورٽ كريڊيٽ Islamic corporation for insurance of investment and export credit	1995	S.Arabia سعودي عربستان
اسلامك انشورنس انڊ كو Islamic insurance and reinsurance Co.(IIRCO)	1985	S.Arabia/Bahrain بحرين، سعودي

بحرين اسلامك انشورنس كو. Bahrain Islamic insurance co.	1992	بحرين
اسلامك انشورنس انڊ ري انشورنس كو. Islamic insurance and Re- insurance Co.	1985	بحرين
شركة التكافل الاسلاميه Sharikat Takaful al-Islamiyah	1983	بحرين
تكاful انٽر نشنل Takaful international	1989	بحرين
اسلامك انشورنس كو. پي ايل سي. Islamic insurance Co. Plc.	<i>n.d</i>	اردن Jordan
انٽر نشنل كمپني فار كواپريٽو انشورنس International company for cooperative insurance	<i>n.d</i>	كويت Kuwait
قطر اسلامك انشورنس كو. Qatar Islamic insurance Co.	1994	قطر Qatar
الامانه كواپريٽو انشورنس (الراجحي) 1985	1985	سعودي عربستان

تکافل اسلامک انشورنس کو. بحرین	n.d	S.Arabia/Bahrain
Takaful Islamic insurance Co.Bahrain		سعودي عربستان. بحرين
البرکة انشورنس کو.	1984	سودان
Al Baraka insurance Co.		
اسلامک انشورنس کو.	1979	سودان
Islamic insurance Co.		
شیکن انشورنس کو.	n.d	سودان
Sheikan insurance Co.		
دي نشنل ري انشورنس کمپني (سودان)	n.d	سودان
The national Re-insurance company (Sudan) Ltd.		
دي يونائيٽيڊ انشورنس کمپني (سودان)	1968	سودان
The united insurance company (Sudan) Ltd.		
وطني کوآپريٽو انشورنس کو.	1989	سودان

		عربستان
اسلامک انٽرنيشنل انشورنس کو. (سلمت)	1985	S.Arabia/UAE متحدہ عربي امارات، سعودي عربستان
Islamic international insurance Co. (salamat)		
اسلامک تکافل انڊ ريتکافل کو.	1986	S.Arabia/Bahamas بحاماس، سعودي عرب
Islamic Takaful and Re-Takaful Co.		
اسلامک تکافل اينڊ ريتکافل کو. (بحاماس)	1983	Bahamas بحاماس
Islamic Takaful and Re-Takaful Co. (Bahamas)		
اسلامک يونيورسل انشورنس	n.d	S.Arabia/Bahrain بحرين، سعودي عربستان
Islamic universal insurance		
نشئل کوآپريٽو انس کو.	1986	سعودي عربستان
National cooperative Ins Co. (NCCI)		

تکافل اند ریتکافل کو	1993	Brunei
Takaful and Re-Takaful Co.		بروناي
تکافل اب برهه	1993	Brunei
Takaful Ab birhad		بروناي
لايف تکافل	1999	بنگلديش
Life Takaful (pte)		
جنرل تکافل	1999	بنگلديش
General Takaful (pte)		
سيريكات تکافل اندونيشيا	1999	اندونيزيا
Syarikat Takaful Indonesia		
پي تي اسورنسي تکافل کهلورگه	1994	Indonesia
PT Asuransi Takaful keluarga		اندونيزيا
پي تي اسورنسي تکافل اموم	1994	Indonesia
PT asuransi Takaful Umum		اندونيزيا
پي تي سريکات تکافل	1994	Indonesia
Pt Syarikat Takaful		اندونيزيا
تکافل اشورنس	1994	Indonesia

Watania co-operative insurance Co.		
بيست لڈ ايتهمين تونس سعودي	1985	Tunisia
BEIT ladat Ettamine Tounsi Saudi (Best Re)		تونس
الينس اشورنس	1985	متحدہ عربي امارات
Alliance insurance		
Oman insurance Co.	1985	متحدہ عربي امارات
عمان اشورنس کو.		
دي اسلامك عرب اشورنس کو.	1980	متحدہ عربي امارات
The Islamic Arab insurance Co.		

غير عرب اسلامي هيوادونه

انشورنس اسلام تيب سيندي برهه	1993	Brunei
Insurance Islam TAIB sendirian Berhad (IITSB)		بروناي
تبونگ امانه اسلام	1993	Brunei
Tabung Amanah Islam		بروناي

نهم فصل

په اقتصاد کې د حکومت رول

• حکومت او د حکومت دندې:

اسلامي حکومت: هغه حکومت ته ویل کیږي چې قدرت او سلطه پکې د الله (جل جلاله)، وي، یعنې د الله تعالی دین پکې حاکم وي. په دغه حکومت کې د الله (جل جلاله) رضا تر ټولو لوړ هدف، اسلامي شریعت اساسي قانون، ولس مشر د الله (جل جلاله) خلیفه دی او وظیفه یې د الله (جل جلاله) د اوامرو پلي کول دي، ټول قوانین باید د قرآن او احادیثو په رڼا کې جوړ شي.

اسلامي اقتصادي سیستم د کمونستي اقتصادي سیستم برخلاف یو آزاد سیستم دی خو دغه آزادي بې پولې نه ده بلکه د شریعت تر چوکاټ پورې محدوده ده، نوځکه پدې سیستم کې د حکومت رول لږ څو مهم دی، حکومت د اقتصادي بې عدالتۍ د له مینځه وړلو او اقتصادي ثبات راوستلو په شان مهمې دندې په غاړه لري، د مثال په توګه حکومت وظیفه لري د انحصار (مناپولۍ)، مخنیوی وکړي او داسې نور.

همدارنګه د ځینو عام المنفعه شیانو برابرول هم د حکومت کاردی، په ځانګړې توګه هغه د کومو لپاره چې شخصي سکتور زړه نه ښه کوي او یا ډېرو لوړو مصارفو ته اړتیا لري لکه د امنیت ساتنه، ښوونه او روزنه، ساینس او تکنالوژي، بریښنا

له نبي کریم صلی الله علیه وسلم نه روایت دی!

حَدَّثَنَا أَبُو خَدَّاشٍ وَهَذَا لَفْظُ عَلِيٍّ عَنْ رَجُلٍ مِنَ الْمُهَاجِرِينَ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ قَالَ غَزَوْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ ثَلَاثًا أَسْمَعُهُ يَقُولُ الْمُسْلِمُونَ شُرَكَاءُ فِي ثَلَاثٍ فِي الْكَلْبِ وَالْمَاءِ وَالنَّارِ 40.

40- المصدر: سنن أبي داود، الكتاب: البيوع، الباب: في منع الماء، رقم الحديث: ٣٠١٦

Takaful asuransi		اندونیزیا
اسین ریتکافل انټرنیشنل	1997	Malaysia
Asian Re-Takaful international (L) Ltd. (ARÝIL)		مالیزیا
اسین تکافل ګروپ	1996	Malaysia
Asean Takaful group (ATG)		مالیزیا
سیریکټ تکافل مالیزیا بهډ	1984	Malaysia
Syarikat Takaful Malaysia Bhd.		مالیزیا
تکافل نیشنل بهډ	1993	Malaysia
Takaful national Bhd		متلیزیا
احلاس سیګورته	1993	Turkey
Ihlas sigorta As		ترکیه

ترجمه: ابو خداش (رضي الله عنه) روايت كړې او دا لفظ د علي دې چې د نبي كريم (عليه السلام) له مهاجرو ملگرو څخه له يوه مهاجر نه يې روايت كړې وايي: له نبي كريم (ص) سره مې درې ځله په غذا گډون كړې، اوريدل به مې چې فرمايل يې: مسلمانان په دريو شيانو: ورشو، اوبو او اور كې سره شريك دي.

له اور څخه مونږ د انرژۍ مفهوم اخستلاى شو، ددې لپاره چې طبيعي زيرمې (گاز، اوبه، تيل)، انرژي (بريښنا ...) ټولو عوامو ته په عدل سره وويشل شي ددغو شيانو ملكيت بايد له حكومت سره وي نه له شخصي سكتور سره ځكه په حكومت كې ټول خلك سره شريك دي او كه د ضرورت په بنا شخصي سكتور ته ور كړل شي نو بيا بايد د انحصار مخه ونيول شي او حكومت بايد د عوامو حقوق خوندي وساتي او بيخايه د نرخونو د لوړوالي مخنيوى وكړي.

د امام غزالي د قول مطابق حكومتونه په څلور ډوله دي چې ټول په يوه وخت كې وجود لري:

I. حكومت العليا (شريعة): د شريعت حكومت هغه چې د خلكو په ظاهر او باطن دواړو باندې يې حكم چلېږي يعنې د خلكو باطن او ظاهر، خاص او عام دواړه د شرعي احكامو تر حكم او اثر لاندې دي.

II. د خلفاوو، شاهانو او يا اميرانو حكومت: دغه حكومت د ټولنې په عمومي مسائلو كې د لاس وهنې يا اداره كولو قدرت لري او ددې لپاره چې د يوه هيواد ادارې په ښه ډول سره وچلېږي قوانين جوړولى شي خو د دوى قدرت يوازې تر اجتماعي امورو پورې محدود وي او د خلكو په شخصي امورو باندې قدرت نه لري د دوى امرونه يا حكمونه په خاص او په عام دواړو باندې مشتمل دي مگر په ظاهر د خلكو نه په باطن باندې.

III. د علماوو حكومت: چې هغوى د انبياو (ع) وارثان دي، حكومت يې يوازې د خاصو خلكو پر باطن باندې دى او عام خلك د دوى تر حكم لاندې نه راځي او په ظاهر د خلكو يې هم حكم نشي عملي كېدلى.

IV. د داعيانو حكومت: د دوى حكومت يوازې په باطن د عامو خلكو مشتمل دى يعنې عام عوام د دوى تر اغيزې او اثر لاندې راځي.

ددې لپاره چې په يوه هيواد كې ښه او پياوړى حكومت وجود ولري لږمه ده چې دغه پورته ټول ذكر شوي حكومتونه او يا اشخاص موجود وي او يو له بل سره همكاري ولري او په گډه سره د عوامو دسوكالۍ لپاره كار وكړي، كه چيرې له دغو پورته ذكر شويو كسانو څخه كوم يو نه وي نو بيا په درست ډول سره حكومت نشي چليدلى د بيلگې په توگه كه علماء له مينځه لاړ شي نو په عالمه طبقه باندې به اثر او حكومت له مينځه ولاړ شي او گډوډي به رامينځ ته شي، نو لږمه ده چې حكومت دغه ټول پورته ذكر شوي حكومتونه قبول كړي او له هغو سره د تفاهم له لارې د هيواد اداري چارې پر مخ بوځي له بده مرغه په تيرو وختونو كې زمونږ حكومتونو دغو مسايلو ته پام نه دى كړى او په يوازې سر «حكومت د اميرانو» سره يې د هيواد چلونې هڅې كړيدي او دغه نور حكومتونه (حكومت العليا) (الشريعة)، د علماء حكومت، او داعيانو حكومت يې له پامه غورځولى و او د دوى دغه عمل زمونږ دگران هيواد افغانستان د تباهي سبب شوى دى.

د حكومت دندې:

دحكومت مهمې دندې عبارت دي له:

1. د غريبۍ او بيكارۍ له مينځه وړل
2. د پيسو د حقيقي ارزښت ساتنه
3. د قانون (شريعت) عملي كول
4. د ټولنيز او اقتصادي عدالت تامينول
5. د امنيت ساتل او په عادلانه ډول د عايد ویش
6. نړيوالې اړيکې او قوي دفاع

۴- ټولنيز او اقتصادي عدالت:

د اسلام له نظره ټولو خلکو ته په يوه نظر کتل کېږي، د غريب او امير تر مينځ توپير نشته قانون او حکومت ورته په يوه سترگه گوري، نوځکه بايد هېڅ تبعيض ونه شي او حکومت بايد ټولو عوامو ته يوشان اسانتياوې او دکار شرايط برابر کړي. او هم شخصي سکتور وڅاري ترڅو دکارگرواو مصرف کونکو سره بې عدالتي ونشي

نبي کریم صلی الله عليه وسلم فرمايلي دي:

حَدَّثَنَا آدَمُ بْنُ أَبِي إِيَاسٍ حَدَّثَنَا شُعْبَةُ حَدَّثَنَا وَاصِلُ الْأَحْذَبِ قَالَ سَمِعْتُ الْمَعْرُورَ بْنَ سُوَيْدٍ قَالَ رَأَيْتُ أَبَا ذَرٍّ الْغَفَّارِيَّ رَضِيَ اللَّهُ عَنْهُ وَعَلَيْهِ حَلَّةٌ وَعَلَى غُلَامِهِ حَلَّةٌ فَسَأَلْنَاهُ عَنْ ذَلِكَ فَقَالَ إِنِّي سَابَيْتُ رَجُلًا فَشَكَانِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ لِي النَّبِيُّ صَلَّى اللَّهُ عَلَيْهِ وَسَلَّمَ أَعْبَرْتَهُ بِأُمِّهِ ثُمَّ قَالَ إِنَّ إِخْوَانَكُمْ خَوْلَكُمْ جَعَلَهُمُ اللَّهُ تَحْتَ أَيْدِيكُمْ فَمَنْ كَانَ أَخُوهُ تَحْتَ يَدِهِ فَلْيُطْعِمْهُ مِمَّا يَأْكُلُ وَلْيَلْبِسْهُ مِمَّا يَلْبَسُ وَلَا تَكْلِفُوهُمْ مَا يَغْلِبُهُمْ فَإِنْ كَلَّفْتُمُوهُمْ مَا يَغْلِبُهُمْ فَأَعَيْنُوهُمْ⁴²

ترجمه: معرور بن سوید وايي: ابوذر غفاري رضي الله عنه مې په داسې حال کې چې يوه نوې جامه (چپنه) يې اغوستې ده او يوه يې غلام اغوستې وه وليد، نو ددې پوښتنه مو ترې وکړله، ويې ويل يوه سړي ته مې ښکښلې وکولې، نو هغه له ما نه نبي کریم صلی الله عليه وسلم ته شکایت وکړ، ما ته نبي کریم صلی الله عليه وسلم وفرمايل: آيا د مور پيغور دې ورکړی؟ بيا يې وفرمايل: ستاسې وروڼه ستاسو چوپړيان دي، الله پاک ستاسې تر لاس لاندې گرځولي، نو د چا چې خپل مسلمان ورور تر لاس لاندې وي له هغه څه نه چې دی يې خوري هغه ته هم ورکوي او له هغه څه نه چې اغوندي يې هغه ته هم ورواغوندي، او داسې کار مه ورته سپاری چې په دوی زورور وي او که مو ورته وسپارلو بيا نو د هغه په سرته رسولو کې مرسته ورسره وکړی. له پورتنی حدیث څخه دا څرگندېږي چې د اصغری تنخوا او دکار د ساعتونو ټاکل د اسلام له نظره جواز لري

⁴² - المصدر: صحيح بخاري، الكتاب: العتق، الباب: قول النبي العبيد اخوانكم فاطعموا مما تأكلون، رقم الحديث:

۵- د امنيت تامين او په عادلانه ډول د عايد ویش:

د امنيت مهيا کول د اقتصادي پرمختگ لپاره لازمي شرط دی، په غير عادلانه ډول د عايد ويشل د بې امنۍ او گډوډۍ مهم عامل دی، د عايد غير عادلانه ویش د غريب او امير تر مينځ نفرت او کرکه پيدا کوي او غريب دې ته اړ باسي چې په نا مشروع لاره له اميرانو څخه مال تر لاسه کړي لکه غلا، قتل ...

د اسلام مبارك دين په هر څه کې د عدل مراعاتولو حکم کوي د حکومت لپاره دا پکار ده چې په ټولنه کې د شريعت او امر پلي کړي لکه د زکات راټولول، د ميراث اسلامي قانون پلي کول، له حرامو څخه منع کول د غلا او رشوت مخه نيول ددغو کارونو د ترسره کولو په وسيله په ټولنه کې د غريب او امير تر مينځ د عايد د لوی توپير د مينځ ته راتگ او زياتوالي مخنيوی کېدی شي.

۶- نړيوالې اړيکې او قوي دفاع:

يو اسلامي هيواد بايد له نورو هيوادونو او نړيوالو سره ښې اړيکې ولري البته د اسلام تر قوانينو لاندې او ددې تر څنګ کفارو ته د اسلام ښه تصور وړاندې کړي او له کفارو او نورو سره دکړيو لوظنامو او تړونونو مراعات وکړي. مګر ددې تر څنګ بايد د ملک د دفاع توان هم ولري لکه الله (ج) چې فرمايي:

وَأَعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ وَمَا تُنْفِقُوا مِنْ شَيْءٍ فِي سَبِيلِ اللَّهِ يُوَفِّ إِلَيْكُمْ وَأَنْتُمْ لَا تُظْلَمُونَ،، (الأنفال: 59)

ترجمه: او تياروئ (اې مومنانو) لپاره (د جنگ) ددغو (ماتوونکو د عهد يا د مطلق کفارو) څومره چې توانيږئ (جمع کولی شئ) تاسې له قوت (اسباب د جنگ) چې وويروئ تاسې په دغه (قوت اوتيارۍ) سره دښمنان د الله او دښمنان ستاسې او نورکسان بې له دوی نه چې نه پيژنئ تاسې هغوی الله عالم دی په (عداوت د) هغوی او هر هغه څه چې

نفقة کوی تاسې له یوه شي په لاره د الله کې (لپاره د دين) پوره (بدل د هغه) به درکړی شي تاسې ته حال دا چې پر تاسې به ظلم ونه کړی شي (د ثواب په لږوالي او د عذاب په ډیروالي).

د اقتصادي پرمختګ لپاره د نړیوالو سره د ښو اړیکو ساتل اړین دي تر څو زموږ سوداګر پدې وتوانېږي چې له بهرنیو هیوادونو سره په ښه توګه تجارت وکړي شي او هم نور هیوا دونه خصوصاً اسلامي هیوادونه تشویق کړي شي چې زموږ په هیواد کې پانګه واچوي تر څو عوامو ته د کار شرایط برابر کړي شو.

د حکومت د عاید سرچینې:

د یوه اسلامي حکومت د عاید لارې (سرچینې) په لاندې ډول دي:

1. زکات او عشر: زکات د اسلام څلورمه بنا ده، د زکات ورکول په هر بډای مسلمان باندې فرض دی، د زکات راټولول د حکومت دنده ده، له زکات نه د غریبې په له مینځه وړلو او عام المنفعه کارونو کې کار اخستل کېدای شي، عشر د ځمکې یا حاصل زکات دی.

2. عاید د طبیعي منابعو څخه: طبیعي منابع لکه معدن او کان، د تیلو زیرمې او داسې نور

3. وقف او صدقه: د ملکیت یا مال وقف (خاص) کول دي الله تعالی ته او هغه پدې ډول چې خپل مال د الله (ج) په لاره کې د مصرف لپاره ورکړی شي او صدقه هم د الله (ج) د رضا لپاره د مال مصرف ته ویل کېږي او صدقه په دوه ډوله ده یو واجب صدقه (زکات) او دوهم ډول نفلي صدقه ده. د اسلامي حکومت په موجودیت کې صدقه باید خلیفه (بیت المال) ته وسپارل شي، د اسلامي حکومت د نه موجودیت په صورت کې څرنگه چې د عوامو سره دا ویره وي چې د دوی مال (صدقات ...) به د الله

(ج) د اوامرو مطابق ونه کارول شي دوی کولی شي چې په مستقیم ډول صدقات مستحقینو ته ورکړي.

4. جزیه، خراج او خمس: کله چې کوم غیر مسلم د اسلامي حکومت اوامرو ته غاړه کېږدي حکومت د دوی د مال او ځان ساتلو دنده په غاړه لري لکه د نورو هیوادوالو په شان، حکومت له دوی څخه ددې په بدل کې ټکس (جزیه) اخلي. د جزیه په اړوند الله تعالی فرمایي:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ. (التوبة 28)

ترجمه: وجنګېږئ تاسې له هغو کسانو سره چې نه راوړي ایمان پر الله (ج) او نه په ورځې د آخرت باندې او نه حرام ګڼي دوی هغه چې حرام کړي دي الله (ج) او رسول د هغه او نه قبلوي دوی دين حق (اسلام) له هغو کسانو نه چې ورکې شويدي دوی ته کتاب تر هغه پورې چې ورکړي دوی جزیه له لاسه حال دا چې دوی ذلیل وي.

خراج: که د اسلامي دولت لخوا د کفارو ځمکه فتحه شي او بیا دا ځمکه هغوی ته پرېښودل شي چې د ټکس (مالیې) په بدل کې یې وکړي، دېته خراج وايي. د لومړي ځل لپاره دغه پالیسي د حضرت عمر (رض) لخوا د سوريې او عراق په ځمکو کې عملي شويده، کله چې دغه سیمې فتحه شوې ځینو اصحاب کرامو غوښتنه وکړه چې دا باید د غنیمت په ډول په مجاهدینو وویشل شي، مګر حضرت عمر (رض) دا ونه منله ځکه چې دومره زیاته ځمکه مجاهدینو په موثر ډول نشوي کارولی نو ځکه یې د مالیې (خراج) په بدل کې د همغو ځای خلکو ته پرېښوده.

خمس: د غنیمت او معدن (سره زر، سپین زر ...) پنځمه حصه بیت المال ته ورکول فرض دي او دېته خمس وايي، الله (ج) فرمایلي دي:

وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسَاكِينِ وَابْنِ السَّبِيلِ إِن كُنْتُمْ أَمْنْتُمْ بِاللَّهِ وَمَا أُنْزِلْنَا عَلَىٰ عَبْدِنَا يَوْمَ الْفُرْقَانِ يَوْمَ التَّفَقَّى

اسم فصل

داسلامي دولت مالي او پولې پاليسي

له مالي پاليسۍ (Fiscal Policy) نه هدف حكومتي مصارف او ماليه (ټكس) اخستنه ده. او په پولې پاليسۍ (Monetary Policy) يا پولې سياست كې د پيسو چاپول او د هغې د ارزښت د ساتنې لارې چارې شاملې دي.

په اسلامي دولت كې د مالي پاليسۍ اهداف:

په غير اسلامي هيواد كې مالي پاليسي ددې لپاره كارول كېږي ترڅو د خلكو لپاره په دنيا كې عظمي مادي گټه ترلاسه شي او د خلكو اخلاقي او روحي اړتياوو ته توجه نه كېږي. د مالي پاليسي هدف د وسايلو بڼه ویش، اقتصادي ثبات، اقتصادي وده (پرمختگ) او د عوايدو با انصافه ویش دی.

په اسلام كې مالي پاليسي د شرعي اهدافو مقاصد شريعه: حفظ الدين، حفظ العقل، حفظ المال، حفظ النسل... د ترلاسه كولو يوه وسيله ده. مالي او پولې پاليسۍ بايد داسې جوړې شي چې د عوامو د مادي بښگېنې تر څنگ د هغوی روحي او اخروي مفاد هم په كې خوندي وي. لنډه دا چې مالي پاليسي بايد داسې جوړه شي چې د خلكو د اخروي گټو په نظر كې نيولو سره سره د هغوی د دنيوي ژوند سطحه لاسپسې بڼه شي.

مالي پاليسي او د وسايلو ویش :

مالي پاليسي بايد داسې جوړه شي چې د مادي او روحي (اخلاقي) اهدافو په لاسته

الْجَمْعَانِ وَاللَّهُ عَلَى كُلِّ شَيْءٍ قَدِيرٌ. (الأنفال 40)

ترجمه: او پوه شئ بيشكه هر هغه شي چې په غنيمت واخستل تاسې له يوه شي نه نو بيشكه الله (ج) لره دی خمس د هغه او له پاره د رسول او له پاره د خپلوانو (د رسول الله او لپاره) د يتيمانو او مسكېنانو او مسافرانو، كه ايمان لرئ په الله (ج) او په هغو چې نازل كړيدي مونږ پر بنده خپل په ورځ د فيصلې كې هغه ورځ چې سره مخامخ شولې دواړه جمعې (ډلې) او الله (ج) پر هر شي باندې بڼه قادر دی.

5. ټكس: كه چيرې د حكومت لگښتونه يا بوديجه د پورته ذكر شوو منابعو څخه (زكات، عشر، خراج، جزيه، صدقات...) پوره نشي، نو بيا حكومت د ضرورت په اساس ټكس لگولی شي.

6. د وارداتو ټكس يا عشور (Import duty): عشور د لومړي ځل لپاره د حضرت عمر (رض) لخوا ولگول شو په هغو تجارانو چې اسلامي خلافت ته به يې تجارتي مالونه راوړل، ځكه په هغه وخت كې ايران او روم په هغو مسلمانو تجارو چې د دوی هيوادونو ته يې تجارتي توکي وړل د واړيدولو ټكس لگولی و، نو حضرت عمر (رض) متقابلا د دوی پر تجارو هم ټكس ولگولو. دا ټكس په كال كې يو ځل اخستل كېده.

7. د حكومت د عايد نورې لارې: كه چيرې د حكومت اړتياوې د پورته ذكر شوو منابعو په وسيله پوره نشي بيا حكومت قرض اخستلای شي خو دا پور به بې سوده وي، ځكه چې سود حرام دی، ددې تر څنگ حكومت د ځينو پروژو د تمويلولو لپاره د مشاركې او مضاربې اسناد يا سرتيفيكېټ او سكوك (اسلامي بانډ) هم ماركېټ ته عرضه كولاى شي.

ملي پاليسي او اقتصادي وده:

د اقتصادي ودې (پرمختګ) لپاره مالي سيستم بايد داسې جوړ شي کوم چې عوام د کار کولو او سپما (Save) کولو څخه ډډه کولو ته ونه هڅوي، ډېر زيات ټکس لګول عوام د کار کولو او پانګونې (سرمایه اچونې) څخه منع کوي او پدې ډول د اقتصادي ودې (پرمختګ) په وړاندې خنډ ګرځي.

په مخ په وده (وړوسته پاتې) هيوادونو کې مالي پاليسي د شتمنۍ په توليد او زياتولو کې اهم رول لري. په اسلامي هيوادونو کې شتمني جوړول (Capital Formation) له هغې پانګونې (سرمایه ګزاري) څخه عبارت ده کوم چې د بشري قوې او مادي وسايلو په پرمختګ او وده کې او هم د عوامو په اخلاقي او روحي روزنه کې اغيزمنه واقع شي. د مالي پاليسۍ هدف له ټولو وسايلو څخه عظمې کاراخستنې، خلکو ته د کار برابرول او د بيکارۍ له مينځه وړل ګڼل کېږي. احتکار په اسلام کې ناروا او زکات په هر مسلمان باندې چې صاحب د نصاب وي فرض کېږي شوی چې دا ټول په اقتصادي پرمختګ کې اهم رول لري چې په راتلونکو کړنو کې به د زکات تر عنوان لاندې په تفصيل سره يادونه ورنه وکړو:

د اقتصادي پرمختګ لپاره ضروري ټکي:

وسايل له غير ضروري شيانو څخه د سرمايه جوړونې (Capital formation) او يا په اقتصادي پرمختګ کې د اغيزمنې اقتصادي زير بنا جوړونې خوا ته لېږدول. پانګي اچونې ته بايد ځانګړې توجه وشي او کومې فابريکې چې په اقتصادي پرمختګ کې اهم رول لوبوي په هغوی باندې بايد تر ټولو کمه ماليه (ټکس) ولګول شي. او هم بهرنۍ پانګه اچونه او سرمايه اچونکي راجذب او تشويق شي.

راوړلو کې مثبت رول ولوبوي. لږمي ده په يوه هيواد کې وسايل داسې استعمال او وکارول شي چې اسراف په کې ونشي او هم د راتلونکو نسلونو اړتياوې په نظر کې ونیول شي. شخصي او حکومتي سکتور بايد حلال يا روا شيان توليد کړي. دولت بايد د عوامو اړينو (ضروري) شيانو ته لکه بڼوونې، روغتيا، سرکونو او داسې نورو عام المنفعه کارونو ته توجه وکړي. ددې تر څنګ بايد دولت د هيوادوالو روحي روزنې ته هم پام وکړي.

د ابن خلدون په نظر هغه کارونه بايد وشي کوم چې عوامو ته ډېره ګټه رسوي او داسې کار بايد ونشي کوم چې له ګټې څخه يې تاوان ډېر وي. په ظاهره خو دغه خبره ډېره ساده معلومېږي مګر دا ډېره مهمه مسئله ده، ډېر ځلې زموږ حکومتونو داسې کارونه کړي چې له ګټې نه يې تاوان ډېر وي، د بيلګې په توګه د مطبوعاتو د آزادۍ تر عنوان لاندې په تلویزيون کې د داسې فلمونو او بدلو (سندرو) د خپرولو اجازه ورکول کېږي کوم چې زموږ په ځوان نسل کې روحي او اخلاقي امراض خپروي او د هغې په نتيجه کې په ټولنه کې نا آرامي مينځته راځي او يا داسې مرضونه خپرېږي چې بيا يې دولت د کنټرول وس نلري. همدا شان په بازار کې د نامشروع توکيو خرڅلاو درواخله.

مالي پاليسي او اقتصادي ثبات:

د کال ۱۹۳۰ د لوی اقتصادي زوال (رکود، بحران) څخه وروسته اقتصادي مالي پاليسي د اقتصادي ثبات په لاسته راوړلو کې اهم مقام تر لاسه کړيدی. معنی دا چې د توليدي موثريت په بڼه کولو او د عمومي تقاضا په منظمولو او ترتيبولو کې اهم رول لري. د ابن خلدون په نظر اقتصادي زوال هغه وخت مينځته راځي کله چې له دولت څخه عوامو ته د پيسو انتقال بند شي.


د روپيو (پولي واحد) د ارزښت يا بيه ثابت ساتل د انفلاسيو ن کنټرول او اقتصادي پرمختګ لپاره اهم ګڼل کېږي. د نرخونو ډير جګيدل او ښکته کېدل دواړه د اقتصادي ثبات او پرمختګ لپاره ګواښ ګڼل کېږي.

I. د هیوا د له کانونو او معدنونو څخه په موثر ډول استفاده کول.

II. مالي پالیسي باید په داسې شکل جوړه شي چې د اقتصادي پرمختګ تر څنګ د عاید ویش په منصفانه او عادلانه توګه سره وشي. ځکه مساوات (عدل، انصاف) د اسلام له بنسټیزو اصولو څخه دي. اسلام په عادلانه او با انصافه ډول ټولو خلکو ته د وسایلو او مواقعو د ویش امر کوي. اسلام په یو څو لاسونو کې د دولت د جمع کېدو مخالف دی [د دغه اهدافو د لاسته راوړلو لپاره د مالیاتو څخه کار اخستل کېدی شي] د حضرت عمر (رض) څخه روایت دی چې فرمایي: که چیرې یو کال نورهم ژوندی پاتې شوم دولت (عاید) او وسایل به په داسې ډول وویشم چې غریب به له امیر سره برابر شي. د زکات په موثر ډول استعمال د غریب او بډای تر مینځ توپیر تر ډېره حده را کمولی شي.

په اسلامي هیواد کې مالیه (ټکس):

ټکس که راسا له چا څخه واخستل شي لکه د عاید مالیات هغه ته مستقیم ټکس وایي او که په غیر مستقیم ډول سره مثلاً د نورو تجارتي توکېو د خرڅلاو د قیمت په صورت کې تر لاسه شي هغې ته غیر مستقیم مالیات وایي. له بل پلوه ټکس په درې ډوله دی تصاعدي مالیات، متناسب مالیات او تنازلي مالیات، زکات د متناسب مالیاتو په ډله کې راځي. او دغه ډولونه په لاندې ګراف کې ښودلای شو.



د مالیاتو په وسیله لاندې اهداف لاسته راوړل کېدی شي.

په پورته شکل کې مونږ مالیات په عمودي خط باندې کچه کوو او په افقي خط باندې عاید (درآمد) ښودل شوی دی، په متناسبه مالیه کې د عاید په زیاتیدو او کمیدو سره په مالیه څه اثر نه پریوزي بلکه هغه معینه وي، په تصاعدي مالیاتي سیستم کې څومره چې د یوه سړي درآمد (عاید) زیاتېږي په همغه کچه په هغه باندې مالیه زیاتېږي. او په تنازلي مالیه کې ددې عکس خبره ده.

- د غیر ضروري شیانو د پیروندنې کمونه، یعنې د هغو شیانو پیرودل چې د صحت لپاره ګټور نه وي باید کم کړی شي، د بیلګې په توګه هیواد ته د سګریتو واردول او خرڅلاو.

- د دولت د مصارفو او یا بودیجې برابرول، دا څرګنده ده چې هیواد د تل لپاره په پوړونو او د بهرنیانو په مرستو سره نه شي چلیدلی نو مالیات د دولت د بودیجې د

برابرو لویوازیښی. لار ده.

• له مالیاتو (ټکس) څخه د اقتصادي ثبات لپاره او هم د عمومي تقاضا د کنټرول او تنظیم په لاره کې کار اخستل کېږي شي. [مونږ کولی شو چې په وارداتو باندې لوړ مالیات ولگوو او په دې وجه خپل وادرات (طلب، تقاضا) را کمه کړو]

• په ټولنه کې د غریب او بډای تر مینځ د عاید د تفاوت د له مینځه وړلو (کمولو) په موخه حکومت کولی شي چې په در امد باندې تصاعدي مالیات ولگوي، یعنې څومره چې د یوه سړي در امد زیات وي په همهغه اندازه ور باندې زیاته مالیه ولگيږي.

په اسلامي هیواد کې د مالیاتي (ټکس) سیستم جوړونه

ټکس تر یوه حده تصاعدي کېدی شي خو له هغه نه پورته او زیات د اقتصادي پرمختګ مانع ګرځي. د ټکس د سیستم د جوړولو لپاره ځنې اړین اصول په لاندې ډول دي:

• ټکس باید د غیر ضروري شیانو پیرودل کم کړي پرته له دې نه چې په تولیدي پیداوارو باندې ناوړه اغیزه وکړي او باید په سرمایه جوړونه (Capital Formation) کې مرسته وکړي.

• لوړ ټکس باید د تحسیني او غیر مفیدو تجارتي توکېو په وارداتو او خرڅلاو باندې ولگيږي. د بیلګې په توګه په ډیش آتنن، ویديو، سګریتو او داسې نورو شیانو

لوړ ټکس غوره دی

• هغه کمپنۍ (سکتور) چې په اقتصادي پرمختګ کې اهم رول لوبوي باید کم ټکس ورکړي او یا د امکان په صورت کې له ټکس څخه معاف او ددې تر څنګ ورسره لږمه مرسته هم وشي.

• د ټکس لګولو په وخت کې باید د خلکو مالي حالت په نظر کې ونیول شي، یعنې داسې ټکس ولګول شي چې عوام یې د ورکولو توان ولري. ډیر لوړ مالیات خلک دینه اړ کوي چې کم کار وکړي او خپله پانګه له هیواد څخه بهر ته نقل کړي، چې په دې سره د نورو مضرو اثراتو ترڅنګ د بیکارۍ کچه لوړېږي او دا د اقتصادي پرمختګ لپاره لوی ګواښ مینځته راوړي.

په اسلامي هیواد کې د حکومت لګښت:

د عوامو او ملت هوساینه د اسلامي دولت د لګښتونو یو هدف دی، حکومت خپلواک نه دی چې څرنگه وغواړي د بیت المال پیسې وکاروي، بلکې په هغو شیانو یې باید مصرف کړي چې د مقاصد شریعه په لاسته راوړنه او د عوامو د ژوند د سطحې په لوړوالي او هوساینه کې مفید او ګټور واقع کېږي.

د حکومت لګښتونه باید داسې وي چې د عامو خلکو د ژوند سطحه ورسره لوړه شي او هم عامه وسایل لکه ښوونه، روغتیا، دفاع او داسې نور برابر شي او ددې تر څنګ اقتصادي ثبات وساتل شي، د انفلاسیون په حالت کې حکومت ته ښایي چې خپل لګښتونه کم او د اقتصادي زوال په حالت کې یې لوړ کړي.

زکات

لکه څرنگه مو چې مخکې یادونه وکړه، زکات د اسلام دریمه بنا ده او د اسلامي مالي پالیسی د ملا د تیر حیثیت لري. زکات په لغت کې پاکوالي او په اصطلاح کې ودې ته وایي. الله تعالی د زکات په اړوند داسې فرمایي:

وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ إِنَّ اللَّهَ بِمَا تَعْمَلُونَ بَصِيرٌ (البقرة 109)

ترجمه: او سم دروي (دا کوی له ټولو حقوقو سره) لمونځ او ورکوی زکات او هغه شي چې مخ کې ليرې لپاره د ځانو خپلو له نیکۍ (لکه صلاه او صدقه) وبه مومي (ثواب د) هغه په نزد د الله، بيشکه چې الله په هغه شي چې کوی يې تاسې ښه ليدونکی دی.

د زکات نه ورکونکي جزا:

1. عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهُ مَالُهُ يَوْمَ الْقِيَامَةِ شُجَاعًا أَقْرَعَ لَهُ زَيْبَتَانِ يُطَوَّقُهُ يَوْمَ الْقِيَامَةِ ثُمَّ يَأْخُذُ بِلَهْزَمَتَيْهِ يَعْنِي بِشِدْقَيْهِ ثُمَّ يَقُولُ أَنَا مَالِكٌ أَنَا كَنْزُكَ ثُمَّ تَلَا يَحْسِبَنَّ الَّذِينَ يَبْخُلُونَ الْآيَةَ 43.

ترجمه: له ابي هريرة رضي الله عنه روايت دی وايي رسول الله صلى الله عليه وسلم وفرمايل: چا ته چې الله پاك مال ورکړ او ده يې زکات ور نه کړ، نو دغه مال به يې

د قيامت په ورځ د لغړ سري کمچه مار په څير چې دوه نيشونه به لري دده تر غاړه را تاو شي او له وښکېو نه به يې ونيسي بيا به ورته وايي زه ستا مال يم زه ستا خزانه يم، بيا يې دا آيت ولوست: يَحْسِبَنَّ الَّذِينَ يَبْخُلُونَ الْآيَةَ 44.

2. عَنْ أَبِي ذَرٍّ قَالَ جِئْتُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهُوَ جَالِسٌ فِي ظِلِّ الْكَعْبَةِ فَلَمَّا رَأَى مُقْبِلًا قَالَ هُمُ الْأَخْسَرُونَ وَرَبِّ الْكَعْبَةِ فَقُلْتُ مَا لِي لَعَلِّي أَنْزِلَ فِي شَيْءٍ قُلْتُ مَنْ هُمْ فِدَاكَ أَبِي وَأُمِّي قَالَ الْكَثْرُونَ أَمْوَالًا إِلَّا مَنْ قَالَ هَكَذَا وَهَكَذَا وَهَكَذَا حَتَّى بَيَّنَّ يَدَيْهِ وَعَنْ يَمِينِهِ وَعَنْ شِمَالِهِ ثُمَّ قَالَ وَالَّذِي نَفْسِي بِيَدِهِ لَا يَمُوتُ رَجُلٌ فَيَدْعُ إِيَّاهُ أَوْ بَقْرًا لَمْ يُؤَدِّ زَكَاتَهَا إِلَّا جَاءَتْ يَوْمَ الْقِيَامَةِ أَعْظَمَ مَا كَانَتْ وَأَسْمَنَهُ تَطَوُّهُ بِأَخْفَافِهَا وَتَنْطَحُهُ بِقُرُونِهَا كُلَّمَا نَفَذَتْ أُخْرَاهَا أُعِيدَتْ أُولَاهَا حَتَّى يُقْضَى بَيْنَ النَّاسِ 45.

ترجمه: له ابي ذر رضي الله عنه څخه روايت دی وايي نبي كريم صلى الله عليه وسلم ته په داسې حال کې چې د کعبې شريفې په سيوري کې ناست ؤ راغلم، کله چې يې مخامخ ورتلونکی وليدم ويې فرمايل: د کعبې په پالونکي مې قسم چې همدوی تاوانيان دي، له ځان سره مې وويل ما له څه دي؟ کېدای شي زما په هکله څه را نازل شوي وي، نو ومې ويل مور او پلار مې له تا قربان څوک دي دوی؟ ويې فرمايل: د مالونو ډېروونکي، مگر هغه څوک نه چې خيراتونه ورکوي تر دې پورې چې مخې، ښي اړخ او کښي اړخ ته يې وشيندي، بيا يې وفرمايل: زما دې قسم په هغه ذات وي چې زما نفس د هغه په لاس کې دی، نه مري يو سړی چې اوبښان يا غوايان پرېږدي او د هغه زکات يې نه وي ورکړی، مگر دا چې دغه اوبښان او غوايان به په ورځ د قيامت له هغه نه چې وو غټ او چاغ وي را به شي په پښو به يې پاي مالوي او په ښکرو به يې وهي، کله چې پای ته ورسېږي، لومړنی به بيرته پرې را وگرځي تر څو چې د خلکو تر منځ فيصله وشي.

د زکات راټولول د حکومت دنده ده، په تيرو اسلامي ادوارو کې اسلامي زکات را

44- المصدر: صحيح البخاري، الكتاب: الزكاة، الباب: اثم مانع الزكاة، رقم الحديث: 1315

45- المصدر: سنن النسائي، الكتاب: الزكاة، الباب: التغليظ في حبس الزكاة، رقم الحديث: 2397

43- المصدر: صحيح البخاري، الكتاب: الزكاة، الباب: اثم مانع الزكاة، رقم الحديث: 1315


ټولول د حکومت وظیفه وه، له بده مرغه چې په عباسي دور کې دوکه بازي شروع شوه، خلك په ویره کې شول چې حکومت شاید د زکات پیسې سمې ونه کاروي او ځینو علماو داسې فتوی ورکړه چې خلک یې په خپله مستحقینو ته ورکولی شي، له هغه څخه وروسته خلکو د زکات پیسې حکومت ته نه ورکولې او په خپله یې مستحقینو ته زکات ورکول شروع کړل.

په زور سره هم د زکات را ټولول جواز لري حضرت ابوبکر (رض) د زکات نه ورکوونکو خلاف جهاد وکړ، ترهغې پورې چې هغوی یې د زکات ورکولو ته اړ کړل.

په کومو شیانو کې زکات فرض دی او څومره؟

سره له دې چې د زکات اندازه مخکې ذکر شوه دلته یې یو ځل بیا په لنډه توګه تکرارو. اسلامي علماء په دې باندې متفق دي چې په پیسو باندې (2,5%) په کانونو او معدنونو (20%) د تولید یا پیداوار : په باراني مخکه (10%) او په غیر باراني ځمکه (5%) د فابریکې په تولیداتو هم (10%-5%) لګېدی شي

درآمد یا عاید



د اسلام له نظره نصاب د زکات د غریبۍ د خط⁴⁶ په وسیله ټاکل کېږي. ټول هغه خلك چې صاحب د نصاب وي یعنې عاید یې د ضروري اړتیاوو له پوره کولو څخه زیات وي، هغوی ددغه غریبۍ له خط نه بر سیره راځي او زکات ورباندې فرض دی. د غریبۍ د خط ټاکل یا د هغه مقدار پیسو ټاکل چې د یوه سړي لومړنۍ اړتیاوې رفع کولی شي په هر هیواد کې مختلف دي او د هغه هیواد په حالاتو او د نوموړي شخص په ضروریاتو پورې اړه لري.

خلک ټول دری طبقې دي:

- i. یو هغه ګروپ خلك دي چې عاید یې د ژوند اړتیاوې نشي پوره کولی دوی د زکات مستحقین دي
- ii. هغه ګروپ خلك چې عاید یې د ژوند اړتیاوې پوره کوي، خو بیا هم صاحب د نصاب نه وي، دا ډله نه زکات ورکوي او نه یې اخلي
- iii. هغه خلك چې عاید یې له نصاب نه زیات وي دوی زکات ورکوي.

ا الله پاک په قرآنکریم کې د زکات آته مستحقین را ښودلي دي:

إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ
(التوبة: 59)

ترجمه: بې شکه همدا خبره ده چې صدقې (زکات صرفیږي) لپاره د فقیرانو او مسکینانو او عاملانو پر هغه او هغوته چې الفت اچولی شي په زړونو د دوی کې (له

⁴⁶ - Poverty Line د عاید هغه اندازه چه د یوه شخص د ژوندي پای کیندو ضرورت رفع کولي شي

اسلام سره) او (صرفیږي) په (خلاصولو) د غاړوکې او پور وړو او په لاره د الله (ج) کې او مسافرانو (چې مال ورسره نه وي)، (مقررہ او لازم کړی شویده دغه) فریضه (زکات) له (جانبه) د الله (ج) او الله (ج) په هرڅه بڼه پوه او د حکمت خاوند دی

اوس دا سوال پیدا کېږي چې آیا دغه لست ته وسعت ورکول کېدی شي او که نه؟ او یا په بل عبارت آیا حکومت د زکات پیسې په نورو حکومتي کارونو کې لکه سړک جوړولو ... مصرف کولی شي او که نه؟

زیات شمیر علماء پدې نظر دي چې دغه لست ته وسعت نشو ورکولای، ځکه چې په پورته آیت کې د زکات مستحقین ټاکل او تثبیت شويدي، امام شافعي (رح) استدلال کوي چې د لام تمليك په وجه (للفقراء...) مونږ نشو کولی دې لست ته وسعت ورکړو ځکه لام التملیک ملکیت بڼیي. مگر ځینې نور علماء بیا وایي چې دغه لست ته وسعت ورکول کېدی شي. هغوی وایي چې په في سبیل الله کې ټول نیک کارونه لکه ښوونځي اوسړک جوړول... او په عاملین کې د حکومت ټول کارکونکي شامل دي.


هغه کسان چې زکات ورکول ورته جواز نلري عبارت دي له والدین (مور او پلار)، خپل ماشومان او کفار، دا ځکه چې یو سړی نشي کولی چې د زکات څخه په خپله گټه او کار واخلي، د والدینو او خپلې کورنۍ نفقه خو هسې هم پر سړي فرض ده او که چیرې یو سړی د خپلو ماشومانو او والدینو نفقه نشي برابرولی هغه صاحب د نصاب نه دی او پر هغه باندې زکات ورکول لازم نه دي. له دینه علاوه نورو خپلوانو ته نه یوازې دا چې زکات ورکول جواز لري بلکې بهتره هم دی.

زکات او اقتصادي ثبات:

په هر هیواد کې کله بڼه اقتصادي حالت وي (اقتصادي روتق، د کار وکسب اوج چې په بڼه اقتصادي حالت کې تولیدات زیات، بیکاري کمه او عایدات یا درامد زیات وي بالعکس په خراب اقتصادي حالت کې (اقتصادي زوال یا رکود وي) تولیدات کمیږي، بیکاري زیاتیږي او عاید ورسره ښکته کېږي. مونږ دغه اقتصادي حالات په لاندې شکل (د کار او کسب دور یا د اقتصادي فعالیت دور) ښودلای شو.

او ددې لپاره چې اقتصادي حالت اوسط وساتل شي (اقتصادي ثبات) او په لاندې شکل کې هغه په مستقیم خط باندې ښودل شوی مونږ د زکات څخه اغیزمنه استفاده کولی شو. له همدې وجې (د زکات سیستم) له امله ویلی شو چې اسلامي اقتصادي سیستم د غیر اسلامي اقتصادي سیستم په پرتله ډیر اقتصادي ثبات لري چې ستره وجه یې د زکات موجودیت او له سود څخه منع ده.

داخلي ناخالص
(GDP) محصول



په پورتنی شکل کې مونږ په اقتصاد کې د کار او کسب رول، یا د اقتصادي فعالیت رول (Business cycle) وینو. کله چې اقتصاد په روتق کې وي (د کار و بار اوج وي

(Boom) I عمومي تقاضا، توليدات او د وگړو لپاره د روزگار شرایط برابرېږي د بیکارۍ سطحه ورسره ټیټیږي، او په عمومي ډول د خلکو د ژوند سطحه لوړیږي پدې حالت کې ډېر کسان د نصاب خاوندان کېږي او د زکات څخه لاسته راغلې پیسې یا بودیجه زیاتیږي، خو په مقابل کې دومره غریبان نه پیدا کېږي چې دغه د زکات ټولې روپی ورباندې مصرف شي، نو حکومت کولی شي دغه زیاتې او یا تفاضلي پیسې وساتي. او کله چې خراب اقتصادي حالت [اقتصادي بحران، اقتصادي رکود] مینځته راشي بیا نوموړې پیسې په کار واچوي. ځکه په خراب اقتصادي حالت کې عمومي توليدات کمیږي، د بیکارۍ سطحه لوړیږي او د شیانو د اخستنې عمومي تقاضا کمیږي [کله چې د شیانو د اخستنې عمومي تقاضا کمه شي، هغه کمپنۍ چې نوموړي تجارتي توکي تولیدوي خپل تولید کموي او ډیر کارگران له کاره گوښه کوي چې دا د بیکارۍ مشکل نور هم زیاتوي]. نو حکومت کولی شي چې هغه د زکات ذخیره شوې پیسې په غریبانو وویشي او پدې ډول عمومي تقاضا بیا پورته او دغه بد اقتصادي حالت [اقتصادي رکود یا تنزیل] له مینځه یوسي. خلاصه دا چې د زکات په وسیله مونږ تر ډیره حده د اقتصادي ثبات په ساتنه او مینځته راوړنه کې بریالي کېدی شو.

نوټ: په غوره اقتصادي حالت کې د وگړو عاید (گټه، زیاته وي، نو ځکه د هغوی د لگښت فیصدي راتیټیږي [Marginal Propensity to consume (MPC) کمیږي بالمقابل په خراب اقتصادي حالت [اقتصادي رکود یا تنزیل] کې څرنگه چې د ډېرو وگړو عاید کمیږي نو ډېر خلک د غریبۍ له کړنې نه د لاندې راځي، که په دغه حالت کې د زکات ذخیره شوې پیسې غریبانو ته ورکړل شي نو عمومي تقاضا ورسره زیاتیږي. باید په یاد ولرو که چیرې د شتمنو خلکو څخه پیسې واخستل شي او غریبو یا نیستمونو خلکو ته ورکړل شي عمومي تقاضا ډېره ورسره لوړیږي ځکه نهایی میل په مصرف (MPC) او متوسط میل په مصرف (APC) دواړه لوړیږي.

ځنې خلک دا وایي چې د زکات پیسې غریبان له کار کولو څخه ډډې کولو یا سستی.

او بیکارۍ ته هڅوي، ځکه دوی وایي چې په مفتحه د زکات پیسې رارسېږي نو کار کولو ته څه اړتیا؟ خو دغه وهم په ځای نه دی ځکه مسلمانان په دې عقیده دي چې د زکات پیسې یا دولت نا پاکي ده [د زکات ورکولو په وسیله خلک خپل مال پاکوي] نو ځکه زکات اخستونکي کوښښ کوي چې په خپله ډېر کار وکړي تر څو حلال رزق وگټي او ددې جوگه شي چې په خپله غریبو خلکو ته زکات ورکړي.

د زکات او ټکس تر منځ توپیر:

- زکات د الله (ج) له اړخه په هر بډای مسلمان فرض دی، خو ټکس د حاکم له خوا په عوامو باندې لگول کېږي، معنی دا چې زکات دیني وجیبه ده چې په ورکولو یې ثواب او په نه ورکولو یې عذاب دی.
- د زکات حد (کچه، اندازه) معینه ده، پداسې حال کې چې ټکس حاکم په خپله خوښه لگوي او هر څومره چې وغواړي حد یې لوړولی شي.
- زکات دایمي دی، خو ټکس دایمي نه بلکې موقتي دی او د اړتیا په وخت کې د حکومت له خوا په عوامو لگول کېږي هغه هم هغه وخت کله چې د زکات په وسیله مشکل حل شي.
- د زکات مستحقین الله پاک ټاکلي دي، خو ټکس حاکم په هر ځای کې چې وغواړي مصرفولی شي.

مالیه (ټکس):

په قرآن کریم کې د مالي چارو په برخه کې یوازې د دوو شیانو د اجباري ورکړې امر

شويدی: زکات پر مسلمان او جزیه پر کا فر باندې کوم چې د اسلامي حکومت تر حکم لاندې ژوند کوي. پدې برخه کې د نبي کریم صلی الله علیه وسلم او لومړي خليفه (رض) احکام تر همدغو دوو پورې محدود وو، حضرت عمر (رض) د زکات تر څنگ خراج هم ولگولو. د ټکس مسئله له اتفاق او صدقې سره تړلی شو، اتفاق او صدقه په قرآنکریم کې ذکر شوی، اتفاق تقریبا (۶۰) ځلې او زکات او صدقه تقریبا (۳۰) او (۱۵) وارې په قرآنکریم کې ذکر شويدي. نبي کریم صلی الله علیه وسلم مستقیم ټکس نه و لگولی، ځکه چې اړتیا ورته نه وه او د ضرورت (جهاد) په وخت کې او یا بل وخت چې به د وسایلو اړتیا وه نو صحابه کرامو (رض) ته به یې وویل چې دا وسایل برابر کړئ هغوی به په داو طلبانه ډول دا کار کولو.

اوس دا سوال پیدا کېږي چې اسلامي دولت د زکات تر څنگ ټکس لگولی شي او که نه؟ نبي کریم صلی الله علیه وسلم په یوه حدیث کې فرمایلي:

«وفي أموالكم حق معلوم للسائل والمحروم» ،

ترجمه: ستاسو په مالونو کې د سوال کونکي او بې برخې فقیر لپاره په فرض زکات سربیره نور حق هم شته


لدينه دا څرگندېږي چې حکومت ټکس لگولی شي، امام غزالي په خپل وخت کې د حکومت لخوا د ډېر ټکس لگولو خلاف و، ځکه ده ویل چې دغه زیاتوالی د شریعت مطابق ندی، خو هغه وایي چې حکومت کولی شي د عوامو د گټې پخاطر د زکات تر څنگ ټکس هم ولگوي او هغه په دوه حالتونو کې:

۱- د هیواد د دفاع او د عوامو د امنیت ساتلو لپاره.

۲- که چیرې اسلامي ټولنه د بډایانو (فیوډال، شتمنو) له اړخه له خطر سره مخ وي او یا که چیرې شتمن یا دولت مند په ټولنه کې د ورورگلوی فضا ګډوډوي.

لکه څرنگه مو چې مخکې وویل ټکس په دوه ډوله دی مستقیم او غیر مستقیم: غیر مستقیم ټکس ددې لپاره لگول کېږي چې د اتفاق نړیوال هدف پوره کړی شي. مستقیم ټکس د لوړ عاید او پر دولت لرونکو خلکو لګیرې تر څو عاید په انصاف او عدل سره ویشل شي او د اسلام د انصاف او عدل اصل تطبیق شي. سره له دې چې دغه غیر مستقیم ټکس به په ځینو غریبو او بیوزلو عوامو بوج وي، خو بیا هم حکومت کولی شي چې د زکات او یا د حکومت له بودیجې نه له هغوی سره مرسته وکړي. په لاندې گراف کې په ټولنه کې مستقیم او غیر مستقیم مالیات دواړه ښودل شويدي او دا په ډاګه شويده چې د زکات له بودیجې نه د حکومت له خوا له غریبانو سره د مرستې (انتقالي پرداخت) په وسیله پر غریبو او بیوزلو خلکو د غیر مستقیم ټکس مضر اثرات جبران کېدلی شي.

شخصي عاید



د زکات حد، سبسیدي، مالیاتو (ټکس)

(۱) د گذران خط (Subsistence Line) د پیسو(عاید) هغه مقدار ښيي چې دومره د ژوند ضروري شيان پرې واخستل شي چې د یوه سړي د ژوندي پاتې کېدلو لپاره بس وي.

هغه خلک چې د غریبۍ له کرښې نه ښکته دي د زکات اخستلو مستحق دي او په دوی باندې ټکس (مستقیم ټکس) نه شته، هغه خلک چې عاید یې د غریبۍ له کرښې نه پورته وي مګر بیا هم د ژوند ټولې اړتیاوې نشي پوره کولی، دوی ته له حکومتي خزانې څخه مرسته ورکول کېدی شي (انتقالي پرداخت، سبسیدي)، او هغه کسان چې حقيقي دولت (حقيقي درآمد) یې د گذران خط څخه (Subsistence Line) پورته وي پر هغوی باندې مستقیم ټکس لګېږي.

اسلامي پولي پالیسي (Monetary Policy in Islam):

پولي پالیسي هم د مالي پالیسي په شان په اقتصادي پرمختګ او ثبات کې اهم رول لوبوي، د پولي پالیسي په سمې کارونې سره مونږ ډېر اقتصادي اهداف لکه د نرخونو ثبات، د عاید منصفانه ویش، د بیکارۍ له مینځه وړل او داسې نور لاسته راوړی شو. پولي سیاست د یوه هیواد د مرکزي بانک چې زموږ په هیواد کې د افغانستان بانک په نوم یادېږي اداره کېږي.

مرکزي بانک د پورته ذکر شویو اهدافو د لاسته راوړلو په خاطر ډېرې لارې یا طریقې لري، چې له دې جملې څخه ځنې داسې طریقې دي چې په سود ولاړې دي (دسود کچه کم وی یا زیاته)، اسلامي بانک ته دا لارې نه دي خلاصې مګر ددې څخه علاوه نورې لارې چې سود په کې نه وي موجودې دي لکه: د بسپنې نسبت (Rserve Ratio)، د ګټې

شریکونې نسبت (Profit Sharing Ratio)، د قرض ورکونې نسبت (Lending Ration)، د بیا مالي کولو امداد نسبت (Refinance Ration)، او داسې نورې لارې شته چې په وسیله یې اسلامي بانک پولي سیاست په ښه او موثر ډول سره پرمخ بیولی شي، دا په دې معنی چې د سودي لارو په نه کارولو سره د اسلامي بانک موثریت او د پولي سیاست اداره کول نه زیانمن کېږي. په لاندې کرښو کې به د اسلامي بانک په وسیله د پولي سیاست د کنټرول لارې تر څېړنې لاندې ونیسو:

• د بیا مالي امداد نسبت (Refinance Ratio):

د بیا مالي امداد نسبت: د مرکزي بانک له خوا تجارتي بانکونو ته د قرض حسنه، د یوه نسبت دوه وارې تادیه کولو ته وایي کوم چې بانک یې بیرته نشي ترلاسه کولای. مثلاً: که چیرې تجارتي بانکونو ته قرض حسنه ورکړی شی او ځنې قرضونه بیرته واپس نه شي، نو مرکزي بانک ددغه تاوان یوه برخه نوموړي بانک ته ورکوي، د مرکزي بانک په وسیله ددغه نسبت بدلون د تجارتي بانکونو د لنډ مهالي قرض ورکونې په قدرت باندې اثر پریبایي.

• د قرض ورکونې نسبت (Lending Ration):

د پور ورکونې نسبت، د قرض حسنه د هغې نسبت څخه عبارت دی چې تجارتي بانکونه په قانوني توګه مجبور دي چې کم تر کمه هغه ټاکل شوی مقدار قرض حسنه ورکړي او ددې کچه د مرکزي بانک لخوا ټاکل کېږي چې د هغو پیسو یو نسبت دی چې عوامو په بانک کې اچولې (Demand Deposit)، وي، مثلاً بانک د ټولو هغو پیسو چې په کې اچول شوي ۲٪ په لږمي توګه په قرض ورکړي، دغه نسبت د مرکزي بانک لخوا ټاکل کېږي او په دې سره مرکزي بانک کولی شي چې په اقتصاد یا بازار کې د پیسو عرضه کنټرول کړی شي.

• د گټې شریکولو نسبت (Profit sharing Ratio)

د تجارتي بانک او پیسو کارونکي یا صنعتکار تر مینځ د گټې ګډولو نسبت د مرکزي بانک په وسیله کنترول کېدی شي او پدې وسیلې سره مرکزي بانک د پیسو په تقاضا او عرضه باندې اثر پریبایي.

له دې څخه علاوه مرکزي بانک د مضاربوي بودیجې په زیاتولو او یا کمولو سره کولي شي د خپلې بودیجې یوه برخه ګوښې کړي، کومه چې د نورو تجارتي بانکونو سره د مضاربوي پانګې په ډول سره کارول کېدی شي.

• مرکزي بانک کولی شي چې د گټې شریکونې باندې (سکوک) مارکېټ ته وړاندې کړي او په دې وسیلې سره د پیسو تقاضا او عرضه کنترول کړي

ماخذونه

References

1. Quran karim [د قران کریم کمپیوټري سافټویر]
د قران کریم د مبارکو آیتونو ترجمه له قران کریم څخه [قران کریم ترجمه او تفسیر په پښتو ژبه کې، چې د سعودي عربستان لخوا چاپ شوی دی] اخستل شوی ترڅو له غلطۍ او اشتباه څخه مخنیوی شوی وي
2. Sahahi Sitha (Ahadith) کمپیوټري سافټویر
3. IIE's Blueprint of "Islamic Financial System":
4. Dr,Tahir Mansory, "Islamic Law of Contract and Business Transactions"
5. Prof.Abdul Hameed Dar and Pro. Main Muhammad Akram "Islamic Economics"
6. Mivhael P.Todaro ,Stephen C. Smith "Economic Development"
7. Studies in the science of Islamic Economic, Abdurhaman Usri

۸- اسلام مین رباکې حرمت اور بلا سود بینکاری، د دکتور غازي، د نړیوال اسلامي پوهنتون (رئیس).

۹- د اسلامي اقتصاد تر نامه لاندې کنفرانسونو کې د مختلفو اقتصاد پوهانو لخوا وړاندې شوې مقالې

۱۰- د اتیر نیت ځنې ویب پاڼې . پای

و من الله التوفیق

Get more e-books from www.ketabton.com
Ketabton.com: The Digital Library